
గంపాసోయం 


జల జలహే తెలంగాణ! 


రాష్ట జల చరిత్రలో అద్భుత ఘట్టం ఆవిష్కృతమైంది. 50 టి.ఎం.సి ల 
సామర్ద్యంగలిగిన అతిపెద్ద జలాశయం మల్లన్నసాగర్‌ జాతికి అంకితమైంది. పంప్‌ హౌ 
జ్‌లో మోటార్లు పనిచేయడం ప్రారంభించగానే జలాశయంలోకి గోదారమ్మ ఎగసిపడింది. 
ఆ అద్భుత దృశ్యాన్ని చూసిన రైతన్నలు, ఇతర ప్రజానీకం హర్ష ధ్వానాలతో ఆ ప్రాంతం 
మారుమోగింది. 

“చాలా ఆనందంగా, సంతోషంగా ఉంది. మనం కలలుగన్న తెలంగాణతోపాటు 
సస్యశ్యామల తెలంగాణను చూడాలన్న కోరిక నెరవేరింది.నూతన తెలంగాణాలో 
నిర్మాణమైన అతి భారీ జలాశయం మల్లన్న సాగర్‌ను ప్రారంభించుకోవడం చారిత్రక 
ఘట్టం. ఈ కల సాకారం కావడానికి, ఈ మహా యజ్ఞంలో పనిచేసిన ప్రతి ఒక్కరికీ 
తెలంగాణ ప్రజల పక్షాన శిరస్సువంచి వినయపూర్వకంగా ప్రణామాలు చేస్తున్నా” 
మల్లన్నసాగర్‌ రిజర్వాయర్‌ను జాతికి అంకితం చేస్తూ ముఖ్యమంత్రి కె. చంద్రశేఖర 
రావు ఆనందోత్సాహాల మధ్య అన్న మాటలివి. మల్లన్న సాగర్‌ నిర్మించి, గోదావరి 
జలాలతో కొమురవెల్లి మల్లన్నకు పాదాభిషేకం చేస్తానని చెప్పిన ముఖ్యమంత్రి 
కె.చంద్రశేఖర రావు ఈ సందర్భంగా తన మొక్కుతీర్చుకొని మాట నిలుపుకున్నారు. 

ఉమ్మడి రాష్ట్రంలో సాగునీరు, తాగునీరు లేక రైతులు, ప్రజలు పడ్డపాట్లు మనకు 
తెలియంది కాదు. తెలంగాణ రాష్ట్ర అవతరణ అనంతరం మిషన్‌ భగీరథతో ఇంటింటికీ 
నల్లాల ద్వారా తాగునీరు అందించడంతో పాటు, తెలంగాణను కోటి ఎకరాల 
మాగాణంగా తీర్చిదిద్దాలన్న దృఢ సంకల్పంతో ముఖ్యమంత్రి కె. చంద్రశేఖర రావు 
చేపట్టిన వివిధ సాగునీటి ప్రాజెక్టుల పనులు సంతృప్తినిస్తున్నాయి. తెలంగాణకే 
తలమానికంగా, రికార్డు సమయంలో ఓ అద్భుత కట్టడంగా నిర్మితమై, ప్రపంచ 
వ్యాప్తంగా ప్రఖ్యాతి గాంచిన కాళేశ్వరం ప్రాజెక్టులో భాగంగా రూపుదిద్దుకున్న మల్లన్న 
సాగర్‌ నిర్మాణంపై అనేక మంది పలు సందేహాలు వ్యక్తంచేశారు. మరి కొంతమంది 
వందలాది కేసులు వేసి దీనిని అడ్డుకొనే ప్రయత్నం చేశారు. కానీ, ముఖ్యమంత్రి 
కె.సి.ఆర్‌ సంకల్పబలం ముందు ఆ ప్రయత్నాలన్నీ విఫలం కాక తప్పలేదు. 

సముద్ర మట్టానికి 557 మీటర్ల ఎత్తులో , 50 టిఎం.సి.ల సామర్ధ్యంతో నిర్మించిన 
ఈ జలాశయం వల్ల తొమ్మిది జిల్లాలలోని11.30 లక్షల ఎకరాలు సస్యశ్యామల 
మవుతుంది. భవిష్యత్తులో హైదరాబాద్‌ మహానగరానికి 30 టి.ఎం.సి ల తాగునీరు, 
పారిశ్రామిక అవసరాలకు 16 టి.ఎం.సిల నీటిని అందిస్తుంది. ఈ బహుళార్థ సాధక 
రిజర్వాయర్‌లో ఎల్లవేళలా నీరు ఉండేలా ప్రణాళికలు రచించారు. దీంతో కరవు 
కాటకాలు ఏవైనా, ఎప్పుడైనా ఎదురైనా సమర్ధవంతంగా ఎదుర్మోగలుగుతాం. 

రాష్ట్రంలోని రిజర్వాయర్లు టూరిస్టు కేంద్రాలుగా అభివృద్ధి చెందాలని, అందుకు 
1500 కోట్ల రూపాయలు మంజూరు చేస్తున్నట్టు ఈ సందర్భంగా ముఖ్యమంత్రి 
ప్రకటించడం కూడా రాష్ట్రానికి మరో శుభవార్తే. 

రాష్ట్ర సమాచార, పొరసంబంధాల 
శాఖ ప్రచురిస్తున్న 

“తెలంగాణ' మాసపత్రికను 

పోస్టల్‌ ద్వారా తమ చిరునామాకు 
పొందగోరువారు 

చెల్లించి పొందవచ్చు. 


“తెలంగాణ” మాసపత్రిక తెలుగు, ఊర్టు భాషలలో 
వెలువడుతున్నందున పాఠకులు తమకు ఏ భాషా పత్రిక 
(తెలుగు/ఉర్టూ) కావాలో స్పష్టంగా తెలియజేయాలి. 
చందాదారులు తమ చిరునామాను స్పష్టంగా ఇంటి 
పూర్తి అడ్రస్‌, పిన్‌కోడ్‌ నెంబర్‌తో సహా తెలియచేయవలెను. 
డి.డి. రూపంలో ఈ క్రింది చిరునామాకు పంపించవలెను. 


అసిస్టెంట్‌ అకౌంట్స్‌ ఆఫీసర్‌, కమిషనర్‌ కార్యాలయం, 
సమాచార, పార సంబంధాల శాఖ, సమాచార భవన్‌, 
ఎ.సి.గార్ట్స్‌, మాసబ్‌ట్యాంక్‌, హైదరాబాద్‌ 500028 
వివరాలకు 040-23399048, 23398104 
ఎక్స్‌టెన్షన్‌ 148 నంబరులో సంప్రదించవచ్చు. 


- చీఫ్‌ ఎడిటర్‌ 


సిరిసిల్లలో అపెరల్‌ పార్క్‌ 


తెలంగాణ ప్రభుత్వం, టెక్స్‌పోర్ట్‌ ఇండస్ట్రీస్‌ ప్రైవేట్‌ లిమిటెడ్‌ మధ్య మంత్రి 
కేటీఆర్‌ సమక్షంలో ఒక అవగాహన ఒప్పందం (ఎంఓయు) కుదిరింది. ఈ 
ఎంఓయూ ప్రకారం, తెలంగాణ ప్రభుత్వం సిరిసిల్లలోని 7.42 ఎకరాలలో 
నిర్మిస్తున్న అపెరల్‌ పార్క్‌లో టెక్స్‌పోర్ట్‌ కంపెనీ తమ అపెరల్‌ మ్యానుఫ్యాక్చరింగ్‌ 
ఫ్యాక్టరీని ఏర్పాటు చేస్తుంది. 

మొదట టెక్స్‌పోర్ట్‌ కంపెనీ, 800 మెషీన్లను ఏర్పాటు చేసి సుమారు 1600 
మందికి ఉపాధి కల్పించనున్నది. ఆ తర్వాత మూడు సంవత్సరాల వ్యవధిలో 
సుమారు 2000 మందికి ఉపాధి కల్పించే విధంగా 1000 మెషీన్లకు దీనిని 
విస్తరించనున్నట్టు ఎంఓయూ ద్వారా ఒప్పందం కుదుర్చుకున్నారు. 


గుం సాధించిన కే.సీ.ఆర్‌ 


కాళేశ్వరం జలాలు మల్లన్నసాగర్‌ కు 
తీసుకువచ్చి, కొమురవెల్లి మల్లన్న పాదాలు 
కడుగుతానని గతంలో ప్రకటించిన మేరకు, 
మల్లన్నసాగర్‌ సభానంతరం ముఖ్యమంత్రి 
కె. చంద్రశేఖరరావు కొమురవెల్లి మల్లికార్జున 
స్వామి ఆలయానికి వెళ్లారు. ఈ సందర్భంగా 
మల్లన్నసాగర్‌ నుంచి తెచ్చిన గోదావరి 
జలాలను స్వామివారి అభిషేకానికి 
సమర్పించి మొక్కు తీర్చుకున్నారు. 
మల్లికార్జున స్వామి వారి సన్నిధిలో 
ముఖ్యమంత్రి ప్రత్యేక పూజలు చేశారు. 


తెలంగాణ 
6 మార్చి 2022 


దావరి జలాలు తెచ్చి కొమురవెల్లి మల్లన్న పాదాలను 
కడుగుతామని చెప్పాం. చెప్పినట్లుగానే... నేడు గోదావరి 
జలాలతో మల్లన్న పాదాలను అభిషేకం చేస్తున్నామని ముఖ్యమంత్రి 
కే. చంద్రశేఖర రావు అన్నారు. తెలంగాణ జీవనాడి మల్లన్నసాగర్‌ 
అనీ, ఇది రాష్ట్ర ప్రజల హృదయమని, మన ప్రాంతాన్ని జలాలతో 
అభిషేకం చేసే సాగరమని సీఎం పేర్కొన్నారు. సిద్ధిపేట జిల్లాలో 
కాళేశ్వరం ప్రాజెక్టులో భాగంగా నిర్మించిన మల్లన్న సాగర్‌ ప్రాజెక్టును 
సీఎం కేసీఆర్‌ జాతికి అంకితం చేశారు. ఆ తర్వాత అక్కడే ఏర్పాటు 
చేసిన సభలో ముఖ్యమంత్రి మాట్లాడుతూ.. మల్లన్న సాగర్‌ 
ప్రాజెక్టును ప్రారంభించుకోవడం తనకెంతో సంతోషంగా 
ఉందన్నారు. 
పోరాడి సాధించుకున్న తెలంగాణ రాష్ట్రంతోపాటు 
సస్యశ్యామల తెలంగాణను కూడా చూస్తుండటం మనందరికీ 
గర్వకారణమన్నారు. నూతన తెలంగాణ రాష్ట్రంలో నిర్మించిన 
అతి భారీ జలాశయం మల్లన్న సాగర్‌ను ప్రారంభించుకోవడం 
సంతోషకరమైన ఘట్టమని, ఈ మహాయజ్ఞంలో పని చేసిన 
ప్రతి ఒక్కరికీ సీఎం ధన్యవాదాలు తెలియజేశారు. 
కేవలం మూడేళ్ల కాలంలోనే నిర్మించిన కాళేశ్వరం ప్రాజెక్టులో (| 
58 వేల మంది కార్మికులు పని చేస్తున్నపుడు కొందరు క్ల, 
దుర్మార్గమైన పద్ధతుల్లో ప్రగతి నిరోధక శక్తులుగా మారి, దాదాపు 


600 పైగా కేసులు వేశారని 
ముఖ్యమంత్రి ఆవేదన వ్యక్తం చేశారు. 
ఇంజనీర్లు రిటైరైనా కూడా ఈ ప్రాజెక్టు 
కోసం పని చేశారని, వారందరి 
సెల్యూట్‌ చేస్తున్నామన్నారు. ఎండనక, 
వాననక, రాత్రింబవళ్లు కష్టపడి పని 
చేశారని కొనియాడారు. 

భయంకరమైన కరువు నేలలో 
ప్రజలకు న్యాయం చేసేందుకు 
పోరాడామని సీఎం పేర్కొన్నారు. క 
మల్లన్నసాగర్‌ ప్రాజెక్టు నిర్మాణంలో ఎంతో మనసు పెట్టి ముందుకు 
పోయామని, మంత్రి హరీశ్‌ రావు సేవలు కూడా కాళేశ్వరం ప్రాజెక్టులో 
ఉన్నాయని సీఎం పేర్కొన్నారు. భూములు కోల్పోయిన వారి త్యాగం 
వెలకట్టలేనిదని, ముంపునకు గురైన గ్రామాల భూనిర్వాసితులకు న్యాయం 
చేస్తామన్నారు. నిర్వాసితుల కోసం ప్రత్యేక కార్యక్రమాలు చేపట్టి, మంజూరు 
చేయాలి. ఉపాధి కల్పించేలా చర్యలు తీసుకోవాలి అని మంత్రి హరీశ్‌ రావుకు, 
అధికారులకు సీఎం సూచించారు. మల్లన్నసాగర్‌ కేవలం సిద్ధిపేట జిల్లాకే 
కాకుండా హైదరాబాద్‌ నగరానికి శాశ్వతంగా దాహార్తిని తీర్చే ప్రాజెక్టు అని 
ముఖ్యమంత్రి గుర్తు చేశారు. 

“ఆరునూరైనా సరే.. భారత దేశాన్ని రుజుమార్గంలో పెట్టేందుకు, చివరి 
రక్తపు బొట్టు ధారపోసి అయినా సరే, ఈ దేశాన్ని చక్కదిద్దుతాను, ముందుకు 
పోతాను” అని ముఖ్యమంత్రి కే. చంద్రశేఖర రావు స్పష్టం చేశారు. ఇందుకోసం 
దేవుడు తనకిచ్చిన సర్వశక్తులూ ఒదడ్దుతానని, సకల మేథోసంపత్తిని 
ఉపయోగిస్తానని సీఎం అన్నారు. 

ఈ దేశంలో దుర్గార్మమైన వ్యవస్థ నడుస్తున్నదని, దీంతో దేశం కూడా 
దారితప్పి పోతున్నదని ఆవేదన వ్యక్తం చేశారు. కొందరు మతకల్లోలాల పేరిట 
విధ్వంసం సృష్టిస్తూ చిచ్చు పెడుతున్నారని, ఈ దుర్మార్గాన్ని అంతం చేయాల్సిన 
అవసరం ఉందన్నారు. కులాలు, మతాల పేరు మీద చిచ్చు పెడుతున్నారని, 
ఇలాంటి పరిస్థితులుంటే పరిశ్రమలు రాకుండా, వెనక్కి పోయే ప్రమాదం కూడా 
ఉన్నదని సీఎం హెచ్చరించారు. కుల, మత కల్లోలాల క్యాన్సర్‌ను ఈ దేశం 
నుంచి తరిమికొట్టేందుకు ప్రజలకు చేటు చేసే వారిని ఎక్కడికక్కడ నిలదీసి 
ఎదుర్మోవాలని సీఎం పిలుపునిచ్చారు. దేశంలో అన్ని రాష్ట్రాలు బాగు 
పడాలంటే.. కేంద్రంలో కూడా ధర్మంతో కవి జసు ప్రభుత్వం ఉండాలని 
ముఖ్యమంత్రి అన్నారు. దేశ పురోభివృద్ధి కోసం జాతీయ రాజకీయాలను 
ప్రభావితం చేసే దిశగా ముందుకు సాగుతున్నానని స్పష్టం చేశారు. 

బెంగళూరు సిలికాన్‌ వ్యాలీ ఆఫ్‌ ఇండియాగా మారింది. మన హైదరాబాద్‌ 
రెండో స్థానంలో ఉంది. హైదరాబాద్‌ నుంచి లక్షా 50 వేల కోట్ల సాఫ్ట్‌ వేర్‌ 
ఎగుమతులు జరుగుతున్నాయి. అంతర్జాతీయ విమానాలు శంషాబాద్‌లో 
దిగుతున్నాయి. ప్రతి రోజూ 580 వరకు విమానాలు ల్యాండ్‌ అవుతున్నాయి. 
తెలంగాణలో ఎక్కడికి పోయినా ఎకర భూమి 20 లక్షలకు పైగానే ఉంది. 
మన రైతులు ధనికులయ్యే పరిస్థితి ఉంది. అద్భుతమైన పరిశ్రమలు 
వస్తున్నాయి. ఐటీ రంగంతో పాటు ఇతర రంగాల్లో ఉద్యోగ కల్పన 
జరుగుతోంది. భారతదేశంలో అతి తక్కువ నిరుద్యోగిత ఉన్న రాష్టం తెలంగాణ 
అని సీఎం అన్నారు. 


అవా వనే 

మరెల్లి మల్లన్న సాగర్‌. కాళేశ్వరం ఎత్తిపోతల పథకంలో 
కీలకమైన రిజర్వాయర్‌. ఎక్కువ నీటి నిలువ సామర్థ్యం కలిగిన 
డా కూడా ఇదే. దీని నీటి నిలువ సామర్థ్యం 50 
టీ.ఎం.సీ.లు. దీని తరువాత 15 టీ.ఎం.సీ.ల సామర్థ్యం కలిగిన త 
రిజర్వాయర్‌ కొండ పోచమ్మ సాగర్‌. మిగతా రంగనాయక సాగర్‌, గా 
బస్వాపూర్‌ రిజర్వాయర్లు వీటికన్నా తక్కున నీటి నిలువ సామర్థ్యం కలిగినవే. 
ఇలాంటి కీలకమైన రిజర్వాయర్‌ సంపూర్ణంగా పూర్తి కావడంతో దీన్ని 
ముఖ్యమంత్రి కల్వకుంట్ల చంద్రశేఖరరావు “జాతికి అంకితం చేశారు. ఈ 
రిజర్వాయర్‌ గురించి చెప్పాలంటే ఉత్తర తెలంగాణ ప్రజలకు నిరంతరం 
సాగునీరు, భాగ్యనగర్‌ ప్రజలకు తాగునీరు, పారిశ్రామిక వాడలకు నీటి వసతి 
కల్పించే కల్పతరువు అని పేర్శొునడంలో అతిశయోక్తి లేదు. ఇంతటి మహత్తర 
జలాశయం అయినా కూడా ఈ నిర్మాణానికి ఆటంకాలు తప్పలేదు. ముంపు 
గ్రామాల ప్రజలు, ఇతర వ్యక్తులు వస్‌పు కోర్టు కేసులతో కొంత జాప్యం జరగగా, 
అన్ని ఆటంకాలను అధిగమించి చివరకు అపర భగీరథుడు, రైతు బాంధవుడు 
అయిన ముఖ్యమంత్రి కేసీఆర్‌ చేతుల మీదుగా జాతికి అంకితం అయ్యింది. 

సిద్ధిపేట జిల్లా తొగుటకొండపాక మండలాలలో 
నిర్మించిన ఈ జలాశయం సముద్రమట్టానికి 557 మీటర్ల 
ఎత్తులో నిర్మించారు. య. 11.30 లక్షల ఎకరాలకు 
సాగునీరు అందుతుంది. సిద్ధిపేట, నన సంగారెడ్డి, 
యాదాద్రి భువనగిరి, మేద్చెలమల్మాజిగిరి, నల్లగొండ, 
జనగామ, _ కామారెడ్డి, నిజామాబాద్‌ జిల్లాలలోని 
భూములన్నీ సస్యశ్యామలమవుతాయి. ఇక హైదరాబాద్‌కు 
తాగు నీరు అందిస్తుంది. భవిష్యత్తులో 80 టీఎంసీల 
తాగునీరు భాగ్యనగరానికి, 16 టీఎంసీల నీరు పారిశ్రామిక 
అవసరాలకు తరలించాలని సంకల్పించారు. భాగ్య 
నగరానికి తాగునీరు అందించడానికి మంగోలు గ్రామం 
వద్ద భారీ నీటి శుద్ధి కేంద్రం, పంప్‌హౌజ్‌ను నిర్మిస్తున్నారు. 
ఇక్కడ నీటిని శుద్ది చేసి లకుడారం గ్రామం వద్ద 


హైదరాబాద్‌ పైపులైన్‌కు అనుసంధానం చేయడానికి 


ప్రయత్నాలు చేస్తున్నారు. 

ఇక మల్లన్నసాగర్‌ జలాశయం నుంచి కొండపోచమ్మ 
సాగర్‌, అక్కడి నుంచి గంధమల్ల, బస్వాపూర్‌ రిజర్వాయర్లకు 
నీటిని తరలిస్తారు. మరో కాల్వ ద్వారా హల్షి వాగునుంచి 
మంజీర నదిలోకి, అక్కడి నుంచి నిజాంసాగర్‌కు తరలిస్తారు. 
ఇక ఈ రిజర్వాయర్‌లో ఎల్లవేళలా నీరు ఉండే విధంగా 
ప్రణాళికలు రచించారు. మిడ్‌మానేరు నుంచి అన్నాపూర్‌, 
రంగనాయకసాగర్‌ రిజర్వాయర్ల మీదుగా ఎత్తిపోతలతో 
పాటు, అదనపు టీఎంసీ కాలువ నిర్మాణానికి కూడా నిధుల 
ఖర్చు అంచనాలు రూపొందిస్తున్నారు. ప్రతిరోజు 2 
టీఎంసీల నీటిని ఎత్తిపోసే విధంగా చర్యలు 
తీసుకుంటున్నారు. ఈ జలాశయానికి 22.6 కి.మీ. బండ్‌ 
నిర్మాణం జరిగింది. దీన్ని ప్రజలను ఆకర్షించే విధంగా 
పర్యాటక కేంద్రంగా తీర్చిదిద్దడానికి ప్రయత్నిస్తున్నారు. 
దీనికోసం ప్రభుత్వం నిధులు మంజూరు చేస్తుందని 
ముఖ్యమంత్రి కేసీఆర్‌ ప్రకటించారు. ఇలా అటు సాగునీటి 
అవసరాలు తీరుస్తూ, ఇటు తాగునీరు, పారిశ్రామిక 
అవసరాలు తీరుస్తూ, మరోవైపు పర్యాటక కేంద్రంగా 
ప్రజలను ఆహ్లాదపరుస్తూ బహులార్ధ సాధక ప్రాజెక్టుగా 
మల్లన్నసాగర్‌ తెలంగాణ ప్రజల బతుకులు సార్ధకం 
చేస్తుందనడంలో అతిశయోక్తి లేదు. 


యాద్నేశెలే మవోవుణ్యం 
విమ పాదావసేచనమ్‌ 

విష్ణుకుండ మతిఖ్యాతిమ్‌ 
తీర్థమై శ్వర దాయకమ్‌. 


అంటుంది స్కాందపురాణం. పురాణ గాథల నుండి చారిత్రక ఇతిహాసాల 
నుండి స్ఫూర్తిని అందుకొని -వర్తమానంలో అత్యద్భుత పుణ్యక్షేత్రాన్ని యావత్‌ 
భారతదేశం యాదాద్రి శిఖరంకేసి చూసే విధంగా రూపొందించారు. తెలంగాణ 
స్వాప్నికుడు - సాధకుడు కేసీఆర్‌. అలనాడు కొండపైన తపస్సు చేసిన యాదర్ని 
ఒకటే కోరుకున్నాడు. సామాన్యుడు కాదు యాదర్షి - చిన్ననాటి నుండే 
నారసింహుని దర్శనం కోసం నదీ నదాలు, పర్వతాలు, అరణ్యాలు ఎన్నెన్నో 


తెలంగాణ 
| 0 మార్చి 2022 


|; gate Eg లోట 


౨ అల్లాణి శ్రీధర్‌ 


+ ఇల! 


దర్శించాడు. అన్వేషించాడు. ఆఖరికి గుహలో కొలువైన 
నారసింహుని కనుగొని ఆయన దర్శనం కోరి తీవ్రమైన 
తపస్సు చేశాడు. స్వామివారు ప్రత్యక్షమైనారు. 

“స్వామీ! నువు నా ఒక్కడికే దర్శనం ఇవ్వడం కాదు 
ఈ కొండపైనే అందరికీ దర్శన భాగ్యం కలిగించి 
భక్తులను అనుగ్రహించాలి” అని ప్రార్థించాడు. మేఘం 
లాంటి నీలమైన దేహం, అందమైన రంగుల పీతాంబరం, 
కంఠంలో మాలలు, స్వచ్చమైన బంగారం లాంటి 
తీక్షణమైన కనులు, చంద్రుని కిరణాల్లో మెరిసిపోతున్న 
శిరోజాలు అంతటా తానై కనిపిస్తూ కనులముందు 
నిలచిన శ్రీ నరసింహస్వామి వారిని ఆనందాశ్రువులతో 


హాం. , క 
అర్థించాడు. ఉగ్రనరసింహుడు ప్రసన్న నారసింహుడైనాడు. తన ప్రియ భక్తు 
దీవించాడు. 

యాదర్షే శృణు మద్వాక్యం 

యత్వయా ప్రార్థితం వరం 

తదహోం నివనివ్వామి 

భక్త కామ్యార్థ సిద్దయే 

భక్తుల కోరికలు తీర్చడానికి, విఘ్నాలు తొలగించి, అపమృత్యుభయాన్ని 
నిర్మూలించి, నేను ఈ కొండపైనే వుంటాను. నాడు ప్రహ్లాదుని కోసం స్తంభం 
పగలగొట్టుకొని వచ్చాను, రాక్షస సంహారం చేశాను. అందరి ప్రార్థన ఆలకించి, 
ఉగ్రరూపాన్ని విడిచిపెట్టి ప్రసన్న రూపుడనై ఈ కొండమీద అడుగుపెట్టాను. 
ఇప్పుడు నిజాయితీతో కూడిన నీ ప్రార్థన మన్నిస్తాను, ఇక్కదే వుంటాను. ఓషదీ 
వనాలతో, పవిత్ర వాయు సంచారంతో శుభకరమైన ఈ “అద్రి - నాయనా 
యాదర్నీ - నీ పేరుమీదనే యదాద్రిగా పిలువబడుతుంది శుభమస్తు”. 

యాదర్షి తపస్సు ఫలితంగా స్వామివారు యాదగిరీశుని కొండమీద 
వేదమూర్తిగా వెలిసి, యాదాద్రి శ్రీ లక్ష్మీనరసింహ స్వామిగా పూజలందు 
కుంటున్నాడు. దాదాపు వెయ్యేళ్ల కిందట పశ్చిమ చాళుక్య ప్రభువైన 
త్రిభువనమల్లుడు ఈ ప్రాంతంలో కోటను నిర్మించడం త్రిభువన మల్లుడు 
నిర్మించిన కోట భువనగిరిగా ప్రసిద్ధం. తన కుమారుడైన సోమేశ్వరునికి వచ్చిన 
ప్రాణాంతమైన వ్యాధిని యాదాద్రి శ్రీ లక్ష్మీనారసింహుని అనుగ్రహంతో నయం 


చేయించుకున్నాడు. అంతే కాదు, స్వామివారిని 
పూజించి, సేవించుకొని స్వామి దయతో ధైర్య 
| స్టైర్యాలను 'పెంపొందించుకొని తన శతృవులను 
ప్రజాకంటకులైన దేశ ద్రోహులను తరిమికొట్టాడు. 
పర పీడన నుండి తన ప్రజలను రక్షించుకున్నాడు. 
అయితే అనేక యుద్దాలలో మునిగి తేలిన త్రిభువన 
మల్లుడు స్వామి వారికి ఒక చిన్న 
ఆలయం మాత్రమే నిర్మించ 
గలిగాడు. ఆ తర్వాత వచ్చిన 
విశ్వాసం లేని పాలకుల నిర్లక్ష్య 
వైఖరి నుండి అప్రకటిత దాడుల 
నుండి ఆలయాన్ని ఆలయ 
సంప్రదాయాన్ని భక్తులు, ధర్మ 
కర్తలు, ఆచార్యులే కాపాడుకున్నారు. 
“ధర్మో రక్షతి రక్షిత” ధర్మాన్ని నువ్వు 
రక్షిస్తే ధర్మం నిన్ను రక్షిస్తుంది. 
అందుకే యాదగిరీశుని, గుడి, అనేక 
అవాంతరాల మధ్య మనుగడ 
సాగించింది. పెరుగుతున్న భక్తుల 
తాకిడిని తట్టుకొని తగిన సౌకర్యాల 
కల్పన కోసం భక్తులు ఎదురుచూడవలసి 
వచ్చింది. సరిగ్గా వెయ్యేళ్ల తరువాత 
వచ్చాడు. ప్రజల మనసెరిగిన పాలకుడు 
మనసంతా భక్త సంకల్పం నెరవేర్చుకునే 
శక్తి వున్న ఆ భక్తి పరుడు, శక్తిశాలీ కల్వకుంట్ల చం ద్రశేఖ- 
రుడు. 
ఆయన దేవుడు. తండ్రికిచ్చిన మాట కోసం 
పధ్నాలుగేళ్లు వనవాసం: బేసి అనుకున్నది సాధించి, 
పట్టాభిషేకం చేసుకొని రామరాజ్యాన్ని నెలకొల్పాడు 
శ్రీరామ చంద్రుడు. ఈయన భక్తుడు. తాను ప్రజలకిచ్చిన 
మాటకోసం - పధ్నాలుగేళ్లు జనవాసంలో పోరాటం చేసి 
ప్రజల ఆశీర్వాదంతో, పరిపాలకుడై రామరాజ్యం లాంటి 
సంక్షేమ పాలన కోసం కృషి చేస్తున్నాడు చంద్రశేఖరుడు. 
కలలో చూశాడు, జనంకోసం సంకల్పించాడు - ఒక 
కలకన్నాడు కేసీఆర్‌. 
నరసింహదేవుని ఆలయాన్ని అభివృద్ధి చేసి అశేష 
భక్తులకు విశేష సౌకర్యాలతో అద్భుత కళాకృతులతో 
అధునాతన ఆధ్యాత్మిక బంగారు క్షేత్రాన్ని ఈ పుణ్య 
భూమిలో అనితర సాధ్యమైన రీతిలో రూపొందించా 
లనుకున్నాడు. సంకల్పం మంచిదైతే, సంకల్పించిన వాడి 
ఆశయం శిలాసదృశమై దానికి ప్రజాబలం తోడైతే 
ఎలాంటి ఫలితం వస్తుందో తెలంగాణ రాష్ట్ర సాధన ద్వారా 
ప్రపంచం చూసింది. 
అందుకే యాదాద్రి విషయంలో కోటానుకోట్ల 


నారసింహుని భక్తుల కోరిక కూడా అదే. కేసీఆర్‌ అనుకున్నది, 
అనుకున్నదానికన్నా మిన్నగా చేస్తాడని ప్రజల నమ్మకం. అది ఇప్పుడు 
నిజమైంది. 

నిజమే ! యాదాద్రి భారత దేశంలో ముఖ్యంగా దక్షిణాదిలో ఒక అరుదైన 
మహాపుణ్యక్షేత్రంగా స్థానం సంపాదించుకుంటున్నది. 

స్వయంభూగా వెలసిన స్వామివారి మహిమ, క్షేతపాలకుదైన 
హనుమంతుల వారి శక్తి స్వామివారి అంశగా ఆవిర్భవించిన సుదర్శన చక్రం 
యొక్క నిరంతర అనుగ్రహ ప్రభావం అచంచలమైన భక్తజనుల విశ్వాసం ఈ 
పుణ్యస్థలికి అపూర్వమైన పవిత్రతనూ ఆధ్యాత్మికతనూ ఏర్పరచింది. 

ఇప్పుడు శాస్త్రప్రకారం నిర్మితమైన కట్టడాలు, ప్రామాణికంగా 
రూపుదిద్దుకుని శిల్పసౌందర్యమూ నాటి (త్రభువనమల్లుడు నేడు వుండి 
చూసుంటే “ఆహా, ఇది కదావైభవోపేతమైన నారసింహక్షేత్రం” అని పరమానంద 
భరితుడయ్యేవాడే. క్రీ.శ. 16వ శతాబ్దంలో తెలుగువారి చారిత్రక పురుషుడు 
శ్రీకృష్ణ దేవరాయలు తన జైత్రయాత్రలో భాగంగా యాదగిరీశుని క్షేత్రాన్ని 
సందర్శించాడు. అంతేకాదు సతీసమేతంగా కొండఎక్కి పంచనారసింహ 
మూర్తుల మనసారా సేవించుకున్నాడు. 

జ్వాలా నారసింహుడు, యోగానంద నారసింహుడు, శ్రీ 
లక్ష్మీనారసింహుడు, గండభేరుండ నారసింహుడు, సుదర్శన నారసింహుడు. 
ఈ పంచనారసింహులలో ప్రధాన దైవం శ్రీ లక్ష్మీనారసింహుడు యాదరుషికి 
తపోమార్గం చూపిన శ్రీరామ భక్తుడు క్షేత్రపాలకుడై స్వామి ఆదేశానుసారం 
దుష్టగ్రహాలను, క్షుద్ర శక్తులను, విఘ్నాలను కలిగించే వ్యతిరేక శక్తుల 
సమూహాలను పారదోలుతున్నాడు. 

తననెవరూ ఏమి చేయలేరని తనకు చావే లేదని వి(ర్రవీగి ఎందరినో 
హింసించిన రాక్షసరాజు హిరణ్యకశిపుని వజంలాంటి గోళ్ళతో (పేవులను 
పెళ్ళగించిన నారసింహుడు తనను సేవించుకునే భక్తులను ఏ దుష్టశక్తి అయినా 
బాధిస్తే ఊరికే వదిలి పెడతాడా? 

ఈ క్షేత్రానికి వచ్చే భక్తులకు మనోవ్యాధి వుండదు. దేహబాధలు, 
అంతుచిక్కని వ్యాధులూ మటుమాయమైపోతాయని, బాధలనుండి విముక్తులైన 
భక్తుల గురించి వింటుంటే, చూస్తుంటే స్వామి తప్ప వేరే శరణం వున్నదా 
అనిపిస్తుంది. 

స్వామి శరణం ఆపదల నుండి రక్షించే సుదర్శనం ! ఆలయంలోని మూల 
విరాట్టుకు అలంకరణ చేస్తే ఎంత శోభాయమానంగా వుంటుందో ఆ విధంగా 
యాదగిరి ఆలయం శాస్త్ర ప్రామాణికమైన విస్తరణతో 'యాదాద్రి వైభవ క్షేత్రం” 
గా రూపుదిద్దుకుంది. యాదాద్రి ఆలయం నూతన నిర్మాణాలు, విశేషాలు వివిధ 
మాధ్యమాల ద్వారా ప్రచారమై (ప్రపంచ వ్యాప్తంగా వివిధ నారసింహుని 
భక్తులను ఎప్పుడెపుడూ ఆలయాన్ని సందర్శిద్దామా, స్వామివారి 
దివ్యానుగ్రహాన్ని పొందుదామా అని ఎదురుచూచేలా చేస్తున్నాయి. 

ప్రధాన ఆలయం మూలాల్ని మరింత విస్తరిస్తూ, రోజురోజుకీ పెరుగుతున్న 
అసంఖ్యాక భక్తజనుల సౌకర్యాలను దృష్టిలో పెట్టుకొని అత్యద్భుతంగా 
తీర్చిదిద్దుతున్నారు. నారసింహుని భక్తుడైన ముఖ్యమంత్రి ఆలయ నిర్మాణ 
ప్రధాన కర్తయై. క్రియా పూర్వకంగా చేపట్టిన ఈ మహా యజ్ఞంలో రిటైర్డ్‌ 
ఐఏఎస్‌ అధికారి కిషన్‌రావు నిర్మాణ సమన్వయంలో ఎందరో శిల్పులూ, 
నిపుణులూ, శ్రామికులూ, అధికారులు వివిధ రంగాలకు చెందిన ప్రముఖులూ 
పాలుపంచుకున్నారు. 


తెలంగాణ 

చాళుక్య, చోళ, పల్లవ, హోయసల విజయ నగర 
కాలాలకు చెందిన శిల్పరీతులను అధ్యయనం చేసి, 
కాకతీయ కళా శైలి ప్రతిబింబించేలా రూపుదిద్దుకున్నాయి 
నవీన నిర్మాణాలు. 

శ్రీరంగం ఆలయ నిర్మాణ పద్ధతిలో నల్లరాతిశిలతో 
యాదాద్రి ఆలయం నిర్మితమైంది. కృష్ణ శిలగా పిలువబడే 
ఈ నల్లరాయి ఎండకాలం చల్లదనాన్ని చలికాలంలో 
వెచ్చదన్నాన్ని యిస్తుంది. అత్యంత కఠినంగా వుండే ఈ 
శిల ఆలయాన్ని పటిష్టంగా వుంచుతుంది. 

అష్టభుజి ప్రాకార మండపం, బ్రహ్మోత్సవమండపం, 
వేంచేపు మండపం, సాలహారాలను సాలహార విగ్రహాలను 
అమర్చిన ప్రథమ ప్రాకారం, దివ్యవిమానం, వీటిని 
ప్రత్యేక నిర్మాణాలుగా చెప్పుకోవాలి. 

అలాగే ప్రధానాలయ అంతర్‌ ప్రాకారంలో నాలుగు 
దిక్కులా నాలుగు మండపాలు వుంటాయి. ఈశాన్యంలో 
కళ్యాణ మండపం, వాయువ్యంలో అద్దాల మండపం, 
నైరుతిలో యాగశాలాప్రాంగణం, ఆగ్నేయంలో 
దీపాలంకరణ మండపం, నిత్యకళ్యాణం, పచ్చతోరణంలా 
వెలుగొందుతాయి. ఎక్కడ చూసినా భక్తి ప్రపత్తులను 
కలిగించే దేవతా మూర్తులూ, ప్రకృతి ఛాయలు, సనాతన 
శిల్పకళా ఖండాలూ దర్శనమిస్తుంటాయి. గాలిగోపురం, 
ప్రధాన ద్వారం, ధ్వజస్తంభం, ఇవన్నీ కూడా పురాతన 
ఆలయశైలిని మార్చకుండా, విస్తరణ చేసినవే కావడం 
వల్ల పండితులూ, సామాన్య భక్తజనులూ ఎంతో ఆనందం 
వ్యక్తం చేస్తున్నారు. 

రెండో ప్రాకార మండపంలో భక్తుల కోసం నిత్య 
కళ్యాణ ప్రాంగణం, యాగశాల, అద్దాల మండపం, 
స్వామివారి ప్రసాదం తయారీ కోసం రామానుజ కూటమి 
ఏర్పాటయ్యాయి. అలాగే అళ్వార్‌ మండపం ఒకటేమిటి 
పునర్మిర్మాణం జరుపుకున్న యాదాద్రి మహా పుణ్యక్షేత్రం 
ఎవరికీ ఎటువంటి తారతమ్యం అందరినీ అక్కున 
చేర్చుకుంటున్నది. 

భక్తజనులు సంతోషంగా పలికే 'నమో నారసింహ 
నామాలతో యాదాద్రి కొండ మారుమోగుతున్నది. ప్రజల 
మనసుల్లో “మహారాజుగా” వారి ఆదరాభిమానాలు 
అందుకుంటున్న చారిత్రక పాలకుడు కేసీఆర్‌ రూపుదిద్దిన 
ఈ మహా ఆలయం భక్తజనుల హర్పధ్వానాలను 
అందుకుంటున్నది. 

అర్చక స్వాముల ్రోత్ర పాఠాలతో సేవలందు 
కుంటున్న నారసింహుని (ప్రసన్న వదనంలో తళు 
కులీనుతున్న నిత్య హారతి వెలుగులు యాదాద్రి శ్రీ లక్ష్మీ 
నారసింహుని అనుగ్రహం మనల్ని పునీతుల్ని చేయడం 
తథ్యం అనే సత్యాన్ని చాటిచెప్తన్నది. 


ఓమ్‌ నమో నారసింహాయ లా 


ఆరోగ్య రంగంలో 
తెలంగాణ టాప్‌ 


సిత కేసీఆర్‌ నేతృత్వంలో ఆరోగ్య తెలంగాణ సాకారం దిశగా 
అడుగులు వేస్తున్నాం. ఈ విషయాన్ని కేంద్ర ప్రభుత్వ నివేదికలు, రిపోర్టులు, 
ప్రశంసలు స్పష్టం చేస్తున్నాయి. 


ఆరోగ్య రంగంలో తెలంగాణ 8వ స్థానం- నీతి అయోగ్‌ 


కేంద్ర ప్రభుత్వ సంస్థ అయిన, నీతి ఆయోగ్‌ విడుదల చేసిన 4వ ఆరోగ్య 
సూచీలో తెలంగాణ మూడో స్థానంలో నిలిచింది. 2019-20 ఆర్థిక 
సంవత్సరంలో అన్ని రాష్ట్రాల్లో వైద్యారోగ్య రంగం పురోగతిని నీతి అయోగ్‌ 
విశ్లేషించి నివేదిక రూపొందించింది. 2018-19లో తెలంగాణ 4వ స్థానంలో 
ఉండగా, 2019-20లో మూడో స్థానానికి చేరింది. పెద్ద రాష్ట్రాల కేటగిరీలో 
కేరళ మొదటి స్తానంలో, తమిళనాడు రెండో స్థానంలో ' నిలువగా తెలంగాణ 
మూడో స్థానంలో నిలిచింది. బీజేపీ పాలిత ఉత్తరప్రదేశ్‌ మాత్రం చిట్టచివరన 
నిలిచింది" 

ముఖ్యమంత్రి కెసి కేసీఆర్‌ మొదటి నుంచి ప్రజారోగ్యంపై ప్రత్యేక దృష్టి పెట్టి.. 
ప్రభుత్వ దవాఖానలను బలోపేతం చేస్తున్న విషయం తెలిసిందే. అన్ని ప్రభుత్వ 


ఆస్పత్రుల్లో మౌలిక వసతులు కల్పిస్తూ, నాణ్యమైన వైద్యం 
అందించేందుకు ప్రభుత్వం అహర్నిశలు కృషి చేస్తున్నదని 
చెప్పడానికి ఈ ర్యాంకు నిదర్శనం. అనేక అంశాల్లో 


తెలంగాణ మెరుగు పడిందని నీతి అయోగ్‌ 
వ్యాఖానించింది. మోస్ట్‌ ఇంప్రూవ్ట్‌ కేటగిరీలో తెలంగాణకు 
చోటు దక్కింది. ఆరోగ్య తెలంగాణ పురోగతి పట్ల ఇటీవల 
ఉపరాష్ట్రపతి వెంకయ్య నాయుడు ప్రత్యేకంగా 
ప్రశంసించారు. మరోసారి పార్లమెంట్‌లో కెంద్ర మంత్రి 
ఈ విషయాన్ని స్పష్టం చేశారు. 


తలసరి ఖర్చులోనూ టాప్‌-3 


ప్రజా వైద్యంపై తెలంగాణ ప్రభుత్వం పెద్ద మొత్తంలో 
ఖర్చుచేస్తున్నదని స్వయంగా కేంద్ర ప్రభుత్వమే ఇటీవల 
రాజ్యసభలో తెలిపింది. పేదలకు మెరుగైన వైద్య సేవలు 
అందించేందుకు చేస్తున్న కృషిని అభినందించింది. ప్రజా 
వైద్య ఖర్చుల విషయంలో తెలంగాణ దేశంలోనే మూడో 
స్థానంలో ఉన్నదని వెల్లడించింది. ఒక్కో వ్యక్తిపై ప్రభుత్వం 
చేస్తున్న తలసరి ఖర్చు రూ. 1698 గా ఉన్నది. 
హిమాచల్‌ ప్రదేశ్‌, కేరళ తర్వాత తెలంగాణ నిలిచింది. 


హెల్త్‌ ఛాంపియన్‌ గా తెలంగాణ.. 


ఆజాదీకా అమృత్‌ మహోత్సవ్‌లో భాగంగా కేంద్ర 
ప్రభుత్వం గత నవంబర్‌ 16 తేదీ నుండి డిసెంబర్‌ 18 
వరకు “హెల్దీ అండ్‌ ఫిట్‌ నేషన్‌” క్యాంపెయిన్‌ 
నిర్వహించింది. మూడు కేటగిరీల్లో 
ప్రకటించగా తెలంగాణకు రెండు దక్కాయి. తద్వారా 
దేశంలోనే అగ్రస్థానంలో నిలిచింది. వెల్నెస్‌ యాక్టివిటీస్‌ 
లో దేశంలోనే మొదటి స్థానంలో, నాన్‌ కమ్యూనికబుల్‌ 
స్‌ ప్కీనింగ్‌లో దేశంలోనే రెండో స్థానంలో 
నిలిచింది. డిసెంబర్‌ -18న యూనివర్సల్‌ హెల్త్‌ “కవరేజి 
దే-2021 సందర్భంగా కేంద్ర ప్రభుత్వం ఢిల్లీలో 
అవార్డులను బహూకరించింది. త 


అవార్డులు 


h 

ప్రత్యేక తెలంగాణ రాష్ట్రం ఏర్పడి, టీఆర్‌ఎస్‌ 
పార్టీ అధికారంలోకి వచ్చి ఏడు సంవత్సరాలు 
గడిచాయని, ఈ కాలంలో రాష్ట్రంలో 
అద్భుతమైన ప్రగతి సాధించుకున్నామని 
ముఖ్యమంత్రి కల్వకుంట్ల చంద్రశేఖరరావు 
సంతృప్తి వ్యక్తం చేశారు. జనగామ, 
యాదాద్రి-భువనగిరి జిల్లాల కలెక్టర్‌ 
కార్యాలయాలను ప్రారంభించిన అనంతరం 
ఆయన మాట్లాడారు. మనం నిర్మించుకున్న కలెక్టర్‌ 
కార్యాలయాల మాదిరిగా కొన్ని రాష్ట్రాల్లో 
సచివాలయాలు కూడా లేవని అన్నారు. కలెక్టరేట్లు దేవాలయాల 
వంటివని, వీటిని ప్రారంభించడం తనకు ఎంతో సంతోషంగా ఉందని 
అన్నారు. ఒక్కసారి వెనక్కుతిరిగి చూసుకుంటే. ఏడేళ్ళ క్రితం మనం ఎంతో 
వెనకబడి ఉన్నామని, ఈ రోజు అద్భుతమైన ప్రగతి సాధించుకుని, దేశంలోనే 
అన్ని రాష్టాలకంటే ఎంతో ముందున్నామని అన్నారు. 


ఎంతో అభివృద్ధిలో ముందుకు సాగుతున్నా 
యన్నారు. మూడు ఎకరాల భూమి వున్న వ్యక్తి ఈ 
కలెక్టరేట్ల రోజు కోటీశ్వరుడని అన్నారు. బచ్చన్నపేట, 
జనగామ _ ఒకప్పుడు ఎంతో వెనకబడ్డ 
ప్రారంభ సభలో (ప్రాంతాలని, బచ్చన్నపేటలో రిసార్లు కరువు 


సీఎం కేసీఆర్‌ 


మారుమూల ప్రాంతాలు అభివృద్ధి చెందితేనే బంగారు తెలంగాణ 
సాధించినట్లని, అలా తెలంగాణలో ఈ రోజు మారుమూల ప్రాంతాలు కూడా 


వచ్చిందని అన్నారు. యువకులంతా పొట్టచేత బట్టుకుని 
వలసలు పోయారని ఆవేదన వ్యక్తం చేశారు. ఈ 
ప్రాంతాన్ని చూసినప్పుడు ప్రొఫెసర్‌ జయశంకర్‌ సార్‌ 
ఎంతో దు:ఖించేవారన్నారు. అలాంటి జనగామ ప్రాంతం 
ఇప్పుడు పచ్చని పైరులతో కళకళలాడుతోందని, బాగా 
పంటలు పండుతున్నాయని పేర్కొన్నారు. భూముల ధరలు 
విపరీతంగా పెరిగాయని, రైతులు ధనవంతులయ్యారని 
అన్నారు. దేశంలో అభివృద్ధిచెందిన పది గ్రామాల్లో 7 
గ్రామాలు తెలంగాణవే ఉన్నాయంటే, మన అభివృద్ధి 
ఎంతగా ఉందో స్పష్టమవుతుందన్నారు. (గ్రామాలలో 
2,601 రైతు వేదికలు నిర్మించుకున్నామని, రైతుబంధు, 
రైతుబీమా పథకాలతో రైతులను ఆదుకుంటున్నామని 
అన్నారు. ఈ అభివృద్ధి అంతాకూడా మీ అందరి 
దీవెనలతో సాధ్యమవుతోందని అన్నారు. 

ఉద్యోగుల సమస్యల గురించి మాట్లాడుతూ, ఏవైనా 
సమస్యలు ఉంటే కూర్చుని మాట్లాడుకుని పరిష్కరించు 
కుందామని అన్నారు. చిన్న చిన్న సమస్యలతోనే 
బెంబేలెత్తిపోవద్దన్నారు. ఉద్యోగులు మారుమూల 
ప్రాంతాలకు వెళ్ళడంలేదని, అలా వెళ్ళకపోతే ఎలా 
అభివృద్ధి సాధ్యమవుతుందని సీఎం ప్రశ్నించారు. 
ఉద్యోగులు వేరు, ప్రభుత్వం వేరు కాదన్నారు. ఉద్యోగుల 
చెమట చుక్కల కృషే ఈ అభివృద్ధి అని ప్రశంసించారు. 
తెలంగాణలో తలసరి ఆదాయం రూ. 2.70 లక్షలు 
ఉంటే, ఆంధ్రాలో రూ. 1.70 మాత్రమే ఉందని అన్నారు. 

తెలంగాణలో శాంతి భద్రతలు భేషుగ్గా ఉన్నాయని, 


తెలంగాణ 
మార్చి 2022 ] రి 


కులపిచ్చి, మతపిచ్చిలు లేవని, సకల సంపదల 
తో ధనిక రాష్ట్రంగా తులతూగుతోందన్నారు. 
అందుకే ఇక్కడ పెట్టుబడులు పెట్టడానికి 
పారిశ్రామిక వేత్తలు ముందుకు వస్తున్నారని 
కేసీఆర్‌ చెప్పారు. పరిశ్రమలు, ఐటీ సెంటర్లు 
అన్ని గ్రోత్‌ సెంటర్లు కావాలన్నారు. హైదరాబాద్‌ 
తో పాటు 32 గ్రోత్‌ కారిడార్లు రాబోతున్నాయని 
అన్నారు. పరిపాలన సౌలభ్యం కోసం కొత్త 
జిల్లాలను ఏర్పాటు చేసుకున్నామని, జోనల్‌ 
సిస్టమ్‌ తెచ్చుకున్నామని, అనేక రంగాల్లో 
తెలంగాణ దూసుకుపోతున్నదని అన్నారు. 
రాష్ట్రంలో మంత్రులు, ఎమ్మెల్యేలు, ఎమ్మెల్సీలు, 
ఎంపీలు, ఇతర ప్రజా ప్రతినిధులు, ఉద్యోగులు 
నిరంతరం [శ్రమిస్తున్నారని దీని ఫలితమే 
బంగారు తెలంగాణ అని పేర్కొన్నారు. వారికి 
కృతజ్ఞతలు తెలిపారు. 


ఉద్యోగుల సర్వీస్‌రూల్స్‌ని సరళీకరించాలని 
ముఖ్యమంత్రి చంద్రశేఖరరావు అన్నారు. 
యాదాద్రి-భువనగిరి జిల్లా కలెక్టరేట్‌ 
కార్యాలయాన్ని ప్రారంభించిన అనంతరం 
ఆయన అక్కడి ఉద్యోగుల సమావేశంలో 
ప్రసంగించారు. జోనల్‌ విధానం వల్ల స్థానికులకే 
95శాతం ఉద్యోగాలు వస్తాయన్నారు. గెజిటెడ్‌ 
ఆఫీసర్‌ ఉద్యోగాలు కూడా జోనల్‌ పరిధిలోకి 
తెచ్చామన్నారు. ఉద్యోగులు తెలంగాణ అభివృద్ధికి 
ఎంతో కృషి చేస్తున్నారని, ఈ కృషిని ఇలాగే 
కొనసాగించాలని కోరారు. ఉద్యోగుల కృషితో 
ఎకో తెలంగాణ సాధ్యమైందన్నారు. తెలంగాణ 
దేశంలోని అన్ని రాష్ట్రాల కంటే అభివృద్ధిలో 
దూసుకుపోతోందన్నారు. 

భువనగిరి జిల్లాగా మారిన తరువాత ఎంతో 
అభివృద్ధి చెందిందన్నారు. ఘట్బ్మేసర్‌, బీబీనగర్‌ లాగా ఈ పట్టణం కూడా త్వరలో 
హైదరాబాద్‌లో కలిసి పోతుందన్నారు. ఇప్పుడు మహబూబ్‌నగర్‌ జిల్లాలోని 
మారుమూల పల్లెల్లో కూడా ఎకరాకు రూ. 25లక్షలకు తక్కువ పలకడం 
లేదన్నారు. జిల్లాల ఏర్పాటు కూడా ఆషామాషీగా చేయలేదని, ఎందరో 
మేధావులతో చర్చించాకే చేశామని సీఎం తెలిపారు. కలెక్టరేట్‌ ప్రారంభం 


సందర్భంగా కలెక్టర్‌ పమేలా సత్పతికి సీఎం శుభాకాంక్షలు 
తెలిపారు. కార్యక్రమంలో రోడ్లు, భవనాలశాఖ మంత్రి 
ప్రశాంత్‌రెడ్డి, ఎంపీ కోమటిరెడ్డి వెంకట్‌రెడ్డి తదితరులు 
పాల్గొన్నారు. 


\ 
“పద్మశ్రీ గ్రహీతలకు 
ముఖ్యమంత్రి నజరానా 


పద్మశ్రీ అవార్డు గ్రహీత, డోలువాయిద్యంలో ప్రత్యేక ప్రతిభను కనబరిచిన 
కళాకారుడు సకిని రామచంద్రయ్యకు తన స్థానిక జిల్లా కేంద్రం కొత్తగూడెంలో 
నివాసయోగ్యమైన ఇంటి స్థలం, నిర్మాణ ఖర్చుకు ఒక కోటి రూపాయల 
రివార్డును ముఖ్యమంత్రి కె. చంద్రశేఖర రావు ప్రకటించారు. 

పద్మశ్రీ అవార్డును అందుకున్న నేపథ్యంలో సీఎంను ప్రగతి భవన్‌లో 
మర్యాదపూర్వకంగా రామచంద్రయ్య కలిశారు. అంతరించిపోతున్న ఆదివాసీ 
సాంస్కృతిక కళను బతికిస్తున్నందుకు సీఎం అభినందించారు. తన జీవితకాలపు 
ప్రతిభకు గుర్తింపుగా ప్రతిష్టాత్మక పద్మశీ అవార్డును పొందడం పట్ల సీఎం 
శుభాకాంక్షలు తెలిపారు. ఈ సందర్భంగా రామచంద్రయ్య యోగ క్షేమాలను 
సీఎం అడిగి తెలుసుకున్నారు. ఇంటి జాగ, నిర్మాణానికి సంబంధించి 
సమన్వయం చేసుకోవాల్సిందిగా ప్రభుత్వ విప్‌ పినపాక ఎమ్మెల్యే రేగా 
కాంతారావును సీఎం ఆదేశించారు. ఈ కార్యక్రమంలో మంత్రులు హరీళ్‌ 
రావు, సత్యవతి రాథోడ్‌, మహమూద్‌ అలి, మల్లారెడ్డి, తలసాని శీనివాస్‌ 
యాదవ్‌, పువ్వాడ అజయ్‌ కుమార్‌, ఎమ్మెల్సీ కడియం శ్రీహరి, తక్కెళ్లపల్లి 
రవీందర్‌ రావు, తాతామధు, ఎమ్మెల్యే జీవన్‌ రెడ్డి, మెత్కు ఆనంద్‌, గణేళ్‌ 
బిగాల, శ్రీనివాస్‌ రెడ్డి తదితరులు పాల్గొన్నారు. 


పద్మశ్రీ కనక రాజుకు రివార్డు ప్రకటించిన సీఎం: 


గత సంవత్సరం పద్మశ్రీ అవార్డు అందుకున్న గుస్సాడీ నృత్య కళాకారుడు 
కనకరాజుకు తన స్టానిక జిల్లా కేంద్రంలో నివాసయోగ్యమైన ఇంటి స్థలం, 
నిర్మాణం ఖర్చులకోసం ఒక కోటి రూపాయలను సీఎం ప్రకటించారు. ఇందుకు 
సంబంధించి సమన్వయం చేసుకోవాల్సిందిగా ఆసిఫాబాద్‌ ఎమ్మెల్యే ఆత్రం 
సక్కును సీఎం ఆదేశించారు. 


కాలంతో మనం 


- కొమురవెల్లి అంజయ్య 


కాలం ముంగిట అందరూ గులాములే 

తొడగొట్టి సవాల్‌ చేస్తే 

గుడ్లురిమి గూబ పగలగొడతామంటే 

అలెగ్జాండర్‌ లే మట్టి కరిచారు 

కాలగతిలో మనదైన గుర్తింపుతో చలించాల్సిందే 
కాలం నేలమాళిగలో మన చరిత్ర దాచుకోవాలంతే 


వృద్ధి చెందిన విజ్ఞానం అందిస్తుంది 
కాలం మార్పులను కనిపెడుతుంది కొంత 
జాగరూకత నేర్పిస్తుంది 


గాలికి కొట్టుకుపోయే మబ్బులనే అడ్దుకోలేం 
సుడిగాలి సొరబడితే కంటితో చూడలేం 

కళ్ళు మూసుకోవాల్సిందే గబుక్కున 

అగ్గికి గాలి తోడైతే అబ్బతరం కాదు మంటలార్చడం 
ఎండ సురుకులు పెడుతుంటే 

వడగాలి వదురుబోతై వస్తే 

చల్లదనం నీడ కోసం తపన, తంటాలు 

చలి గాలి ఇసిరిసిరి కొడితే 

కాపుకోవడం, కప్పు కోవడమే 


వానలు సెలవులు తీసుకుంటే 

చెరువులు, నదులే వేస్తాయి బిక్క మొఖం 

చినుకుల్ని ముత్యాల్లా కాపాడుకోవడం ముందుచూపు 
వరదలకు ఎన్ని చరిత్రలు నేలమట్టమయ్యాయో 
కాలం కన్నెర్ర చేస్తే ప్రకృతి వైపరీత్యాలు 

గత్తరలు, వైరస్‌ లు గట్రా గట్రా 


ఆరు బుతువుల గమనం అంతటా ఉండదు 
భౌగోళిక స్థితిలోనే కాలం మార్చు 
గమనించాలి, పయనించాలి 

కాలం విలువ తెలుసుకో, వాడుకో పదిలంగా 
గడిచే కాలానికి ప్రత్యక్ష సాక్షులం 

రాబోయే కాలానికి నాటాలి హెచ్చరిక బోర్డులు 


“హైదరాబాద్‌కు వన్నె తెచ్చిన శిల్పారామం 
వంటి వాటికి సృష్టికర్త, గొప్ప కళాతపస్వి, 
తెలంగాణ బిడ్డ, రిటైర్డ్‌ ఐఏఎస్‌ ఆఫీసర్‌ 
జి.కిషన్‌రావు నిజాయితీకి మారు 
పేరైనటువంటి ఉన్నతాధికారి. ఒక సంకల్పం 
తీసుకుంటే దాన్ని దిగ్విజయం చేయగలిగే శక్తి 
సామర్థ్యం ఉన్నటువంటి కిషన్‌రావుని.. నెనె 
స్వయంగా అభ్యర్థించి మరీ.. యాదాద్రి 
పునర్నిర్మాణ పాలనా బాధ్యతను పూర్తిగా వారికి 
అప్పగిస్తూ.. యాదాద్రి పునర్నిర్మాణ 
కార్యభారాన్ని తీసుకోవాలని కోరినపుడు.. 
సంతోషంగా బాధ్యతను స్వీకరించి చక్కగా 
నిర్వర్తించారు.” అని ఆధునీకరణతో కూడిన 
అభివృద్ధికి చిరునామాగా నిలచిన కిషన్‌రావు 
గురించి ముఖ్యమంత్రి కేసీఆర్‌ మీడియా 
ముఖంగా తెలిపిన విషయాలివి. కిషన్‌ రావుకి 
యాదాద్రి బాధ్యతను అప్పగించడానికి గల 
ప్రత్యేక కారణం.. ముఖ్యమంత్రే స్వయంగా 
ఇలా చెప్పారంటే.. కిషన్‌రావు విలువైన సేవల 
బెన్నత్యం సుస్పష్టమౌతోంది. 


రహా ఉన్నతమైన సంకల్పాన్ని సంకల్పిస్తే... ఆ సంకల్పాన్ని సమర్థ 
వంతంగా పూర్తి చేయగల జ్ఞాన సంపన్నులను ఎంచుకుని... వారికి 
సర్వాధికారాలిచ్చి కార్యసిద్ధి కలిగేలా ప్రణాళికాబద్ధంగా ముందుకు నడిపిం 
చడం.. ముఖ్యమంత్రి కేసీఆర్‌ పాలనా సంవిధానంలో కొనియాడదగిన ప్రధాన 
అంశాల్లో ఒక అంశం.. అలా తమ సంకల్పాన్ని నిజాయితీగా నిబద్ధతతో 
నిలబెట్టగలిగే సామర్థ్యం వున్న వ్యక్తులకు స్వేచ్చాయుతమైన వాతావరణాన్ని 
కల్పించడం వివేకవంతుడైన పాలనాదక్షునికుండే సహజ సద్దుణం. అటువంటి 
పాలనా యుక్త సద్దుణవంతులు మన ముఖ్యమంత్రి. తెలంగాణ రాష్ట్ర తొలి 
ముఖ్యమంత్రిగా బాధ్యతలు చేపట్టిన సంవత్సరంలోపే.. ముఖ్యమంత్రే స్వయంగా 
యాదగిరిగుట్ట డెవలప్‌మెంట్‌ అథారిటీని ఏర్పరచి.. దానికి వారే ఛైర్మన్‌గా 
ఉంటూ.. కిషన్‌రావుకి యాదాద్రి పునర్నిర్మాణ మహత్యార్యానికి సంబంధించిన 
సర్వాధికారాలను ఇస్తూ.. వైస్‌ ఛైర్మన్‌ మరియు సి.ఇ.ఓగా బాధ్యతలప్పగించారు. 

నైపుణ్యం కలిగిన చిత్రకారుడు.. తాను ఊహించిన చిత్రాన్ని కాగితంపై 
మాత్రమే చిత్ర రూపం ఇవ్వగలడు. అదే చిత్రాన్ని. అందునా తన మదిలో 
సృజించిన చిత్రానికి కాకుండా.. ఇంకొకరి మదిలో సృజింపబడిన ఊహా చిత్రానికి 
కాగితంపై కాకుండా... బాహ్య ప్రపంచంలో దర్శనీయ దృశ్య లావణ్యమైన భౌతిక 
రూపంలా తీర్చిదిద్దగలగడం సామాన్యమైన విషయం కాదు.. అది కేవలం సంకల్ప 
శిల్పికి మాత్రమే సాధ్యమయ్యే అరుదైన సృజనశీల శక్తి. అటువంటి సంకల్ప 
శిల్పిలా కిషన్‌రావు తమకు ముఖ్యమంత్రి అప్పగించిన బాధ్యతను నిర్వర్తించే 
ముందు.. ముఖ్యమంత్రి యాదాద్రిని ఏ విధంగా చూడాలనుకుంటున్నారో.. ఆ 

విధంగా వారి అంతరంగాన్ని గ్రహించి... వారి అంతరంగ 
తెరపై ఏవిధంగానైతే నూతన యాదాద్రి రూపు 
రేఖలున్నాయో.. అదే విధంగా ఒక నిర్మాణాత్మక రెప్లికా 
ఆర్టిస్ట్‌ లా కార్యరూపంలోకి తెచ్చి.. యాదాద్రి విషయంలో 
ముఖ్యమంత్రి మనో సంకల్పాన్ని వాస్తవం చేసి బాధ్యతాసిద్ధిని 
సాధించారు కిషన్‌రావు. ఇలా కిషన్‌రావు అంతరంగ 
సామర్ధ్యాన్ని విశ్లేషిస్తూ పోతే.. ముగింపు వాక్యం ఎక్కడ 
(వాయాలో తెలియని ఊహాతీత విషయ మౌతుందనడంలో 
అతిశయోక్తి లేదు. అటువంటి కార్యదీక్షా పరులైన 
జి.కిషన్‌రావు మాటల్లో యాదాద్రి పునర్నిర్మాణ ప్రధాన 
విషయాల ఆవిష్మ్యరణగా వుండేలా.. తెలంగాణ మాస పత్రిక 
ఇంటర్వ్యూ. ఆ విశేషాలు మీ కోసం యధాతథంగా.. 


కిషన్‌రావు గారూ, ముందుగా మీకు 
హారిక శుభాకాంక్షలు.. 
యాదాద్రి పునర్నిర్మాణం వంటి మహత్మార్యాన్ని 
అద్వితీయంగా పూర్తిచేశారు.. ఎలా భావిస్తున్నారు? 
ధన్యవాదాలండి..! చాలా సంతోషంగా వుంది. నేను 
కేవలం నిమిత్తమాత్రుణ్సి మాత్రమే. ఇటువంటి 
దైవకార్యాలకు భగవంతుని దయ తప్పకుండా వుండాలి. 


ఆ సంకల్పం ముఖ్యమంత్రి గారి రూపంలో వచ్చి నాకు అండగా నిలబడి 
విజయవంతం చేసిందని భావిస్తున్నాను. 


యాదాద్రి పునర్నిర్మాణ కార్యక్రమం చేపట్టవలసిన ఆవశ్యకత ఏమిటి? 


తెలంగాణ రాష్ట్ర ఆవిర్భావానికి పూర్వం నుండే యాదాద్రి సుప్రసిద్ధ క్షేత్రం. 
గతంలో వేలాదిగా భక్తులు యాదాద్రి వాసుని దర్శనానికై తరలివచ్చేవారు. 
ఎందరో ప్రముఖులు గతంలో సైతం యాదాద్రి లక్ష్మీ నరసింహ స్వామివారిని 
దర్శించుకున్న సందర్భాలున్నాయి. కానీ అందుకు తగ్గ వసతులు గాని.. ఆ 
స్థాయి అభివృద్ది గాని అక్కడ జరగలేదు. తెలంగాణ ఆవిర్భావానికి పూర్వం 
నుండే కేసీఆర్‌ తమ మనసులో యాదాద్రిని అభివృద్ధి చేయాల్సిన అవసరం 
వుందని అభిప్రాయపడేవారట. భగవంతుని అనుగ్రహం, కేసీఆర్‌ కృషి వల్ల 
తెలంగాణ రాష్టం ఏర్పడటం.. ప్రజల దీవెనల వల్ల కేసీఆర్‌ రాష్ట 
ముఖ్యమంత్రిగా బాధ్యతలు చేపట్టడంతో.. వారి సంకల్పానికి కార్యరూపం 
ఏర్పడింది. అయితే, ఏ ప్రభుత్వానికైనా సరే.. తమకున్న అనేకానేక బాధ్యతల్లో.. 
పర్యాటక రంగాన్ని అభివృద్ధి చేయాల్సిన బాధ్యత కూడా ఒకటి. అగ్రికల్చర్‌ 
టూరిజం, ఫారెస్ట్‌ టూరిజం, హెరిటేజ్‌ టూరిజం వలె టెంపుల్‌ టూరిజం కూడా 
పర్యాటక రంగంలో అంతర్భాగం. కాబట్టి ఏ కోణంలో ఆలోచించినా యాదాద్రి 
పునర్నిర్మాణ అభివృద్ధి ఆవశ్యకమే..! అందుకే ముఖ్యమంత్రి ఈ కార్యక్రమాన్ని 
ఒక దీక్షలా భావించి కార్యరూపం ఇచ్చేలా మమ్మల్ని ముందుకు నడిపించారు. 


దేవాలయ నిర్మాణాలకు, సాధారణ నిర్మాణాలకు 
వ్యత్యాసముంటుంది. యాదాద్రి దేవాలయ పునర్నిర్మాణ ప్రణాళికకు 
సంబంధించి ఎటువంటి జాగ్రత్తలు తీసుకున్నారు? 


యాదాద్రి దేవాలయ పునర్నిర్మాణానికి సంబంధించిన ప్రణాళిక రూప 
కల్పనకు... దాదాపు సంవత్సరకాలం సమయం పట్టింది. యాదాద్రి 
పునర్నిర్మాణం ఆగమ, వాస్తు శాస్త్రాల ప్రకారం వుండేలా నిర్మాణపరమైన 
శాస్రోక్త విషయ పరిశీలనకుగాను నిష్ణాతులైన స్తపతులను, సాంకేతికపరమైన 
నిర్మాణ పరిశీలనకుగాను నిపుణులైన ఇంజనీరింగ్‌ చీఫ్‌ల సహకారం 
తీసుకున్నాం. ఆలయ సౌందర్య వైభవ రూపకల్పనకు ప్రత్యేకంగా ఆర్ట్‌ డైరెక్టర్‌ 
సహకారం కూడా తీసుకున్నాం. ఆ ముగ్గురి సమన్వయ సలహాలు సూచనలతో 
యాదాద్రి పర్వతప్రాంత సామర్థ్య స్థితిని పరిగణనలోకి తీసుకుని అన్ని రకాల 
జాగ్రత్తలతో... ఆలయ నిర్మాణ ప్లాన్‌ రూపొందించి ముఖ్యమంత్రికి చూపించాం. 
ముఖ్యమంత్రి దాన్ని పరిశీలించిన తర్వాత.. వారి సూచనతో.. ముఖ్యమంత్రితో 
కలసి ఆనాటి గవర్నర్‌ ఇ.ఎస్‌.ఎల్‌ నరసింహన్‌ వద్దకు వెళ్లి... వారికి ఆ ప్లాన్‌ 
చూపించి... వారి ఆశీస్సులు తీసుకున్నాక. పునర్నిర్మాణ పనులను 
ప్రారంభించవచ్చని ముఖ్యమంత్రి అనుమతించారు. ఇలా పూర్తిస్థాయి 
ప్రణాళికాయుతమైన జాగ్రత్తలు తీసుకుని పునర్నిర్మాణ పనులను 
ప్రారంభించాం. 


దాదాపు ఇరవయ్యేళ్లకు పైగా సమయం తీసుకునే పునర్నిర్మాణ 
పనులను.. ఇంత త్వరగా ఎలా పూర్తి చేయగలిగారు? 


ముఖ్యమంత్రి యాదగిరిగుట్ట టెంపుల్‌ డెవలప్‌మెంట్‌ అథారిటీకి 
సంబంధించిన సర్వాధికారాలు నా వద్దే కేంద్రీకృతం చేయడంవల్ల... నను 
పనులన్నీ వేగవంతంగా పూర్తి చేయగలిగాను. దానికి తోడు భగవంతుని 


ఆశీస్సులు... ముఖ్యమంత్రి పట్టుదల.. వారు నాకందించిన 
ప్రోత్సాహంతో పాటుగా... మేము ప్రత్యేకంగా ఏర్పాటు 
చేసుకున్న టెక్నికల్‌ కమిటీ సభ్యులు, ఎగ్జిక్యూటివ్‌ అంద్‌ 
కో-ఆర్టినేషన్‌ కమిటీ సభ్యుల అమూల్యమైన సహకారం.. 
ఇంకా ఈ కార్యక్రమం కోసం నేను ఎవరెవరి తోడ్పాటు 
నైతే తీసుకున్నానో వారందరూ నాకు తమ 
సహకారాలను అందివ్వడం.. ఇలా అన్నీ కలసిరావడం 
వల్ల కూడా సంకల్పం ఇంత త్వరగా నెరవేరింది. 
అన్నిటికంటే ముఖ్యంగా ముఖ్యమంత్రి హరపదీసుకుని 
ప్రత్యేకంగా యాదాద్రిపై దృష్టిసారించకపోతే.. ఈ 
విజయాన్ని సాధించడం మాత్రం కష్టమయ్యేది. ఈ 
విషయంలో ముఖ్యమంత్రి కేసీఆర్‌ గారికి సదా బుణపడి 


ముఖ్యమంత్రి యాదాద్రికి సంబంధించి పూర్తిస్థాయి 
సర్వాధికారాలు మీకు అప్పగించారు. ఆ బాధ్యతా 
భారాన్ని మోయడంలో మీరేమైనా సవాళ్ళను 
ఎదుర్మున్నారా? 


ఏ మాటకు ఆ మాటే చెప్పుకోవాలి. 'నా విష్ణుః పృథివీ 
పతిః అనే వాక్యం నిజమనిపించేలా.. పైన భగవంతుడు 
- ఇక్కడ ముఖ్యమంత్రి.. ఇద్దరూ నాకు సంపూర్ణంగా 
అండగా నిలబడ్డారు... కాబట్టి నాకెటువంటి సవాళ్లు 
ఎదురుకాలేదు. పైగా ముఖ్యమంత్రికి యాదాద్రి లక్ష్మీ 
నరసింహస్వామివారి పట్ల అచంచలమైన భక్తివిశ్వాసాలు 
న్నాయి. దీనివల్ల అనునిత్యం పునర్నిర్మాణ పనులను 
గురించి నన్నడిగి తెలుసుకుంటుండేవారు. చిన్నపాటి 
సమస్యలు కూడా రాకుండా వారు అద్భుతమైన 
సహకారాన్ని అందించారు. 


కృష్ణ శిలతో పునర్నిర్మాణం చేపట్టారు. కృష్ణ శిలను ఎంచుకోవడానికి 
గల ప్రత్యేక కారణం? 


యాదాద్రి పునర్నిర్మాణ వైభవం కస్‌సల వెయ్యి సంవత్సరాల వరకు 
వుండాలనేది ముఖ్యమంత్రి సంకల్పం. మట్టి ఇటుకలతో నిర్మిస్తే. ఆ స్థాయి 
నాణ్యత రాదు. అవి యాభై ఏళ్లు, మహా అయితే ఎనభై ఏళ్లు ఉండవచ్చునేమో.. 
అంతకు మించి కష్టం. అదే కృష్ణ శిల అయితే.. దాని సామర్థ్యం కనీసం 
వెయ్యేళ్ళు లేదా అంతకుమించి కూడా ఉండే అవకాశముంటుంది. అందుకే 
కృష్ణ శిలను ఎంచుకునే నిర్ణయం తీసుకోవడం జరిగింది. 


వెయ్యెళ్లపాటు కృష్ణరాతి ఇటుకలను నిలబెట్టగలిగేలా బాండేజ్‌ కోసం 
మీరేమైనా ప్రత్యేక పద్ధతిని అనుసరించారా? 


సిమెంట్‌ బాండేజ్‌ సమర్థవంతంగా కృష్ణరాతి ఇటుకలను నిలబెట్టలేవు. 
వెయ్యేళ్లపాటు కృష్ణరాతి ఇటుకల బాండేజ్‌ నిలబెట్టగలిగే విషయమై మొదట్లో 
పూర్తిస్థాయి రీసెర్చ్‌ చేశాము. పూర్వం కాకతీయులు, చాళుక్యుల కాలంలోని 
ఆలయ రాతి నిర్మాణాలు పటిష్టంగా ఉండడానికి గల కారణాలను అధ్యయనం 
చేశాము. సంప్రదాయ కట్టడాలకు రాతి ఇటుకలను సమర్థవంతంగా 
జతచేయగలిగేలా సున్నం, బెల్లం, కరక్మాయలు, కొబ్బరిపీచు మొలైనవంటివి 
మిశ్రమంగా చేసి... ఆ మిశ్రమాన్ని కృష్ణరాతి ఇటుకల బాందేజ్‌ కొరకు 
వాడాము. ఈ సంప్రదాయ పద్ధతిలో తప్పక కృష్ణరాతి కట్టడాలు వెయ్యెళ్లు 
సమర్థవంతంగా నిలుస్తాయి. 


యాదాద్రి పునర్నిర్మాణ సమయంలో... దర్శనాల నిమిత్తం అటు భక్తులకు, 
ఇటు నిర్మాణ పనులకు ఇబ్బంది కలగకుండా తీసుకున్న జాగ్రత్తలు ఏమిటి? 


ఏ దేవాలయాన్నైనా సరే.. పునర్నిర్మాణం చేపట్టె ముందు తాత్మాలిక 
బాలాలయం ఏర్పాటు చేస్తారు. అక్కడే దర్శనం చేసుకుంటారు భక్తులు. పునర్ని 
ర్మాణానంతరం తాత్మాలిక బాలాలయాన్ని పూర్తిగా తీసేసి.. ప్రధాన గర్భాలయ 
దర్శనాలను యధావిధిగా ప్రారంభిస్తారు. యాదాద్రికి సంబంధించి కూడా ఇదే 
విధానం. అయితే తాత్మాలిక బాలాలయాన్ని సాధారణంగా కాకుండా.. ప్రధాన 
గర్భగుడిలో వెలసిన మూలవిరాట్‌ దర్శనం చేసుకుంటున్న అనుభూతిని పొందేలా 
నిర్మించాం. నిర్మాణ సమయంలో ప్రధాన గర్భగుడికిగాని మూలవిరాట్‌ కి గాని 
ఎటువంటి ఇబ్బంది కలగకుండా పటిష్టమైన ఏర్పాట్లు చేశాము. 


నూతన యాదాద్రికి పూర్వం ఉన్న చిరు వ్యాపారులకు ప్రస్తుతం కొండపై 
అనుమతి లేదు. ఎందుకని? 

కొండపై చాలా తక్కువ స్థలం ఉండటం.. అందునా టెంపుల్‌ టూరిజం 
కింద జాతీయ స్థాయి ఆథ్యాత్మిక పర్యాటక కేంద్రంగా తీర్చిదిద్దే క్రమంలో 
చిరు వ్యాపారులకే కాదు.. ఇంకెవరికీ అక్కడ ఉండేందుకు అనుమతులివ్వలేదు. 
కేవలం దేవాలయ ఆథ్యాత్మిక శోభ ఉట్టిపడేలా మాత్రమే కొండ ప్రాంతాన్ని 
పరిమితం చేశాము. నిరంతర పర్యవేక్షణ కోసం ఆలయ ఈవో ఆఫీస్‌.. దానికి 
అనుసంధానంగా వీఐపీలకు భద్రత పరంగా ఇబ్బందులు కలగకుండా కొన్ని 
గదుల నిర్మాణ ఏర్పాట్లు తప్ప ఇతరత్రావాటికి అవకాశమివ్వలేదు. 


తెలంగాణ 


2 0 మార్చి 2022 


అలాగైతే ఆ చిరు వ్యాపారుల జీవనోపాధి పరిస్థితి 
ఏమిటి ప్రస్తుతం? 

ఆ చిరు వ్యాపారులందరికీ పరిహారం కింద డబ్బుతో 
పాటుగా.. ఉదార హృదయంతో ముఖ్యమంత్రి కొండకు 
దిగువన ఆనుకుని ఉన్న జాగలో ఇళ్లు కట్టించి ఇచ్చి 
మరీ.. అక్కడ స్థిర నివాసంతోపాటు.. తమ జీవనోపాధిని 


పొందేలా ఏర్పాట్లు చేయమని తెలపడంతో 


తదనుగుణంగా ఏర్పాట్లు చేశాము. 


జాతీయ స్థాయి ఆథ్యాత్మిక పర్యాటక కేంద్రంగా 
గుర్తింపు లభించేలా యాదాద్రి పునర్నిర్మాణం 
జరిగిందన్నారు. ఇప్పుడు గతంలోకంటే భక్తుల రాకడ 
ఎక్కువగా ఉండే అవకాశం ఉంది. దర్శనాలు, రవాణా 
మరియు భద్రత విషయమై ఎటువంటి జా(గత్తలు 
తీసుకున్నారు? 

ఎందరు భక్తులు వచ్చినా ఇబ్బందులు కలగకుండా 
పూర్తిగా అన్ని వసతులు కల్పించాం. ముఖ్యమంత్రి 
స్వయంగా వచ్చి... దర్శన క్యూలైన్లను అడుగడుగు 
పరిశీలించి... వృద్దులకు, వికలాంగులకు, చిన్నపిల్లలకు, 
స్రీలకు ఎటువంటి ఇబ్బంది కలగకుండా వుండేలా 
సౌకర్యవంతమైన ఏర్పాట్లు చేసేలా తగిన సూచనలిచ్చారు. 
వారి సూచనకు తగ్గట్లుగా చక్కటి ఏర్పాట్లు చేశాము. 
మండల దీక్షాపరులకు ప్రత్యేక మండపాలు... స్నానాలకు 
ప్రత్యేక వసతితోపాటు తలనీలాల సమర్పణకు విశాలమైన 
కళ్యాణకట్ట, పేదవారికోసం ఉచిత వసతి సదుపాయం, 
అన్న ప్రసాదాలయ మండపం, ప్రత్యేక లడ్డు కౌంటర్లు.. 


ఇలా సమస్త సదుపాయాలను ఏర్పరచాము. రవాణా విషయంలో ఇబ్బంది 
కలగకుండా రోడ్లను విశాలంగా నిర్మించి ప్రజా రవాణా వ్యవస్థను బలోపేతం 
చేశాము. 

భద్రత విషయంలో కూడా తెలంగాణ రాష్ట్ర పోలీస్‌ డిపార్ట్‌మెంట్‌ 
సహకారంతో తగిన ఏర్పాట్లు చేశాము. ప్రత్యేక కమాండ్‌ కంట్రోల్‌ రూమ్స్‌ 
ఏర్పాటు చేసి భక్తుల దర్శనం మొదలుకొని ప్రతి కదలికపై, యాదాద్రికి వచ్చే 
ప్రతి వాహన రాకపోకలపై నిఘా ఉండేలా పటిష్టమైన జాగ్రత్తలు తీసుకునేలా 
వ్యవస్థను రూపొందించాము. ఇందుకోసం ఇసిఐఎల్‌ వారి సహకారం కూడా 
తీసుకున్నాం. 


యాదాద్రి అభివృద్ధి ఏర్పాట్లలో భాగంగా దిగువ ప్రాంతంలో సమీప 
గ్రామస్తులకు ఎటువంటి ఇబ్బందులు కలుగలేదు... పైగా భూమి ధరలు 
అమాంతం పెరిగి చుట్టుపక్కల గ్రామాల్లోని చిన్నపాటి స్థలాలున్న స్థానిక పేదలు 
సైతం.. కోట్లకు పడగలెత్తేలా.. వారి దశ మారిపోయేలా.. అద్భుతమైన మార్చు 
వారి జీవితాల్లో వచ్చింది. యాదాద్రి అభివృద్ధికి పూర్వం పదివేలు పలికే 
భూములు సైతం.. ఇప్పుడు కోటి రూపాయలపైన పలికే స్థాయికి చేరుకోవడం 
యాదాద్రి పరిసర గ్రామ ప్రజల అదృష్టం. ఇది కూడా ఒక రకంగా ప్రజాజీవన 
వికాసానికి ముఖ్యమంత్రి యాదాద్రి పునర్నిర్మాణ సంకల్ప విజయమే..! 


కోలాటాల ద్వారా.. శాస్త్రీయ నాట్య కళల ద్వారా.. శాస్త్రీయ సంగీత 
వాయిద్యాల ద్వారా.. కీర్తనల ద్వారా.. భక్తి భావాలను తద్వారా భగవత్‌ తత్వాన్ని 
చాటే విధంగా మన దేవాలయాలు సహజంగానే సాంస్కృతిక వికాసానికి 


నెలవుగా వుంటాయి. అందుకోసం ప్రత్యేక ఏర్పాట్ల ద్వారా 
తప్పకుండా స్థానికంగా సాంస్కృతిక వికాసంపై ప్రత్యేక 
దృష్టి సారించాలని ముఖ్యమంత్రికి ఉంది. అంతేకాకుండా 
భక్తి యోగం ద్వారా.. ఆ తత్త్వ్వంలోని విశేషాలను తెలిపి 
ప్రజలను సన్మార్గంలోకి నడిపించే విధంగా... యాదాద్రికి 
వచ్చిన భక్తుల్లో కనీసం లక్షమంది భక్తులు పండితోత్తముల 
ప్రవచనాలను అక్కడ వినగలిగేలా తగిన అవకాశం 
కల్పించాం. 


ఈ మార్చి ఇరవై ఎనిమిదిన నూతన యాదాద్రి 
దేవాలయ ప్రారంభోత్సవం చేయాలని ముఖ్యమంత్రి 
కెసిఆర్‌ నిర్ణయించారు. మార్చి ఇరవై ఎనిమిది తరువాత 
పూర్తి స్థాయి నూతన యాదాద్రిని... శ్రీ లక్ష్మీనరసింహ 
స్వామి వారిని సమస్త భక్త జనులందరూ సంపూర్ణంగా 
దర్శించి తరించవచ్చు. 


“తెలంగాణ మాస పత్రిక వారు యాదాద్రి 
పునర్నిర్మాణ కార్యక్రమ విశేషాలను ప్రజల్లోకి తీసుకెళ్లే 
విషయంలో తమవంతు పాత్రను పోషిస్తున్నందుకు మా 
నుండి కూడా సదా ధన్యవాదాలు. 


ఆ మాశర్మ 


ఖై దేశాన్ని ఎందరెందరో రాజులు, చక్రవర్తులు, సార్వభౌములు, 
(ప్రభువులు, నాయకులు పరిపాలించారు. కానీ, కొందరు మాత్రమే 


శాశ్వతమైన యశస్సును ఆర్జించారు, ప్రజల హృదయాల్లో సుస్థిరమైన పీఠం 
వేసుకొని నిలిచి పోయారు. సుపరిపాలన అందించడమే కాక, సంస్కృతికి 
పట్టంగట్టి గొప్ప సంపదను వారసత్వంగా జాతికి బహూకరించారు. భోజరాజు, 
శ్రీకృష్ణ దేవరాయలు, రాజరాజనరేంద్రుడు, మనుమసిద్ధి, రేచర్ల రుద్రయ్య వంటి 
ప్రభువులు ప్రసిద్ధులు. 

ఈ సిద్ధికి, ప్రసిద్ధికీ పోషణ, ప్రోత్సాహం, ప్రచారం మూలస్థంభాలు. వారంతా 
మహాకవులను, కళాకారులను మహాద్భుతంగా పోషించి, మహాకావ్య, 
కళాసౌందర్య నిర్మాణంలో మూలస్థంభమై నిలిచారు. అనేక దేవాలయాల 
నిర్మాణంలోనూ, పునఃనిర్మాణంలోనూ అంతే శ్రద్ధాభక్తులు చూపించారు. 
అందుకు, తెలుగునేలపై విలసిల్లుతున్న రామప్ప, తిరుమల, సింహాచలం 
శ్రీవరాహలక్ష్మీనృసింహస్వామి దేవాలయాల వంటివి సజీవ సాక్ష్యాలు. 

రామప్ప దేవాలయానికి ప్రతిష్టాత్మకమైన “ప్రపంచ హెరిటేజ్‌ వారసత్వ 
హోదా” కూడా ఇటీవలే లభించింది. 

ఈ సాధనకు ముఖ్యమంత్రి కేసీఆర్‌ కృషి, దీక్షాదక్షతలే మూలస్థంభాలు. 
చాళుక్యులు, కాకతీయులు, విజయనగర రాజులు, విష్ణుకుండినులు తమ 
పాలనలో చేసిన సాంస్కృతిక సేవ, భక్తిసామ్రాజ్యంలో నడచిన త్రోవ జగద్విదితం. 
రాజ్యాలను, చరిత్రను, సంస్కృతిని శోభాయమానం చేసిన ఈ పాలకులందరినీ 
ఎవరు ఆదర్శంగా తీసుకొని పరిపాలిస్తారో వారు కూడా అదే యశోధనానికి 
అర్హులవుతారు. యాదాద్రి పునఃనిర్మాణంతో తెలంగాణ ముఖ్యమంత్రి కల్వకుంట్ల 
చంద్రశేఖరరావు చరిత్రలో శాశ్వతంగా మిగిలిపోతారనే మాటలు 
సత్యసుందరాలు. 

ఈ ప్రజాస్వామ్య యుగంలో నేటి పాలకులే నాటి ప్రభువులకు వారసులు. 
ఆ వారసత్వాన్ని పుణికిపుచ్చుకున్న ముఖ్యమంత్రి కేసీఆర్‌ స్వయంగా కవి, 
రచయిత, సాహిత్యవేత్త, భావుకుడు. అంతకు మించి పరమభక్తుడు, ఆధ్యాత్మిక 
చింతనాపరుడు. 'తెలంగాణ” (ప్రత్యేక రాష్ట్రంగా ఏర్పడి పరిపాలన మొదలైన 
తొలినాళ్ళల్లోనే “ప్రపంచ తెలుగు మహాసభలు నిర్వహించి,తెలంగాణ తెలుగు 
దనాన్ని ప్రపంచానికి చాటిచెప్పారు. న భూతో న భవిష్యతిగా అయుత చండీ 
యాగం” నిర్వహించారు. ఆ మహాయజ్ఞ ఫలాలు తెలంగాణనేలపై ఆణువణువూ 
ప్రతిఫలించాయి. యాదగిరి లక్ష్మీనరసింహ దేవాలయన్ని పునఃనిర్మాణం 
చేయాలని తలపెట్టిన సంకల్పం సామాన్యమైనది కాదు, అది పరమపవిత్రమైన 


తెలంగాణ 

మహాసంకల్పం. అందుచేతనే, ఈ మహానిర్మాణం ఆరేళ్ళ 
లోపే పరిపూర్ణంగా సంపూర్ణమైంది. ఈ భువన భవనం 
పూర్తవ్వాలంటే? ఎంతటి వేగంగా కదిలినా 20 ఏళ్ళు 
పడుతుందని నిర్మాణరంగ నిపుణులు చెబుతున్నారు. 
అటువంటిది కేవలం 5-6ఏళ్ళల్లోనే సంపూర్ణమైందంటే? 
ముఖ్యమంత్రి కేసీఆర్‌ సంకల్పబలం, ఆ 
మహదాశయంలోని పవిత్రత తప్ప వేరు కాదు.ఇది 
స్వకార్యం కాదు, స్వామికార్యం. అందుకే ఆ నృసింహస్వామి 
అన్నీ తానై నడిపించాడేమో! అనిపిస్తోంది. ఈ 
దేవాలయానికి _ క్షేత్రపాలకుడు ఆంజనేయస్వామి. 
అందుకేనేమో! మారుత వేగంగా కార్యక్రమం యావత్తు 
నడిచింది. తెలంగాణలో ఎన్నో ఏళ్ళ నుంచి ఎన్నో 
దేవాలయాలు ప్రసిద్ధంగా ఉన్నాయి. ఇది జ్ఞానభూమి, 
దేవభూమి. యాదాద్రి మహానిర్మాణంతో ప్రపంచ 
పర్యాటకులంతా తెలంగాణ వైపు కదలి వస్తారు. ఆధ్యాత్మిక 
పర్యాటకం కోటి ప్రభలతో విభవిస్తుంది. 

పశ్చిమ చాళుక్యరాజు త్రిభువనమల్లుడు యాదాద్రి 
నృసింహస్వామిని తులసీదళాలతో కొలిచి గుజరాత్‌ 
పాలకుడైన పృథ్వీవల్లభుడిని యుద్ధంలో ఓడించాడు. 
ఇటువంటి మహిమలెన్నింటికో నెలవు యాదాద్రి క్షేత్రం. 
మిగిలిన దేవాలయాలతో పాటు నారసింహ క్షేత్రాలకు 
తెలంగాణ ప్రసిద్ధి. కాకతీయ పాలకులలో గణపతిదేవ 
మహరాజు 'నృసింహతత్తం” వ్యాప్తికి ఎంతగానో కృషి 
చేశారు. ముఖ్యమంత్రి కేసీఆర్‌ పాలనా కాలంలో 
పునఃనిర్మాణమైన “యాదాద్రి నృసింహతత్వాన్ని శిఖరాయ 
మానంగా ప్రతిష్టిస్తుంది, అందులో సందేహమే లేదు. 

ఆగమ, వాస్తుశాస్తాలు, ఆధునిక నిర్మాణ సాంకేతికతలు 
ఆలంబనగా ఈ మహానిర్మాణం జరిగింది. స్తపతులు- 
ఇంజనీరింగ్‌ నిపుణులు - ఆర్కిటెక్ట్‌ మూడు స్థంభాలైతే, 


నాలుగో స్థంభం ముఖ్యమంత్రి కేసీఆర్‌. ఈ నిర్మాణం వెయ్యేళ్లకు పైగా 
నిలవాలన్నది కల్వకుంట్లవారి దృథఢసంకల్పం. 

కాకతీయ, చాళుక్య కట్టడాల రీతులను పరిశీలించి, పరిశోధించి యాదాద్రి 
నిర్మాణానికి ఉపక్రమించారు ముఖ్యమంత్రివర్యులు. “కృష్ణశిలిను ఎంచు 
కోవడంలో రహస్యం కలకాలం నిలవాలన్న మహాసంకల్పం. ఆ విధంగా, 
ప్రపంచంలోనే మొదటి 'రాతిదేవాలయంిగా యాదాద్రి నిలువబోతోంది. 
యాదగిరిగుట్ట “యాదాద్రి అయ్యింది. ఆ అచ్చతెలుగు పదబంధంలో 
సంస్కృతభాషీకరణ జరిగింది. ఆ పల్లెసీమ స్వర్ణమయమైంది. అక్కడ భూముల 
ధరలు బంగారాన్ని దాటిపోయాయి. సామాన్యుడు కూడా కోట్లకు 
పడగలెత్తుతున్నాడు. యాదగిరిగుట్టకు భక్తుల రాక కొత్త కాదు. శతాబ్దాల 
నుంచి ఆ స్రవంతి నిరాఘాటంగా సాగుతూనే ఉంది. కాకపోతే, సరియైన 
వసతులు ఉండేవి కావు, సౌకర్యాల లేమి కొట్టొచ్చినట్టు కనిపించేది. నేటితో 
ఆ కష్టాలన్నీ కొట్టుకుపోయాయి. 

ఆ క్షేత్రమంతా సకల వసతులు, వనరులతో సర్వాంగసుందరంగా 
ముస్తాబైంది. కోలాటాలు, భజనలు, నృత్య విన్యాసాలు, సంగీత కచేరీలు, 
ప్రవచనాలతో గొప్ప సాంస్కృతిక, ఆధ్యాత్మిక వికాసం జరుగబోతోంది. 
ఒకప్పుడు ఆ గుట్టల్లో నడుస్తూ ఉంటే మృదంగధ్వనులు వినిపించేవట! అదే 
రీతిగ, “రాతి స్థంభాలకే చేతనత్వము కలిగి “సరిగమ పదనిస స్వరములే 
పాడగా” అన్నట్లుగా రాయలనాటి రసికత మళ్ళీ తాండ విస్తుందని 
ఆకాంక్షిద్దాం. ఈగ బుచ్చిదాసు వంటి వాగ్గేయకారులు మళ్ళీ పుట్టుకు వచ్చి 
సరికొత్త సంకీర్తనలు, శతకాలు అల్లుతారని ఆశిద్దాం. ఈ క్షేత్రం జ్ఞాన, ధ్యాన, 
యోగ విద్యలకు ఆలవాలమై నిలుస్తుందని విశ్వసిద్దాం. 

భజన సంప్రదాయం, భక్తి భావనలు కొత్త ఊపిరి పోసుకోవాలని 
కోరుకుందాం. “ఒకవైపు ఊర్రూతలూపు కవనాలు - ఒక ప్రక్క ఉరికించు 
విజయభేరీలు - ఒక చెంప సింగారమొలుకు నాట్యాలు-నవరసాలొలికించు 
నగరానికొచ్చాము” అని యాదాద్రిని చూసి రేపటి పర్యాటకులు అనుకుంటారు. 

ఈ పంచ నారసింహక్షేత్రం ప్రపంచ నారసింహక్షేత్రంగా విలసిల్లుతుంది. 
ఈ పల్లె మహానగరం అవుతుంది. ఇంతటి ఘన నిర్మాణాన్ని ప్రపంచానికి 
అందించిన ముఖ్యమంత్రి కేసీఆర్‌ నిజంగా ఘనుడు, శాశ్వతుడు. శ 

తెలంగాణ నెంబర్‌ వన్‌ 


లంగాణ సాగునీటి రంగంలో మరో చారిత్రక ఘట్టం ఆవిషృత 
మయింది. కోటి ఎకరాల ఆకుపచ్చ తెలంగాణ లక్ష్యసాధనలో 
భాగంగా సంగారెడ్డి జిల్లాలో నిర్మించ తలపెట్టిన సంగమేశ్వర, బసవేశ్వర 
ఎత్తిపోతల పథకాలకు ముఖ్యమంత్రి కే. చంద్రశేఖరరావు శంకుస్థాపన చేశారు. 
4,427కోట్ల రూపాయల వ్యయంతో నిర్మించే ఈ రెండు ఎత్తిపోతల పథకాల 
వల్ల సంగారెడ్డి జిల్లాలోని ఆందోల్‌, నారాయణ్‌ ఖేడ్‌, సంగారెడ్డి, జహీరాబాద్‌ 
నియోజకవర్గాల పరిధిలో 3.84 లక్షల ఎకరాలకు సాగునీరు అందుతుంది. 
ఈ సందర్భంగా ముఖ్యమంత్రి కేసీఆర్‌ మాట్లాడుతూ, వలస పాలనను 
బద్దలు కొట్టి స్వరాష్ట్రం సాధించామని, అభివృద్ధి పథంలో దూసుకు 


పోతున్నామని అన్నారు. నేడు తెలంగాణ అన్నిరంగాలలో 
దేశంలోనే నెంబర్‌ వన్‌గా నిలిచిందని చెపుతూ, ఏ 
రాష్ట్రంలోనూ లేనివిధంగా అన్నిరంగాలకు 24 గంటలు 
కరెంటు ఇస్తున్నామని తెలిపారు. రాష్టంలో అమలవుతున్న 
సంక్షేమ పథకాలను వివరిస్తూ, ఆసరా పెన్షన్‌ 2,000 
రూపాయలు, ఆడపిల్లల పెళ్ళికి లక్షా నూటపదహారు 
రూపాయలు, విదేశాలలో చదువుకొనే పేద విద్యార్థుల 
కోసం అంబేద్మర్‌, జ్యోతిబాపూలే పేరిట 20 లక్షల 
రూపాయలు ఇస్తున్న ప్రభుత్వం మనది మాత్రమే అన్నారు. 


తెలంగాణలో అమలుచేస్తున్న == 
రైతుబంధు, రైతుబీమా పథకాల గురించి WH 
మహారాష్ట్ర ముఖ్యమంత్రి ఉద్దవ్‌ ఠాక్రే అడిగి క 
తెలుసుకున్నారని ముఖ్యమంత్రి 
వెల్లడించారు. నాలుగు లక్షల ఎకరాలకు సాగునీరు ఇచ్చేందుకు 4,000 కోట్ల 
రూపాయలు వ్యయం కాగల సంగమేశ్వర, బసవేశ్వర ఎత్తిపోతల పథకాలకు 
శంకుస్థాపన చేసుకున్నామని, వీటిని ఏడాదిన్నర కాలంలో పూర్తిచేయించి 
పొలాలకు నీరు చేరేలా చూడాలని మంత్రి హరీష్‌రావుకు సీ.ఎం సూచించారు. 
వీటివల్ల ఒక్క ఆందోల్‌ నియోజకవర్గంలోనే 1.70 లక్షల ఎకరాలకు సాగునీరు 
అందుతుందని తెలిపారు. 

ఈ సందర్భంగా మంత్రి హరీష్‌రావు కోరికమేరకు సంగారెడ్డి, జహీరాబాద్‌ 
మున్సిపాలిటీలకు రూ.50 కోట్ల చొప్పున, జిల్లాలోని మిగిలిన 6 మున్సిపాలిటీలకు 
రూ.25 కోట్ల చొప్పున మంజూరు చేస్తున్నట్టు, జిల్లాలోని 699 పంచాయతీలకు 
రూ.20 లక్షల చొప్పున రూ. 140 కోట్లు అందిస్తామని ముక్యమంత్రి ప్రకటించారు. 

ఈ కార్యక్రమంలో రాష్ట్ర ఆర్థిక, వైద్య, ఆరోగ్య శాఖల మంత్రి తన్నీరు హరీష్‌ 
రావు, ఎం.పి.లు బీబీ పాటిల్‌, కొత్త ప్రభాకర్‌ రెడ్డి, శాసన సభ్యులు క్రాంతి కిరణ్‌, 
మాణిక్‌రావు, మదన్‌ రెడ్డి, మహిపాల్‌ రెడ్డి, పద్మా దేవేందర్‌ రెడ్డి, శాసన మండలి 
సభ్యులు, పలువురు ప్రజాప్రతినిధులు పాల్గొన్నారు. 


ఇప్పు 

స అగమేశ్వరం, బసవేశ్వర ఎత్తిపోతల పథకాలకు ముఖ్యమంత్రి 
కె. చంద్రశేఖర రావు చేతులమీదుగా శంకుస్థాపన చోసుకోవడం సంగారెడ్డి జిల్లా 
చరిత్రలో చిరస్థాయిగా నిలచిపోయే ఒక అద్భుత కార్యక్రమమని రాష్ట్ర ఆర్థిక 
శాఖా మంత్రి తన్నీరు హరీష్‌ రావు అన్నారు. 

మంజీరా నీళ్ళు గోదావరిలో కలవడమనేది ప్రకృతి సృష్టించిన అద్భుతమని, 
మన ముఖ్యమంత్రి ఈ రోజు గోదావరి నీళ్ళను వెనక్కి మళ్ళించి మంజీరాలో 
కలిపే ఒక మహా అద్భుతాన్ని మనకు కల్పించారని అన్నారు. ఎక్కడోకింద 
ప్రవహిస్తున్న గోదావరి జలాలను మేడిగడ్డ నుంచి మల్లన్న సాగర్‌కు, అక్కడి 
నుంచి సింగూరు ప్రాజెక్టుకు, అక్కడి నుంచి జహీరాబాద్‌, నారాయణ్‌ ఖేడ్‌, 
ఆందోల్‌, జోగిపేటకు అందించడం ఒక మహత్తర కార్యక్రమమని హరీష్‌ రావు 
అన్నారు. 

రామాయణంలో రాముడు కాలుతగిలి రాయి అహల్యగా మారిందని, ఇవ్వాళ 
కేసీఆర్‌ ఎక్కడ అడుగుపెడితే అక్కడ అంతా సస్యశ్యామలమవుతోందని మంత్రి 
హరీష్‌ రావు అన్నారు. ఇవ్వాల కోటి ఎకరాల మాగాణీగా తెలంగాణ ను 
తీర్చిదిద్దిన ఘనత ముఖ్యమంత్రి కేసీఆర్‌ ది అని చెప్పారు. 

ఈ సందర్భంగా మంత్రి హరీష్‌రావు ఒకసారి గతంలో జరిగిన సంఘటనను 
గుర్తుచేసుకున్నారు. తాను నారాయణ్‌ఖేడ్‌లో పనిచేసినప్పుడు అక్కడివారు 
మనూరు మండలం బోరంచకు పిల్లనియ్యద్దు, హద్దునూర్‌ కు ఎద్దునియ్యద్దు 
అనేవారని, బోరంచకు పిల్లని స్తేనీళ్ళుమోయ పెడతరు, నాబిడ్డను కష్టపెడుతరని 
చెప్పి ఎవ్వరు కూడా ఆరోజుల్లో అక్కడికి పిల్లనిచ్చేవారు కాదు. న్యాల్‌ కల్‌ 
మండలం హద్దునూరుకు ఎద్దునిస్తేదానికి గాసం దొరకదని, తాగడానికి నీళ్ళు 
దొరకవని, ఆ ఎద్దును గోసపెడతరని చెప్పి ఎద్దునియ్యడానికి ఎనుక 
ముందైనటువంటి రోజులున్నాయని, అయితే, నేడు మిషన్‌ భగీరథ పథకంతో 
(ప్రతి గడపగడపకూ నీరు వచ్చిందని, ఈ రోజు బోరంచకు పిల్లనివ్వడానికి 
ముందుకొస్తున్నారని మంత్రి హరీష్‌ రావు వివరించారు. బసవేశ్వర, సంగమేశ్వర 
పథకంతో రేపు హద్దునూరుకు ఎద్దునిచ్చే కాలం కూడా త్వరలో రాబోతోందని 
మంత్రి హర్షం వ్యక్తం చేశారు. 

ఈ సందర్భంగా మంత్రి హరీష్‌రావు మరో ఆసక్తికరమైన విషయాన్ని 


బోరంచకు పి 


అబుల్‌ 


ప్రస్తావించారు. తాను గతంలో కంగ్షి మండలంలో సర్దార్‌ 
తండాలో ఎన్నికల ప్రచారం నిర్వహిస్తున్న సమయంలో అదే 
గ్రామానికి చెందిన చిమ్లిబాయి, సార్‌ మా ఊరికి ఎవరూ 
పిల్లనిస్తలేరు. మా తండాకు కరెంటులేదు. రోడ్డు లేదు. 
నీళ్ళు లేవు... అని చెప్పిందని, ఈ రోజున ముఖ్యమంత్రి 
సహకారంతో ఆ తండాకు రోడ్డు వేశాం. శ్రీఫేస్‌ కరెంటు 
ఇచ్చాం. తాగునీరు ఇచ్చాం. ఇప్పుడు ఆ తండాకు పిల్లను 
పిలిచి పిలిచి ఇస్తున్నారని చెప్పారు. 

ఈ సమయంలో సభలోనే ఉన్న చిమ్లిబాయిని 
ముఖ్యమంత్రి కె.చంద్రశేఖర రావు స్టేజీమీదకు పిలిచి, 
పక్కసీటులో కూర్చోపెట్టుకొని మాట్లాడటం కొసమెరుపు. 

నారాయణఖేఢ్‌ (ప్రాంత అభివృద్ధిని వివరిస్తూ, 
నారాయణఖేడ్‌కు విద్యకోసం ఎనిమిది రెసిడెన్షియల్‌ 
పాఠశాలలు తెచ్చుకున్నాం. 15 విద్యుత్‌ సబ్‌ స్టేషన్లు 
తెచ్చుకున్నాం. మార్కెట్‌ యార్షుతోపాటు నారాయణఖేడ్‌ 
ప్రాంతంలో 54 తండాలను గ్రామపంచాయతీలను 
చేసుకున్నామని మంత్రి హరీష్‌ రావు వివరించారు. 


యాదాభివాస! లక్ష్మీ నృసింహ! 


ఆ మద్దూరి రామమూర్తి 


ఉ. ్రీ వదనాబ్ద హేళి ! సఫలీకృత భక్త మనోరథాళి ! ని 
త్యావిత కపాలి ! ఖల దానవ భంజన కేళి! స సతపా 
పావన శీలి ! నిత్య సురపాలి ! నతాగ్రిత పాపకీలి ! ఓ 
దైవతమౌళి ! యాదగిరి ! దైవమ ! శ్రీ నరసింహ ! ప్రోవుమా ! 


తే.గీ. 


ha 


శీదమై సౌఖ్య ప్రసాదమై వెలుగొందు 
నమృతైక శాల యాదాద్రి పురము 
పీఠాధిపతుల వాక్రేరిత సూక్తుల 
కాలవాలమ్ము యాదాద్రి పురము 
వేద వేదాంగాల సాదరమ్మున నేర్చు శా. 
ఆధ్యాత్మ శాల యాదాద్రి పురము 
వైష్ణవ ఘనమత వార్ధి గర్భమ్మున 
ధర్మ మంజూష యాదాద్రి పురము 


తే.గీ. పుష్కరిణి పు పుణ్య జలములు ముక్తి నొసగ 
నామ సంకీర్తనమ్ములు నాట్యమాడ 
నారసింహుడు సత్మృపన్‌ జ్ఞా జాన మొసగ 
అలరు వైకుంఠ పురము యాదాద్రి పురము. 


రబా 


లక్ష్మీ పరిష్పంగ రారాజిత శుభాంగ ! 
కమనీయ పాద గంగా తరంగ ! 

నయనాయిత వికాస నలిన వైరి పతంగ 
అమల గంధాది లిష్తాఖిలాంగ ! 

వర నఖాళి సుయుక్త బహుళ రాక్షస భంగ ! 
ఆభ్రిత రక్షారతాంత రంగ ! 

రంగదుత్తుంగ తరంగ సంగాసంగ ! 
పూత చరితానంద ముక్తసంగ ! 


తే.గీ. సత్మృపాపాంగ ! గరుడ భాస్వత్తురంగ ! 
ప్రాంజలించెద మది నీకు భక్తి పొంగ 
భక్త హృదయాబ్దభ్బంగ ! వాపొఘ భంగ |! 
పృథ్వి యాదాద్రి వాస ! లక్ష్మీ నృసింహ ! 


శా. ఏ నీదివ్య పదాబ్ద సీధు రసమున్‌ హృష్టాత్ములై గ్రోలి దే 
వానీకమ్ము ప్రభుత్వమున్‌ నెరపి దివ్యానందమున్‌ బొందిరో 
శ్రీనా ! యట్టి భవత్పదాబ్దముల నే ధ్యానింతు యాదాద్రి వా 
వ్‌! ప్ర భక్తుడ చేరరమ్ము నరసింహా ! జ్ఞాన మందించగన్‌ 


ఉ. కన్నులలోని తై తైక్లమది కంజహితున్‌ దలపింప జేయునా 
కన్నుల లోని ౩ చంద్రికలు కల్వల రాయని సౌరు దించునా 
కన్నుల సళ్ళు వార్తసము గాంచిన లక్ష్మి వరించె నిన్ను క్రీ 
మన్నరసింహ ! ప్రీతి గనుమా! ఘన యాదగిరీశ ! పాహిమాం. 


అబ్దజా హృదయేశ ! యాదగిరి నివాస ! 
స్నిగ్ధ చాంద్రీహాస ! చిద్విలాస ! 
రవితేజ ! కంఠ శీర్షాయిత మృగరాజ ! 
శిత కల్పభూజ . ధాత్రీ మనోజ ! 
ప్రకట గర్జన లోల ! భక్తాళి పరిపాల ! 
క శలభకీల ! క్రూర కాల ! 
ప్రహాద భయదూర ! వర కౌస్తుభాహార ! 
సర్వాఘ పరిహార ! జ్ఞాన కార ! 


దుష్ట హర రంహ ! నరసింహ ! దురితదూర ! 
పతిత పావన మాధవా ! వజదేహ ! 

కనక కశిపుని జీల్చిన ఘన నిభాంగ ! 

రమ్య కరుణాంతరంగ ! నిన్‌ ప్రాంజలింతు, 


న్‌ నామామృత ధారలన్‌ దనిసినన్‌ నిత్యమ్ము సౌఖ్యమ్మహో 
తానే జేరునటంచు పల్ముదురు పెద్దల్‌ దాననే జేసిన 

ధ్యానింతున్‌ కరుణా పయోనిధి యశో ధన్యాత్మ ! యాదాద్రి వా 
సా! నిన్‌ భక్తి నుతించు చుంటి నరసింహా ! బిడ్డడన్‌ గాంచుమా ! 


౭ 


గణనీయ భవదీయ కమనీయమౌ దివ్య 
పాద ద్వయంబేను భక్తినెంతు, 
తులలేని మృషలేని వెలలేని భవదీయ 
నామాక్షరమ్ము డెందమున నెంతు, 
మురిపించు మరపించు కరుణించు నీదివ్య 
మహతో మహీయమౌ మహిమ నెంతు, 
మను పొనుబు అనుదిన హంత 
కరములౌ నీ వర కరము లెంతు 


, తే.గీ. అఖిల జగములనేలు నిన్నాత్మ నెంతు, 
వినుత యాదాద్రివాస ! ధీజన వికాస! 
దుష్టహరరంహ ! నరసింహ ! శిష్టపాల | 
గొనుమ సద్భక్తి సరయు ఇందన శతమ్ము 


. బుత్విజుల్‌ గళమెత్తి బుగ్యజుస్సామాది 
వేదగానంబు గావించుచుండ, 
హయ్యంగవీన నవ్యాహుతి ధూమమ్ము 
తాపత్రయమ్ముల రూపుమావ, 
అభినవాలంకృతమౌ విరిహారముల్‌ 
సోయగమ్ము లొసగి సొంపునింప 
నరసింహ యను దివ్య నామాక్షరమ్ములు 
భవ్యాలయమ్మున పరిఢవిల్ల 


తే.గీ. మంగళమ్మగు గీతముల్‌ మరల మరల 
మించ వాయిద్య ఘోషలు మిన్నుముట్ట 
యాదగిరి నారసింహ దివ్యాలయమ్ము 
వెలుగులీనెను ప్రారంభ వేళలందు 


శతమానం భవతి. 


ఖ్యమంత్రి కే. చంద్రశేఖరరావు 68వ పుట్టిన రోజును 
పురస్కరించుకొని శుభాకాంక్షలు వెల్లువెత్తాయి. రాష్ట్రపతి, 
ప్రధాని, ఉప రాష్ట్రపతి మొదలుకొని, సుప్రీంకోర్టు ప్రధాన 
న్యాయమూర్తి, పలు రాష్ట్రాల ముఖ్యమంత్రులు, గవర్నర్లు, పలువురు 
(ప్రముఖులు, సెలబ్రిటీలు ఫోన్ల ద్వారా, ఉత్తరాల ద్వారా, సామాజిక మాధ్యమాల 
ద్వారా తమ శుభాకాంక్షలను తెలిపారు. నాలుగు కోట్ల తెలంగాణ ప్రజల 
దశాబ్దాల స్వరాష్ట్ర కలను సాకారం చేసిన ఉద్యమకారుడు కేసీఆర్‌ అని, అభివృద్ధి, 
సంక్షేమంలో రాష్ర్టాన్ని దేశంలోనే ఆదర్శంగా నిలిపిన పరిపాలనాదక్షుడని వారు 
కొనియాడారు. నేడు తెలంగాణ రాష్ట్రాన్ని ప్రగతి పథంలో నడిపిస్తున్న సీఎం 
కేసీఆర్‌ సేవలు మున్ముందు దేశానికీ ఎంతో అవసరమని తమ అభిప్రాయాలను, 
ఆకాంక్షలను అన్నివర్గాల ప్రజలు ఆట పాటలు, మాటలు, ప్రకటనల ద్వారా 
స్పష్టంగా వ్యక్తం చేశారు. సీఎం కేసీఆర్‌ ఆయురారోగ్యాలతో వర్ధిల్లాలని, తను 
ఎంచుకున్న లక్ష్యాన్ని సాధించాలని వారు ఆకాంక్షించారు. 
అదే సందర్భంలో తెలంగాణతోపాటు, మనదేశంలోని వివిధ రాష్ట్రాల్లోని, 
ఇతర దేశాల్లోని కేసీఆర్‌ అభిమానులు, టీఆర్‌ఎస్‌ పార్టీ నాయకులు, కార్యకర్తలు 
సీఎం కేసీఆర్‌ జన్మదినాన్ని అంగరంగ వైభవంగా, పండుగ వాతావరణంలో 
నిర్వహించారు. రక్తదానం, అన్నదానం, పేదలకు, వృద్ధులకు, అంధులకు సాయం 
అందించే పలు వినూత్న కార్యక్రమాలను నిర్వహిస్తూ తమ అభిమాన నాయకుడు 
ఆరోగ్యంగా ఉండాలని ఆకాంక్షించారు. సీఎం కేసీఆర్‌ జీవిత చరిత్రలను తెలియ 
జేసే విధంగా పలు డాక్యుమెంటరీలు విడుదలయ్యాయి. ప్రముఖ రచయితలు 
వ్యాసాల ద్వారా, కవులు తమ పాటలు, కవితలు, ప్రకటనల ద్వారా సీఎం కేసీఆర్‌ 


తెలంగాణ 

పట్ల తమ అభిమానాన్ని చాటుకున్నారు. కేసీఆర్‌ పుట్టినరోజు 

సందర్భంగా అనేక పాటలు విడుదలయ్యాయి. సామాజిక 

మాధ్యమాల్లో, టీవీ చానళ్లలో, బహిరంగ ప్రదేశాల్లో ఈ 

పాటలు మార్మోగాయి. తెలంగాణ సాధించడం, సాధించు 

కున్న తెలంగాణను నిలబెట్టడం, దేశం గర్వించే స్థాయిలో 
ప్రగతిపథంలో నడిపించడాన్ని గర్వంగా భావిస్తూ, కేసీఆర్‌ను 
కొనియాడారు. 

+ ఈ సందర్భంగా రాష్ట్రపతి రామ్‌నాథ్‌ కోవింద్‌ సీఎం 
కేసీఆర్‌కు ఫోన్‌లో జన్మదిన శుభాకాంక్షలు తెలిపారు. 

+ అలాగే, ముఖ్యమంత్రి కే. చంద్రశేఖరరావు జన్మదినం 
సందర్భంగా ప్రధాని నరేంద్ర మోడీ స్వయంగా ఫోన్‌ 
చేసి సీఎం కేసీఆర్‌కు జన్మదిన శుభాకాంక్షలు తెలిపారు. 
తమ ట్విట్టర్‌ ద్వారా.. ‘తెలంగాణ ముఖ్యమంత్రి 
కేసీఆర్‌కు జన్మదిన శుభాకాంక్షలు. చిరకాలం 
ఆయురారోగ్యాలతో ఉండాలని ప్రార్థిస్తున్నాను” అని 
ప్రధాని మోదీ ట్వీట్‌ చేశారు. 

+ సీఎం కేసీఆర్‌కు.. ఉపరాష్ట్రపతి ఎం. వెంకయ్య 
నాయుడు లేఖ ద్వారా పుట్టినరోజు శుభాకాంక్షలు 
తెలియజేశారు. “భగవంతుడు మీకు దీర్చాయువు, మంచి 
ఆరోగ్యం ఇవ్వాలని ప్రార్థిస్తున్నాను. సమాజ హితం 
కోసం మీరు చేపట్టే కార్యక్రమాల ద్వారా మీ జీవితం 


కీర్తమయం, సార్థకం కావాలని ఆకాంక్షిస్తున్నాను. ముఖ్యంగా తెలుగు భాష, 
సంస్కృతుల పరిరక్షణ కోసం తెలంగాణ రాష్ట ముఖ్యమంత్రిగా మీరు 
చేపడుతున్న కార్యక్రమాలు అభినందనీయమైనవి. ప్రజాసేవకు అంకితమై 
ముందుకు సాగుతున్న మీ జీవితంలో సుఖశాంతులు నిండాలని 
కోరుకుంటున్నాను” అని ఆ లేఖలో పేర్కొన్నారు. 

సుప్రీంకోర్టు ప్రధాన న్యాయమూర్తి జస్టిస్‌ ఎన్‌.వి. రమణ సీఎం కేసీఆర్‌కు 
పుట్టినరోజు శుభాకాంక్షలు తెలిపారు. 

ముఖ్యమంత్రి కేసీఆర్‌కు రాష్ట్ర గవర్నర్‌ తమిళిసై సౌందరరాజన్‌ జన్మదిన 
శుభాకాంక్షలు తెలిపారు. ఈ సందర్భంగా పూల బోకేను పంపారు. 

సీఎం కేసీఆర్‌ జన్మదినం సందర్భంగా ఆంధ్రప్రదేశ్‌ ముఖ్యమంత్రి వై.ఎస్‌. 
జగన్నోహన్‌ శుభాకాంక్షలు తెలిపారు. సీఎం కేసీఆర్‌ ఆయురారోగ్యాలతో, 
చల్లగా ఉండాలని ఆకాంక్షిస్తూ ట్వీట్‌ చేశారు. 

తమిళనాడు ముఖ్యమంత్రి ఎం.కె. స్టాలిన్‌ కూడా సీఎం కేసీఆర్‌కు ఫోన్‌లో 
శుభాకాంక్షలు చెప్పారు. రాష్ట్రాల హక్కులు, స్వయం ప్రతిపత్తి కోసం పోరాడు 
తున్న నాయకుడు కేసీఆర్‌ అని కొనియాడారు. రాజ్యాంగం ద్వారా కల్పించిన 
రాష్ట్రాల హోదాను, సమాఖ్య స్ఫూర్తిని కాపాడుకోవడానికి, హక్కులను 
పరిరక్షించుకోవడానికి అందరం కలిసి పనిచేద్దామని స్టాలిన్‌ ట్వీట్‌ చేశారు. 
అసోం ముఖ్యమంత్రి హిమంత శరే బిశ్వ శర్మ సీఎం కేసీఆర్‌కు శుభాకాంక్షలు 
తెలియజేశారు. కేసీఆర్‌కు ఆ తల్లి కామాఖ్య, మహాపురుష్‌ శ్రీమంత సంకర 
దేవుని ఆశీస్సులు ఉండాలని వేడుకుంటూ ట్వీట్‌ చేశారు. 

కేంద్ర ఆర్థికశాఖ మంత్రి నిర్మలా సీతారామన్‌, సీఎం కేసీఆర్‌కు జన్మదిన 
శుభాకాంక్షలు తెలియజేశారు. 

ప్రముఖ సినీనటుడు, మాజీ ఎంపీ చిరంజీవి సీఎం కేసీఆర్‌ కు జన్మదిన శు 
భాకాంక్షలు తెలిపారు. 'మీరు ఎల్లప్పుడూ ఆయురారోగ్యాలతో వుండాలని, మీ 
లక్ష్య సాధనకి, ప్రజాసేవకి మీకు ఆ భగవంతుడు అపరిమిత శక్తి సాముర్భ్యాలు 
ప్రసాదించాలని కోరుకుంటున్నాను” అని చిరంజీవి ఆకాంక్షిస్తూ ట్వీట్‌ చేశారు. 


తెలంగాణ మాజీ గవర్నర్‌ ఈఎస్‌ఎల్‌ నరసింహన్‌ 
ముఖ్యమంత్రి కే. చంద్రశేరరావుకు జన్మదిన 
శుభాకాంక్షలు తెలియజేశారు. 

సీఎం కేసీఆర్‌ పుట్టినరోజు సందర్భంగా... పశ్చిమ 
బెంగాల్‌ సీఎం మమతాబెనర్జీ శుభాకాంక్షలు తెలిపారు. 
కేంద్రమంత్రి నితిన్‌ గడ్మరీ, కేరళ ముఖ్యమంత్రి 
పినరయి విజయన్‌, హిమాచల్‌ ప్రదేశ్‌ గవర్నర్‌ 
బండారు దత్తాత్రేయ తదితరులు ట్విట్టర్‌ ద్వారా సీఎం 
కేసీఆర్‌ కు శుభాకాంక్షలు తెలియజేశారు. 

సీఎం కేసీఆర్‌కు జన్మదిన శుభాకాంక్షలు తెలుపుతూ 
బీజేపీ తెలంగాణ రాష్ట్ర శాఖ అధ్యక్షుడు, ఎంపీ బండి 
సంజయ్‌ కుమార్‌ లేఖ రాశారు. 'మీరు నిండు నూరేళ్లూ 
ఆయురారోగ్యాలతో ఉండాలని ఆ భగవంతుణ్ణి 
ప్రార్థిస్తున్నాను” అని లేఖలో పేర్కొన్నారు. 

భువనగిరి ఎంపీ, కాంగ్రెస్‌ పార్టీ సీనియర్‌ నాయకుడు 
కోమటి రెడ్డి వెంకట్‌ రెడ్డి సీఎం కేసీఆర్‌కు జన్మదిన 
శుభాకాంక్షలు తెలియజేశారు. ఆయురారోగ్యాలతో 
కలకాలం వర్ణిల్లేలా సీఎం కేసీఆర్‌ను ఆ దేవుడు 
దీవించాలని కోమటిరెడ్డి ఆకాంక్షిస్తూ, ట్వీట్‌ చేశారు. 
ఆంధ్రప్రదేశ్‌ మాజీ ముఖ్యమంత్రి నారా చంద్రబాబు 
నాయుడు ట్విట్టర్‌ ద్వారా సీఎం కేసీఆర్‌కు పుట్టినరోజు 
శుభాకాంక్షలు తెలిపారు. 

జనసేన పార్టీ అధ్యక్షుడు, ప్రముఖ సినీనటుడు పవన్‌ 
కళ్యాణ్‌, సీఎం కేసిఆర్‌కు పుట్టిన రోజు శుభాకాంక్షలు 
తెలిపారు. 

రాజ్యసభ సభ్యులు విజయసాయిరెడ్డి, చంద్రబాబు 
తనయుడు ఎమ్మెల్సీ నారా లోకేశ్‌, ఏపీ ఎమ్మెల్యే, 
సినీనటి రోజా, సినీ నటులు నాగార్జున, మహేశ్‌ బాబు, 
నితిన్‌, ఎన్‌.టి.వి. ఛైర్మన్‌ నరేంద్ర చౌదరి తదితరులు 
కూడా సీఎం కేసీఆర్‌కు సామాజిక మాధ్యమాల్లో 
జన్మదిన శుభాకాంక్షలు తెలిపారు. 

హైదరాబాద్‌లోని యూఎస్‌ కాన్సులేట్‌ జనరల్‌ జోయెల్‌ 
రీఫ్‌ మాన్‌ సీఎం కేసీఆర్‌కు ట్వీట్టర్‌ ద్వారా జన్మదిన 
శుభాకాంక్షలు తెలియజేశారు. అమెరికాతో 
సంబంధాలను మరింత పటిష్టపరిచేందుకు సహకరిస్తు 
న్నందుకు ధన్యవాదాలు తెలిపారు. 

హైదరాబాద్‌లోని బ్రిటన్‌ హై కమిషనర్‌ డాక్టర్‌ ఆండ్రూ 
ఫ్లెమింగ్‌ సీఎం కేసీఆర్‌కు జన్మదిన శుభాకాంక్షలు 
తెలుపుతూ ట్వీట్‌ చేశారు. యూకే - తెలంగాణ మధ్య 
భాగస్వామ్యాన్ని మరింత బలోపేతం చేసేందుకు 
ఎదురుచూస్తున్నామని పేర్కొన్నారు. 


తనకు పుట్టిన రోజు శుభాకాంక్షలు తెలిపిన ప్రతి ఒక్ళరికీ 


పేరు పేరునా సీఎం కేసిఆర్‌ తన ట్విట్టర్‌ వేదిక ద్వారా 
ధన్యవాదాలు తెలిపారు. 


తెలంగాణ 

క air 1, 


ల్‌ 


ముం 


గజ్వేల్‌కు 


ఆ మామిడాల రామాచారి 


మనోహరబాద్‌ టూ కొడకండ్ల వరకూ నిర్మాణం పూర్తి 
పేట రైల్వే స్టేషను శంకుస్థాపనకై సన్నాహాలు 

రైల్వే స్టేషన్లు, సదుపాయాలు పరిశీలించిన 

రైల్వే సేఫ్టీ కమిషనర్‌ అభయ్‌ 


8 


ద్లిపేట జిల్లా వాసుల సుదీర్హ స్వప్నం నెరవేరుతున్నది. మెదక్‌ జిల్లా 

స క నుంచి కరీంనగర్‌ జిల్లా కొత్తపల్లి వరకు నిర్మిస్తున్న 
రైలు మార్గంలోని తొలి దశ పూర్తయ్యింది. మనోహరాబాద్‌ -గజ్వేల్‌-కొడకండ్ల 
మార్గంలో 42.6 కిలోమీటర్ల మేర అన్ని పనులు పూర్తవగా, ఇప్పటికే 
మనోహరాబాద్‌-గజ్వేల్‌ మధ్య 33 కిలోమీటర్ల మేర జరిపిన ట్రయల్‌ రన్‌ 
విజయవంతమైంది. 

మనోహరాబాద్‌-గజ్వేల్‌ నూతన రైల్వే మార్గంలో త్వరలోనే రైళ్లు పరుగులు 
తీయనున్నాయి. తాజాగా గజ్వేల్‌ నుంచి కొడకండ్ల వరకు కొత్తగా నిర్మించిన 
9.6 కిలోమీటర్ల రైల్వేలైన్‌ను రైల్వే సేఫ్టీ కమిషనర్‌ అభయ్‌కుమార్‌ రాయ్‌ 
క్షేత్రస్థాయిలో పరిశీలన జరిపారు. గజ్వేల్‌ రై రైల్వేష్టే స్టేషన్‌లో ఏర్పాటుచేసిన సిగ్నల్స్‌ 
కంట్రోలింగ్‌ వ్యవస్థ, మౌలిక వసతులు, క స్టేషన్ల నిర్మాణాలను 
క్షుణ్ణంగా తనిఖీ తా ఇందుకు సంబంధించిన రికార్డులను పరిశీలించారు. 
రం గజ్వేల్‌ రై రైల్వేస్టే స్టేషన్‌లో పూజలు జరిపి, కొడకండ్ల వరకు ట్రాలీలో 
వెళ్లారు. ఆ తర్వాత 'మార్గంలో రైలును వేగంగా నడిపించి పరిశీలనలు 
చేసి రైల్వే మార్గం పటిష్టంగా 'ఉన్నట్టు నిర్ధారించారు. 

ఉదయం 1గంటలకు ప్రారంభమైన రైల్వే సేష్టీ తనిఖీలు సాయంత్రం 
5:30 గంటల వరకు కొనసాగాయి. పరిశీలన పూర్తయిన తర్వాత 
మనోహరాబాద్‌ మీదుగా సికింద్రాబాద్‌ వెళ్లారు. ఈ పరిశీలనలో సేకీ 
కమిషనర్‌ అభయ్‌కుమార్‌ రాయ్‌తో పాటు డీఆర్‌ఎం శరత్‌చంద్ర, తష. 
చీఫ్‌ ఇంజినీర్‌ సహధర్మ దేవరాయ, చీఫ్‌ ఇంజినీర్‌ కలబందే, చీఫ్‌ సిగ్నల్‌ 
టెలికమ్యూనికేషన్‌ ఇంజినీర్‌ లక్ష్మణ్‌ పాల్గొన్నారు. 


పేట రైల్వే స్టేషనుకు త్వరలోనే శంకుస్థాపన 


మనోహరాబాద్‌ నుంచి వర్గల్‌ మండలం నాచారం, రాయపోల్‌ మండలం 
అప్పాయిపల్లి మీదుగా గజ్వేల్‌ పట్టణం వరకు మూడు స్టేషన్లతో పాటు 


తెలంగాణ 

రలొన్లోంది 


రైల్వేట్రాక్‌ నిర్మాణం పూర్తయ్యింది. మనోహరాబాద్‌ నుంచి 


నాచారం, బేగంపేట, అప్పాయిపల్లి, గజ్వేల్‌, కొడకండ్ల 


రైల్వే స్టేషన్ను పూర్తిగా సిద్ధమయ్యాయి. లకుడారం, దుద్దెడ, 


సిద్ధిపేట స్టేషన్ల ఏర్పాట్ల పనులు ముమ్మరంగా 
సాగుతున్నాయి. గజ్వేల్‌ రైల్వే స్టే స్టేషన్‌లో మొత్తం 5 లైన్లుగా 
రైల్వే పట్టాలను వేశారు. మొదటి మూడు లైన్లలో 
ప్యాసింజర్‌ రైళ్లు రైళ్లు, 4వ లైనులో గూడ్స్‌ రైళ్లు, 5వ లైన్‌లో 


ప్యాకింగ్‌, మరమ్మతులు, ఇంజన్ల సైడింగ్‌ కోసం 


జీ 


వినియోగించనున్నారు. రెండవ దశ పనుల్లో గజ్వేల్‌ నుంచి దుద్దెడ వరకు 32 
కిలోమీటర్ల నిర్మాణం ఉండనున్నది. ప్రస్తుతం పట్టాల బిగింపు, లైన్‌ నిర్మాణం, 
బ్రిడ్డిల నిర్మాణ పనులు జోరుగా జరుగుతున్నాయి. 

బిదిపేట శివారులో నిర్మించనున్న రైల్వే స్టేషన్‌ నిర్మాణ పనులకు కూడా 
త్వరలోనే శంకుస్థాపన చేయనున్నట్లు అధికార వర్గాలు తెలిపాయి. నాలుగు 
జిల్లాలు, 70 గ్రామాలు, పలు పుణ్యక్షేత్రాల మీదుగా సాగే ఈ రైల్వేలైన్‌ మొత్తం 
పొడవు 151.36 కిలోమీటర్లు. సికింద్రాబాద్‌-మన్మాడ్‌ వెళ్లే మార్గంలో 
మనోహరాబాద్‌ నుంచి రైల్వేలైన్‌ ప్రారంభమై, సిద్ధిపేట జిల్లాలోని గజ్వేల్‌, 
సిద్ధిపేట, రాజన్న సిరిసిల్ల జిల్లాలోని సిరిసిల్ల, వేములవాడ, బోయినపల్లి, 
కరీంనగర్‌ జిల్లాలోని వెదిర మీదుగా పెద్దపల్లి-నిజామాబాద్‌ వెళ్లే మార్గంలో 
కొత్తపల్లి వద్ద కలువనున్నది. ఈ రైల్వే లైన్‌ నిర్మాణం పూర్తయితే కోల్‌కతా, 
న్యూఢిల్లీ, ముంబై తదితర మహా నగరాలకు ఈ ప్రాంతంతో రైల్‌ కనెక్టివిటీ 
పెరుగుతుంది. భవిష్యత్తులో గజ్వేల్‌, సిద్ధిపేట రైల్వేస్టేషన్లు కేంద్ర బిందువులుగా 
మారనున్నాయి. సికింద్రాబాద్‌ రైల్వేస్టేషన్‌లో ప్రయాణీకుల తాకిడి ఎక్కువగా 
ఉంటున్న దరిమిలా 50 కిలో మీటర్ల దూరంలోని గజ్వేల్‌ రైల్వేస్టేషన్‌పై 
అధికారులు దృష్టి సారించారు. ఢిల్లీ, ముంబై, బెంగళూరు, చెన్నై షిర్దీ, 
తిరుపతికి ఇక్కడి నుంచి రైళ్లు నడిపేలా ప్రణాళికలు సిద్ధం చేస్తున్నట్లు రైల్వే 
అధికారిక వర్ణాల ద్వారా తెలుస్తున్నది. 


మనోహరబాద్‌ - 
కొత్తపల్లి రైల్వేలైన్‌ విశేషాలు 


రెలు మార్గంలో ఉన్న జిల్లాలు సిద్దిపేట, రాజన్న 
ద (ne) ® 


రైలు మార్గంలో మొత్తం రైల్వే స్టేషన్లు 15 
రైలు మార్గంలో ఉన్న పుణ్యక్షేత్రాలు 
వేములవాడ రాజన్న కొమురవెల్లి మల్లన్న 
కొండపోచమ్మ, నాచారం లక్ష్మీ నర్సింహా స్వామి 


ఆలయాలు. 


మొత్తం పొడవు 151.36 కిలోమీటర్లు 
మెదక్‌ జిల్లాలో 9.30 కిలోమీటర్లు 


సిద్ధిపేట జిల్లాలో 83.40 కిలోమీటర్లు 
రాజన్న సిరిసిల్లా జిల్లాలో 87.80 కిలోమీటర్లు 
కరీంనగర్‌ జిల్లాలో 20.86 కిలోమీటర్లు 
పూర్తిస్థాయిలో పూర్తయిన మార్గం 

42.6 కిలోమీటర్లు 


రెండవ దశలోని గజ్వేల్‌ టూ దుద్దెడ 
82 కిలోమీటర్లు 

ఇలాంటి ఇళ్ళు pre లేవు 


హైదరాబాద్‌ నగరంలో 9,714 కోట్ల రూపాయలతో 
పేదల కోసం డబుల్‌ బెడ్‌ రూమ్‌ ఇళ్ళు నిర్మింస్తున్నామని 
చెప్పారు. ఇందిరానగర్‌ కాలనీ నగరం నడిబొడ్డున 
ఉన్నదని, చుట్టూ హుస్సేన్‌ సాగర్‌, నూతనంగా నిర్మించే 
125 అడుగుల అంబేద్మర్‌ విగ్రహం, సెక్రటేరియట్‌, 


హైదరాబాద్‌ నగరంలో పేదలకోసం రాష్ట్ర ప్రభుత్వం 
నిర్మిస్తున్న డబుల్‌ బెడ్‌ రూమ్‌ ఇళ్ళ నిర్మాణాలు 
దేశంలోని ఏ మహానగరంలో కూడా లేవని 

రాష్ట పురపాలక, పట్టణాభివృద్ధి, ఐ.టి శాఖల మంత్రి 
కె. తారక రామారావు అన్నారు. 


హైదరాబాద్‌ నగరంలో ఖైరతాబాద్‌ లోని ఇందిరానగర్‌ కాలనీలో 17. 85 
కోట్ల రూపాయల వ్యయంతో నిర్మించిన 210 డబుల్‌ బెడ్‌ రూమ్‌ గృహాలను 
మంత్రి కేటీఆర్‌ ప్రారంభించారు. ఈ సందర్భంగా ఆయన మాట్లాడుతూ, 
దేశంలో చెన్నై కలకత్తా, ముంబయి, బెంగళూరు మహానగరాలలో ప్రభుత్వం 
నిర్మించిన ఇలాంటి గృహాలు లేవని, ఇందిరానగర్‌ లబ్దిదారుల కల నెరవేరిందని 
అన్నారు. గత ప్రభుత్వాలు గృహాలు నిర్మించి ఇచ్చినా ఏదో ఒక లింకు పెట్టి 
పేదలను ఇబ్బందుల పాలు చేసేవారని, కానీ, ఇప్పుడు లబ్దిదారుల పై ఏమాత్రం 
భారం పడకుండా, పూర్తి వ్యయాన్ని ప్రభుత్వమే భరించి, సకల సదుపాయాలతో 
డబుల్‌ బెడ్‌ రూమ్‌ ఇళ్ళు నిర్మించి ఉచితంగా ఇవ్వడం జరుగుతోందని మంత్రి 
చెప్పారు. ఇళ్ళ కేటాయింపు పారదర్శకంగా జరుపుతున్నామని, మధ్యదళారులు 
ఎవరికీ ఒక్క పైసా చెల్లించవద్దని మంత్రి లబ్ధిదారులను కోరారు. 

అన్నింటికీ దగ్గరగా ఉన్న ప్రాంతమని, ఇదే గృహాలు ప్రయివేటువారు నిర్మిస్తే 
ఒక్కో ప్లాటు 50 నుంచి 60 లక్షల రూపాయలకు పైగా విక్రయించేవారని 
మంత్రి చెప్పారు. పేదల మొఖాల్లో చిరునవ్వు చూడాలని, వారు ఆత్మగౌరవంతో 
బతకాలన్నది ముఖ్యమంత్రి కేసీఆర్‌ ఆశయమని, సంక్షేమం, అభివృద్ధి 
కార్యక్రమాలు పేదలకు చేరువ చేయాలని ముఖ్యమంత్రి కృషి చేస్తున్నారని 
కేటీఆర్‌ తెలిపారు. 

ఇందిరానగర్‌లో నిర్మించిన ఈ గృహాలకు లిఫ్ట్‌ సదుపాయంతో సహా, పూర్తి 
మౌలిక సదుపాయాలు కల్పించామని, తాగునీరు, తదితర సదుపాయాలు 
కల్పించామని మంత్రి చెప్పారు. ఈ కాలనీ నిర్వహణ కోసం కాలనీలో కొన్ని 
షాపులను కూడా నిర్మించడం జరిగిందని, వాటిపై వచ్చిన ఆదాయంతో 
కాలనీని సమర్థవంతంగా, కలసికట్టుగా నిర్వహించుకోవాలని మంత్రి కోరారు. 


క 


ఆసియాలోనే అతిపెద్ద హౌసింగ్‌ కాలనీ కొల్లూరులో 
రూపుదిద్దుకుంటోందని, ఇక్కడ 112 బ్లాకులలో 15,600 
గృహాలు నిర్మించడం జరిగిందని, త్వరలో దీనిని 
ముఖ్యమంత్రి కేసీఆర్‌ చేతులమీదుగా ప్రారంభింప 
చేస్తామని మంత్రి తెలిపారు. రాష్ట్రంలో మొత్తం 18 వేల 
కోట్ల రూపాయలకుపైగా వ్యయపరచి రెండు లక్షల డబుల్‌ 
బెడ్‌ రూమ్‌ గృహాల నిర్మాణం చేపట్టామని చెప్పారు. 

ఇందిరానగర్‌ కాలనీకి పక్కనే హెచ్‌.ఎం.డి.ఎ.కు 
చెందిన ఎకరం స్థలంలో మల్టీ పర్పస్‌ ఫంక్షన్‌ హాలు 
మంజూరు చేస్తున్నట్టు మంత్రి కేటీఆర్‌ ప్రకటించారు. ఈ 
స్థలాన్ని బదలీ చేసిన తర్వాత నిర్మాణం చేపట్టేందుకు 
చర్యలు తీసుకోవలసిందిగా మేయర్‌ను ఆయన కోరారు. 
మిగతా నియోజకవర్గాలలో మల్టీపర్పస్‌ ఫంక్షన్‌ హాలు 
నిర్మాణానికి 8 నుంచి 4 కోట్ల రూపాయలు వ్యయ పరు- 
స్తున్నామని, ఇక్కడ నిర్మించే ఫంక్షన్‌ హాలు కాలనీ 
వాసులతో పాటు, ఇతరులకు కూడా ఉపయోగపడే 
విధంగా నిర్మిస్తామని, వందకోట్ల రూపాయల విలువైన 
స్థలాన్ని ఇందుకు కేటాయిస్తున్నామని చెపుతూ, తమ 
ప్రభుత్వానికి పేదల ప్రయోజనాలకంటే ఏదీ ముఖ్యం 
కాదని మంత్రి చెప్పారు. 

రాష్ట్ర పశుసంవర్ధక శాఖామంత్రి తలసాని శ్రీనివాస 
యాదవ్‌ మాట్లాడుతూ, పేదలు కూడా ఆత్మగౌరవంతో 
బతకాలన్న ఉద్దేశంతో దేశంలో ఎక్కడా లేని విధంగా 
పేదలకు ప్రభుత్వం అద్భుతమైన గృహాలు నిర్మించి 
ఇస్తోందని, మెరుగైన మౌలిక సదుపాయాలు కల్పించడం 
జరిగిందని చెప్పారు. అర్హులైన వారికి డ్రా ద్వారా ఇల్లు 
కేటాయించడం జరుగుతుందని, లబ్టిదారులు ఇందుకు 
సహకరించాలని కోరారు. 

ఈ కార్యక్రమంలో రాష్ట్ర మంత్రి మహమూద్‌ అలీ, 
కమిషనర్‌ లోకేష్‌ కుమార్‌, మేయర్‌ గద్వాల విజయలక్ష్మి, 
డిప్యూటీ మేయర్‌ శ్రీలత శోభన్‌రెడ్డి, తదితరులు 


తెలంగాణను అన్ని రంగాల్లో అభివృద్ధి పథంలో 
నిలుపాలనే సంకల్పంతో రాష్ట ప్రభుత్వం 
అహర్నిశలు కృషి చేస్తోందని రాష్ట్ర 
పట్టణాభివృద్ధి, ఐ.టీ, మున్సిపల్‌ శాఖామాత్యులు 
కల్వకుంట్ల తారక రామారావు అన్నారు. 
ముఖ్యమంత్రి కేసీఆర్‌ అకుంఠిత దీక్షతో అమలు 
చేస్తున్న కార్యక్రమాల వల్లనే తెలంగాణ 
గుణాత్మక మార్చు దిశగా ముందుకు 
సాగుతోందని ఆయన పేర్కొన్నారు. 


సిద్దాపూర్‌ రిజర్వాయర్‌కు 


శంకుస్థాపన 


శ జిల్లా వర్ని మండలం సిద్దాపూర్‌లో 119.41 కోట్ల 
రూపాయల అంచనా వ్యయంతో చేపడుతున్న రిజర్వాయర్‌ నిర్మాణం 
పనులకు, రెండు పడక గదుల ఇళ్ల నిర్మాణాలకు మంత్రి కేటీఆర్‌ స్థానిక 
శాసన సభ్యులు, శాసనసభ స్పీకర్‌ పోచారం శ్రీనివాసరెడ్డి, జిల్లాకు చెందిన 
రాష్ట్ర రోడ్లు భవనాలశాఖ మంత్రి వేముల ప్రశాంత్‌రెడ్డితో కలిసి శంకుస్థాపనలు 
చేశారు. 

ఈ సందర్భంగా ఏర్పాటు చేసిన బహిరంగ సభలో మంత్రి కేటీఆర్‌ 
మాట్లాడుతూ, దేశంలోనే ఇతర ఏ రాష్ట్రాలలో లేని విధంగా తెలంగాణలో 
పెద్ద ఎత్తున సంక్షేమ, అభివృద్ధి కార్యక్రమాలు జరుగుతున్నాయని తెలిపారు. 
ఒక్కో నీటి బొట్టును వొడిసిపడుతూ, కోటిన్నర ఎకరాలలో (ప్రతి గుంటకు 
రెండు పంటలకు సరిపడా సాగునీటిని అందించాలనే కృత నిశ్చయంతో తమ 
ప్రభుత్వం వేలాది కోట్ల రూపాయలను వెచ్చిస్తోందన్నారు. ఇందులో భాగంగానే 
సిద్ధాపూర్‌ రిజర్వాయర్‌ నిర్మాణానికి 120 కోట్ల రూపాయలను మంజూరు 
చేసిందని మంత్రి కేటీఆర్‌ పేర్కొన్నారు. గడిచిన డెబ్బై సంవత్సరాలలో 
సాధ్యపడని అభివృద్ధిని ఏడేళ్లలో కేసు చూపిస్తున్న ఘనత ముఖ్యమంత్రి కేసీఆర్‌ 

కే దక్కిందన్నారు. కాళేశ్వరం, పాలమూరు, సీతారామ 
సాగర్‌, శ్రీరాం సాగర్‌ పునరుజ్జీవ పథకం, నిజాం 
సాగర్‌కు కాళేశ్వరం జలాల మల్లింపు తదితర పథకాలతో 
తెలంగాణా సస్యశ్యామలంగా మారి పచ్చదనంతో 
అలరారుతోందని అన్నారు. రాష్ట్రంలో 46 వేల చెరువులు, 
కుంటలకు మిషన్‌ కాకతీయ పథకం ద్వారా జీవం పోశా 
మన్నారు. రైతును రాజుగా మార్చాలనే సదాశయంతో 
సీఎం కేసీఆర్‌ రైతులు పంటల సాగుకోసం 50వేల 
రూపాయలను పెట్టుబడి రూపేణా అందిస్తున్నారని, రైతు 
బీమా అమలు చేస్తూ అన్నదాత కుటుంబాల్లో ధీమాను 
నింపారని మంత్రి కేటీఆర్‌ స్పష్టం చేశారు. 

కేవలం వ్యవసాయరంగాన్ని కాకుండా కులం, 
మతంతో సంబంధం లేకుండా తెలంగాణలోని అన్ని 
వర్గాల వారు సమగ్ర అభివృద్ధి సాధించాలనే లక్ష్యంతో 
రాష్ట్ర ప్రభుత్వం అనేక కార్యక్రమాలను అమలు చేస్తోందని 


ఉన్నత విద్యను అభ్యసించేందుకు విదేశాలకు 
వెళ్లాలనుకునే విద్యార్థులకు సైతం 20 లక్షల రూపాయల 
ఆర్థిక సహాయం అందిస్తున్నామని మంత్రి గుర్తు చేశారు. 
ప్రభుత్వ ఆసుపత్రుల్లో సదుపాయాలను మెరుగుపరిచి 
నాణ్యమైన వైద్యం అందిస్తుండడం వల్ల మాతా శిశు 
మరణాల రేటు తగ్గిందని, యాభై శాతం కాన్సులు 
సర్మారు దవాఖానల్లోనే జరుగుతున్నాయని తెలిపారు. 
దళితుల అభ్యున్నతి కోసం దళిత బంధు, వ్యవసాయ 
రంగానికి 24 గంటల ఉచిత విద్యుత్‌, ఇంటింటికి రక్షిత 
మంచి నీరు, ఆరోగ్యలక్ష్మి, చేనేత మిత్ర వంటి అనేకానేక 
పథకాలను అమలు చేస్తుండడంతో పొరుగున వున్న 
మహారాష్ట్రకు చెందిన సర్పంచులు తమను కూడా 
తెలంగాణాలో కలుపుకోవాలని కోరుతున్నారని అన్నారు. 
చివరకు కర్ణాటకలోని రాయచూర్‌ ఎమ్మెల్యే కూడా ఇదే 
అభిప్రాయాన్ని వ్యక్తపరిచారని, తెలంగాణలో గుణాత్మక 
అభివృద్ధి జరుగుతోందనడానికి ఇదే తార్మాణం అని 
మంత్రి కేటీఆర్‌ పేర్కొన్నారు. ఏ ఉద్దేశ్యంతోనైతే 
తెలంగాణను సాధించుకున్నామో, ఆ లక్ష్యం దిశగా 
రాష్ట్రాన్ని ముందుకు తీసుకెళ్లడమే ముఖ్యమంత్రి 
ధ్యేయమని, ఎవరు సహకరించినా సహకరించకపోయినా 
తెలంగాణ అభివృద్దే తమ లక్ష్యమని అన్నారు. 

అందమైన గుట్టలు, పచ్చని చెట్లతో ఆహ్లాదకరంగా 
గుర్తు చేశారు. ఇదివరకు 200 రూపాయలకే పరిమితమైన ఆసరా పెన్షన్‌ను ఉన్న సిద్ధాపూర్‌ను పర్యాటక ప్రాంతంగా అభివృద్ధి చేస్తా 
రెండు వేల రూపాయలకు పెంచామని, కల్యాణ లక్ష్మి, షాదీ ముబారక్‌ పథకాల నుసి బాన్సువాడ మున్సిపాలిటీకి 25 కోట్ల రూపాయలను 
కింద లక్షా 116 రూపాయలు అందిస్తున్నామని, ప్రభుత్వ పాఠశాలలు, వసతి మంజూరు చేస్తున్నట్లు మంత్రి కేటీఆర్‌ ప్రకటించారు. 
గృహాల విద్యార్థులకు సన్న బియ్యంతో కూడిన భోజనం సమకూరుస్తున్నామని, 
వెయ్యి గురుకుల బడులను కొత్తగా నెలకొల్పి, ఒక్కో విద్యార్థిపై లక్షా 20 వేల 


రూపాయలను వెచ్చిస్తూ నాణ్యమైన విద్యను అందిస్తున్నామని వివరించారు. శ్‌. ఎమ్మెల్యే, శాసనసభ స్పీకర్‌ పోచారం శ్రీనివాస్‌ 
ఫలితంగానే ప్రభుత్వ గురుకులాల్లో చదువుకున్న అనేకమంది విద్యార్థులు పై మంత్రి కేటీఆర్‌ ప్రశంసల జల్లులు కురిపించారు. 
డాక్టర్లు, ఇంజినీర్లు . మంత్రి కేటీఆర్‌ హర్షం వెలిబుచ్చారు. స పోచారంకు ఆయన ప్రాతినిధ్యం వహిస్తున్న 


నియోజకవర్గం గురించి ఉన్నంత అవ 
గాహన మరెవరికి ఉండదని అన్నారు. 
పట్టుబట్టి మరీ నిధులను సాధించు 
కోవడంలో పోచారం సిద్ధహస్తులని, 
ఆయన ఏ పని చేసిన నిత్యవిద్యార్థిలా 
ఎంతో ప్రణాళికాబద్ధంగా, అంకిత 
భావంతో చేస్తారని కొనియాడారు. 
ఆయన కృషి ఫలితంగానే సిద్దాపూర్‌ 
రిజర్వాయర్‌ నిర్మాణానికి 120 కోట్ల 
రూపాయలు, ఎత్తిపోతల పథకాలకు 
మరో 106 కోట్ల రూపాయలు మంజూర 
య్యాయని, అలాంటి నాయకుడు 
ఉండడం ఈ ప్రాంత ప్రజల అదృష్టం 
అని అన్నారు. 


పాతికేళ్ల చిరకాల వాంఛ 


నెరవేరుతోంది: పోచారం 

సుమారు 20 తండాలు, పది [గ్రామాల 
పరిధిలోని 14 వేల ఎకరాలకు రెండు పంటలకు 
సాగు నీటిని అందించి సస్యశ్యామలం చేయాలనే 
పాతికేళ్ల కల నెరవేరుతున్న శుభ తరుణం ఇది అని 
రాష్ట్ర శాసన సభ స్పీకర్‌ పోచారం శ్రీనివాస్‌రెడ్డి హర్షాతిరేకాలు వెలి బుచ్చారు. 
సిద్ధాపూర్‌ రిజర్వాయర్‌ నిర్మాణానికి తాను కోరిన మరుక్షణమే ముఖ్యమంత్రి 
కేసీఆర్‌ నిధులు మంజూరు చేయించారని కృతజ్ఞతలు ప్రకటించారు. 
రిజర్వాయర్‌ నిర్మాణం పూర్తయితే 27 చెరువులలో ఎల్లవేళలా నీటినిల్వలు 
ఉంటాయని, తద్వారా భూగర్భ జలాలు గణనీయంగా వృద్ధి చెందుతాయని 
అన్నారు. సమైక్య రాష్ట్రంలో అభివృద్ధి పనుల కోసం అవసరమైన నిధులను 
మంజూరు చేయించుకునేందుకు అష్టకష్టాలు పడాల్సి వచ్చేదని, (ప్రస్తుతం 
స్వరాష్ట్రంలో కోరిన వెంటనే కోట్లాది రూపాయలను మంజూరు చేస్తున్నారని 
అన్నారు. ఐ.టీశాఖ మంత్రి కేటీఆర్‌ ప్రపంచ దేశాల నుండి ఆహ్వానాలు 
అందుకుని అంతర్జాతీయ వేదికలపై తెలంగాణా ఖ్యాతిని ఇనుమడింప 
జేస్తున్నారని కొనియాడారు. బాన్సువాడకు మున్సిపాలిటీ హోదాను కల్పిస్తూ, 
పట్టణ అభివృద్ధి కోసం 100 కోట్ల రూపాయలను మంజూరు చేశారని కేటీఆర్‌ 
కు సభాముఖంగా కృళ్ణతలు తెలిపారు. 


బంగారు తెలంగాణా నిర్మాణానికి కృషి: మంత్రి వేముల 


పోరాడి సాధించుకున్న తెలంగాణను బంగారు తెలంగాణగా తీర్చి 
దిద్దేందుకు ముఖ్యమంత్రి కేసీఆర్‌, మంత్రి కేటీఆర్‌ అంకిత భావంతో కృషి 
చేస్తున్నారని రాష్ట్ర రోడ్లు, భవనాల శాఖ మంత్రి వేముల ప్రశాంత్‌ రెడ్డి 
కొనియాడారు. రైతుల పట్ల కేసీఆర్‌ కు ఎనలేని ఆపేక్ష ఉండడంతో అన్నదాతల 
కోసం దేశంలోనే మరెక్కడా లేని విధంగా రైతు బంధు, రైతు బీమా వంటి 
పథకాలను అమలు చేస్తున్నారని, సేద్యానికి 24 గంటల ఉచిత విద్యుత్‌ ను 
అందిస్తున్నారని అన్నారు. ప్రతి ఎకరాకు సాగు నీరందించాలని మహత్తర 


తెలంగాణ 

సంకల్పంతో కాళేశ్వరం వంటి భారీ ప్రాజెక్టులను 
నిర్మిస్తున్నారని, భూగర్భ జలాల పెంపు కోసం చెక్‌ డ్యామ్‌ 
లు, ఎత్తి పోతల పథకాల నిర్మాణాల కోసం వేల కోట్ల 
రూపాయలను వెచ్చిస్తున్నారని తెలిపారు. 

ముఖ్యమంత్రి కేసీఆర్‌ పాలనలో తెలంగాణ 
సర్వతోముఖాభివృద్ధి సాధిస్తోందని, యావత్‌ దేశం చూపు 
తెలంగాణ వైపు ఉందని మంత్రి వేముల పేర్కొన్నారు. 
వాటర్‌ మెన్‌ ఆఫ్‌ ఇండియాగా పిలువబడే రాజేందర్‌ 
సింగ్‌ కాళేశ్వరం ప్రాజెక్టును సందర్శించి ఎంతో 
అద్భుతమని కొనియాడారని అన్నారు. తెలంగాణాలో 
అమలవుతున్న సంక్షేమాభివృద్ధి పనులు, కార్య క్రమాలను 
చూసి తమిళనాడు, కేరళ, హర్యానా, కర్ణాటక తదితర 
రాష్ట్రాలకు చెందిన రైతు నాయకులు కూడా ఇక్కడికి 
అధ్యయనానికి వచ్చి ఆశ్చర్యపోతున్నారని, రైతుల మేలు 
కోసం ఇంత గొప్పగా పని శు ముఖ్యమంత్రి మరెవ్వరు 
లేరని కితాబిస్తున్నారని మంత్రి వేముల ప్రశాంత్‌ రెడ్డి 
అన్నారు. పల్లె ప్రగతి, పట్టణ (ప్రగతి, ఉచిత విద్యుత్‌, 
కల్యాణ లక్ష్మి, షాదీ ముబారక్‌, ఆసరా పెన్షన్లు తదితర 
వాటిని అమలు చేస్తూ అన్ని రంగాల వారికి లబ్ది 
చేకూరుస్తున్న ఘనత కేసీఆర్‌ కే దక్కిందన్నారు. ఇక్కడి 
సంక్షేమ, అభివృద్ధిని చూసి మహారాష్ట్ర వారు 
తెలంగాణాలో కలిసేందుకు ఇష్టపడుతున్నారని అన్నారు. 

కాగా, మంత్రి కేటీఆర్‌ కృషితో తెలంగాణకు 17 వేల 
కొత్త పరిశ్రమలు వచ్చాయని, 2.35 లక్షల కోట్ల 
పెట్టుబడులు సమకూరాయని, ఫలితంగా 16 లక్షల 
మంది యువతకు ఉద్యోగ, ఉపాధి అవకాశాలు 
లభించాయని వివరించారు. తెలంగాణ ఏర్పాటుకు 
ముందు ఐ.టీ ఎగుమతులు 52 వేల కోట్లు వుంటే, 
వాటిని లక్షా 42 వేల కోట్ల రూపాయలకు పెంచిన ఘనత 
కేటీఆర్‌దేనని అన్నారు. దేశ, విదేశాల్లో వున్న 
పారి(శ్రామికవేత్తలను మెప్పించి మైక్రోసాఫ్ట్‌, గూగుల్‌, 
అమెజాన్‌ వంటి అతిపెద్ద ఐ.టీ సంస్థలు హైదరాబాద్‌ కు 
రావడానికి మంత్రి కేటీఆర్‌ ప్రత్యేక చొరవ 
చూపుతున్నారని అన్నారు. 

ఇదిలా ఉండగా, ముఖ్యమంత్రి కేసీఆర్‌ జన్మదినాన్ని 
పురస్కరించుకుని సిద్దాపూర్‌ వద్ద ఏర్పాటు చేసిన రక్తదాన 
శిబిరాన్ని మంత్రి కేటీఆర్‌ (ప్రారంభించగా, యువకులు, 
కార్యకర్తలు పెద్ద సంఖ్యలో రక్తదానం చేశారు. అ 


రాష్ట్రంలో తగ్గిన నిరుద్యోగిత 


తెలంగాణ రాష్ట్ర ప్రభుత్వం అవలంబిస్తున్న పలు ఆచరణాత్మక విధానాల 
వల్ల రోజు రోజుకీ నిరుద్యోగిత రేటు క్షీణిస్తూ వస్తున్నది. కోవిడ్‌-19 తొలి, 
మలి దశలతో పాటు మూడో దశ ముప్పును కూడా ఎదుర్మున్న రాష్టం, అప్పటి 
నష్టాన్ని అధిగమించడానికి, ఎన్నో నిర్మాణాత్మక కార్యక్రమాలను చేపట్టి 
పరిస్థితులను సమర్ధవంతంగా ఎదుర్కొన్నదని చెప్పాలి. అందుకు ప్రబలమైన 
తార్మాణమే "సెంటర్‌ ఫర్‌ మానిటరింగ్‌ ఇండియన్‌ ఎకానమీ(పీఎమ్‌ఐఈ)' 
వెల్లడించిన నివేదిక. సీఎమ్‌ఐఈ దేశవ్యాప్తంగా సేకరించిన గణాంకాల 
ప్రకారం.. దేశంలో అత్యంత స్వల్ప నిరుద్యోగిత రేటును కలిగి వున్న రాష్టం 
తెలంగాణ అని తేలింది. 2022 జనవరి మాసంలో తెలంగాణ రాష్టంలో 0.7 
శాతం మాత్రమే నమోదైందని సీఎమ్‌ఐఈ ప్రకటించింది. 

దేశవ్యాప్తంగా నిరుద్యోగ రేటు 2022 జనవరిలో చాలావరకు తగ్గి 6.57 
శాతానికి పరిమితం అయ్యింది. 2021మార్చి తర్వాత ఇదే కనిష్ట స్థాయి 
నిరుద్యోగిత రేటు. ఈ జనవరిలో పట్టణాల్లో 8.16 శాతం నిరుద్యోగ రేటు 
వుండగా, గ్రామీణ ప్రాంతాల్లో ఇది 5.84 శాతంగా నమోదైంది. 2021 
డిసెంబర్‌లో నిరుద్యోగ రేటు 7.91 శాతంగా నమోదు కాగా... పట్టణాల్లో ఇది 
9. 3౩శాతం, గ్రామాల్లో 7.28 శాతంగా నమోదైంది. 

2021 డిసెంబరు నాటికి దేశంలో 5.8 కోట్ల మంది నిరుద్యోగులున్నారని 
సీఎమ్‌ఐఈ అంచనా వేసింది. ఇందులో కూడా ఎక్కువగా మహిళలే వున్నారు. 
వీరిలో కూడా 3.5 కోట్ల మంది పని కోసం ఆతృతగా ఎదురుచూస్తున్నవారు 
కాగా, మిగతా వారు మాత్రం పని దొరికితే చేయడానికి సిద్ధంగా ఉన్నారని 
సీఎమ్‌ఐఈ పేర్కొన్నది. 

నిరుద్యోగం రేటులో తెలంగాణ రాష్టం తర్వాత స్థానాల్లో గుజరాత్‌ (1.2 
శాతం), మేఘాలయ(1. 5 శాతం), ఒడిశా (1.8 శాతం)లున్నాయి. హరియాణా 
రాష్టంలో నిరుద్యోగ రేటు అతి ఎక్కువగా 28.4 శాతం, రాజస్థాన్‌లో 18.9 
త్రిపుర 17.1 శాతం, జమ్మూ కాశ్మీర్‌ 15.0శాతం, ఢిల్లీ 14.0 శాతం, 
హిమాచల్‌ ప్రదేశ్‌ 13.9 శాతం,బీహార్‌ 13.3 శాతం, గోవా 11.6 శాతం, 
పంజాబ్‌ 9.0 శాతం, జార్థండ్‌ 8.9 శాతం, అస్సాం 8.5 శాతం, పుదుచ్చేరి 
7.8 శాతం, పశ్చిమ బెంగాల్‌ లో 6.4 శాతం చొప్పున నమోదైనట్లు సీఎమ్‌ఐఈ 


ష్టంలోని ప్రజలందరూ సుఖసంతోషాలతో 
వర్ధిల్లాలని రాష్ట్ర గవర్నర్‌ తమిళిసై సౌందరరాజన్‌ 
సమ్మక్క-సారలమ్మ తల్లులను ప్రార్థించారు. మేడారం 
సమ్మక్క- సారలమ్మ జాతర చివరి రోజు గవర్నర్‌ 
తమిళిసై తల్లులను దర్శించుకుని తల్లులకు చీర, 
సారెలను, గోవిందరాజు, పడిగిద్దరాజులకు పంచెలను 
సమర్పించారు. గవర్నర్‌ తల్లుల దర్శనానికి రాగా 
రెవెన్యూ, గిరిజన సంక్షేమశాఖ అధికారులు, 
పూజారులు స్వాగతం పలికారు. దర్శనానంతరం 
అధికారులు, పూజారులు గవర్నర్‌కు చరి పసుపు 
కుంకుమ, బంగారం(బెల్లం), జ్ఞాపికను అందజేశారు. 
సమాచార, పౌర సంబంధాల శాఖ, జాతర 
విశిష్టతను తెలియజేస్తు రూపొందించిన సావనీర్‌ ను 
ఆవిష్కరించారు. అనంతరం (ప్రెస్‌ మీట్‌ నిర్వహించి 
గవర్నర్‌ రాష్ట (ప్రజలందరికీ శుభాకాంక్షలు 
తెలియజేస్తూ మేడారం జాతర దేశంలోనే అతిపెద్ద 
గిరిజన జాతర అని, ఈ జాతరకు రావడం తల్లులను 
దర్శించుకోవడం అదృష్టంగా భావిస్తున్నానని అన్నారు. 
కరోనా మహమ్మారిని పారద్రోలి ప్రజలను రక్షిస్తూ 
ప్రజలందరికీ సుఖసంతోషాలను, అష్టైశ్వర్యాలను 
కలుగచేయాలని తల్లులను ప్రార్థించినట్టు తెలియజేశారు. 

పట్టుకొమ్మలు! 


దే వ్యాప్తంగా పార్లమెంట్‌ సభ్యులు దత్తత తీసుకున్న సన్సద్‌ ఆదర్శ్‌ నిధుల ఖర్చుతో చేసిన అభివృద్ధితోనే ఆయా గ్రామాలు 
గ్రామ్‌ యోజన (ఎస్‌ఎజివై) గ్రామాల్లో మన తెలంగాణ పల్లెలే అగ్రగామిగా నిలవలేదు. అలాగైతే, దేశంలో ఇంకా అనేక 
దేశానికి పట్టు కొమ్మల్లా నిలిచాయి. నిర్ణీత అభివృద్ధి సూచీల ప్రమాణాలతో గ్రామాలు మన రాష్ట్ర గ్రామాలను వెనక్కి నెట్టి, మనకంటే 
ఇచ్చిన ర్యాంకుల్లో దేశంలోని మొదటి పది గ్రామాల్లో 7 గ్రామాలు మనవే ఉత్తమ ర్యాంకులు సాధించి ఉండేవి. కానీ, అలా 
ఉన్నాయి. మొదటి 20 (గ్రామాల్లో 11 గ్రామాలు మన గ్రామాలే ఉత్తమంగా జరగలేదు. 

ఎంపికై, దేశానికి ఆదర్శంగా నిలిచాయి. కేవలం పార్లమెంట్‌ సభ్యులు తమ సన్సద్‌ ఆదర్శ్‌ గ్రామ్‌ యోజన (ఎస్‌ఎజివై) పథకం 


తెలంగాణ 


4 0 మార్చి 2022 


అక్టోబర్‌ 2014లో ప్రారంభమైంది. గాంధీజీ కలలుగన్న గ్రామ స్వరాజ్యాన్ని 
సాధించడమే దీని ప్రధాన ఉద్దేశ్యం. ఈ పథకం కింద ఒక్కో పార్లమెంట్‌ 
సభ్యుడు ఒక గ్రామాన్ని దత్తత తీసుకుంటారు. ఆ గ్రామ ప్రజలను అభివృద్ధి 
లో భాగస్వాములను చేస్తూ సామాజిక స్ఫూర్తితో పార్లమెంట్‌ సభ్యుడి 
నేతృత్వంలో సమగ్ర ప్రణాళికలు రూపొందిస్తారు. ప్రజల జీవన ప్రమాణాలను 
పెంపొందిస్తూ, శాస్త్రీయ పద్ధతిలో గ్రామ అభివృద్ధిలో భాగంగా, మౌలిక సదు- 
పాయాల కల్పన, మానవ వనరుల అభివృద్ధి, జీవన అవకాశాల మెరుగు వంటి 
లక్ష్యాల సాధనకు గ్రామ సమగ్ర అభివృద్ధికి పాటుపడటం ప్రధానం. 


(గ్రామాల ఎంపిక 


గ్రామం ఒక యూనిట్‌గా, 3000 నుంచి 5000 జనాభా కలిగిన, 
అత్యంత వెనుకబడిన, గిరిజన, కొండ ప్రాంతాలను ఎంపిక చేస్తారు. 
పార్లమెంట్‌ సభ్యుడు, ఇలాంటి గ్రామాలను ఎంపిక చేసుకోవడానికి స్వేచ్చ 
వుంటుంది. వ్యక్తిత్వ వికాసం, సామాజిక, ఆర్థిక, పర్యావరణ, మానవ వనరుల 
అభివృద్ధి, సామాజిక భద్రత, మంచి పరిపాలనతో కనీస వసతుల కల్పన వంటి 
అంశాలకు ఈ పథకంలో ప్రాధాన్యత ఇవ్వాలి. 


తెలంగాణ ఎంపీలు దత్తత తీసుకున్న గ్రామాలు 

ఇలా సన్సద్‌ ఆదర్శ్‌ గ్రామ్‌ యోజన (ఎస్‌ఎజివై) 
పథకం మార్గదర్శకాలతో మన ఎంపీలు తీసుకున్న 
గ్రామాలే దేశంలో ఉత్తమ గ్రామాలుగా సోర్‌ చేశాయి. 
ఒక్కో గ్రామం 100కు 85.94 పాయింట్ల నుంచి 90.25 
పాయింట్ల వరకు స్మోర్‌ చేయడమంటే మామూలు 
విషయం కాదు. 

కరీంనగర్‌ జిల్లా సైదాపూర్‌ మండలం వెన్నంపల్లి 
గ్రామం దేశంలో మొదటి ర్యాంకు సాధించింది. ఈ 
గ్రామాన్ని ఎంపీ కెప్టెన్‌ ఒడితెల లక్ష్మీకాంత రావు దత్తత 
తీసుకుని అభివృద్ధి చేశారు. రాష్ట్ర ప్రణాళికా సంఘం 
ఉపాధ్యక్షుడు బోయినపల్లి వినోద్‌ కుమార్‌ దత్తత 
తీసుకున్న కరీంనగర్‌ జిల్లా బెజ్జంకి మండలం గన్నేరు 
వరం, ఇదే జిల్లా ఎల్లారెడ్డి పేట మండలం వీర్నపల్లి 
గ్రామాలు కూడా టాప్‌ టెన్‌లో 3,5 స్థానాల్లో నిలిచాయి. 
ఎమ్మెల్సీ కవిత గతంలో నిజామాబాద్‌ ఎంపీగా దత్తత 
తీసుకున్న రెంజల్‌ మండలం కందకుర్తి గ్రామం 4వ 
స్థానంలో నిలిచింది. జహీరాబాద్‌ ఎంపీ బీబీ పాటిల్‌ 
దత్తత తీసుకున్న నిజామాబాద్‌ జిల్లా జుక్కల్‌ మండలం 
కౌలాస్‌ గ్రామం 2వ స్థానంలో నిలిచింది. అలాగే 
కరీంనగర్‌ జిల్లా వీణవంక మండలం రామకృష్ణాపూర్‌ 
గ్రామం 9వ స్థానాన్ని నిజామాబాద్‌ జిల్లా నిజామాబాద్‌ 
మండలంలోని తానాకుర్ట్‌ గ్రామం 10వ స్థానాన్ని 
దక్కించుకున్నాయి. 

మరి తెలంగాణ పల్లెలకే ఇంత సోర్స్‌ ఎందుకు 
వచ్చాయి? దేశంలోని మిగతా గ్రామాలకు సాధ్యం కాని 
ప్రగతి మన పల్లెలకే ఎందుకు దక్కింది? మన గ్రామాలే 
దేశానికి ఎందుకు ఆదర్శంగా నిలిచాయి? అంటే, 
వీటన్నింటికీ సమాధానం ఒక్కటే. అదే పల్లె ప్రగతి. పల్లెల 
ప్రగతికి పట్టం కట్టిన పల్లె ప్రగతి పథకం. సిఎం కెసిఆర్‌ 
మానస పుత్రిక ఈ పథకం. 


గాంధీజీ ఆశయం... కేసీఆర్‌ ఆచరణ 


పల్లెలే దేశానికి పట్టుగొమ్మలు... ఇది నానుడి. 
గ్రామాలు అభివృద్ధి చెందితేనే దేశం అభివృద్ధి చెందు 
తుంది... ఇది గాంధీజీ నానుడి. మనది గ్రామీణ భారతం 
కాబట్టి, గ్రామాల స్థాయి నుంచే అభివృద్ధి జరగాలని 
దేశానికి స్వాతంత్ర్యం తెచ్చిన గాంధీజీ ఆశించారు. కానీ 
70 ఏండ్ల స్వతంత్ర భారతావనిలో ఎవరూ సాధించలేనిది 
కేసీఆర్‌ సాధించి చూపారు. గాంధీజీ ఆశయాన్ని 
ఆచరణలో పెట్టిన అపర గాంధీజీ కేసీఆరే. 

60 ఏండ్ల తెలంగాణ ప్రజల ఆకాంక్షను ఆవిష్కారం 
చేశారు. పంట పొలాలకు సాగునీరు, ఇంటింటికీ నల్లాల 
ద్వారా మంచినీరు, పచ్చదనం, పరిశుభ్రతతో... ప్రత్యేక 


రాష్ట్రంలో సంక్షేమం, అభివృద్ధి సాకారం చేశారు. పల్లె ప్రగతితో పల్లెలకు 
పట్టం కట్టారు. పచ్చదనం పరిశుభ్రతను పరుచుకున్న పల్లెలు ఈ రోజు స్వయం 
సమృద్ధిగా మారాయి. తెలంగాణ ప్రభుత్వం పంచాయతీరాజ్‌ వ్యవస్థ 
బలోపేతానికి నూతన చట్టాన్ని తేవడమే గాక, అనేక సంస్కరణలు తెచ్చింది. 
తండాలను పంచాయతీలుగా మార్చి, గ్రామానికో కార్యదర్శిని నియమించడమే 
గాక, పదోన్నతులు కల్పించి, సిబ్బంది వేతనాలు పెంచింది. 


పల్లె ప్రగతి పథకం 


ఒకవైపు సంక్షేమ పథకాలతో పేదలను ఆదుకుంటూనే వారి కొనుగోలు శక్తిని 
బాగా పెంచారు. మరోవైపు అభివృద్ధి పథకాలతో రాష్ట్ర ఆర్థిక ప్రగతిని సాధించారు. 
దీంతో రాష్టంలో జీవన ప్రమాణాలు బాగా పెరిగాయి. ఈ పురోగతి మహా 
క్రతువులో భాగంగా అనేక కొత్త పథకాలు పుట్టుకు వచ్చాయి. అందులో ఒకటి 
పల్లె ప్రగతి. పల్లెప్రగతి కార్యక్రమం 2019 సెప్టెంబర్‌ 6న ప్రారంభమైంది. పల్లెల 
ప్రగతికి పట్టం కట్టిన ఈ పథకం పల్లెల పాలిట వరంగా మారింది. పల్లెల రూపు 
రేఖలనే మార్చేసింది. పల్లెప్రగతి ఓ వినూత్న సమగ్ర గ్రామీణ విధానం. 
తెలంగాణలోని ప్రతి పల్లె దేశంలోనే ఆదర్శంగా నిలవాలనేది ఆశయం. పల్లెల్లో 
పచ్చదనం, పరిశుభ్రత వెల్లివిరియాలనేది లక్ష్యం. ప్రణాళికా బద్ధంగా గ్రామాలు 
అభివృద్ధి చెందాలనేది ప్రభుత్వ ఉద్దేశ్యం. 4 విడతలుగా నిర్వహించిన పల్లె ప్రగతి 
కార్యక్రమం ద్వారా రాష్ట్రంలోని 12,769 గ్రామాల్లో మౌలిక వసతులైన ట్రాక్టర్‌, 
ట్రాలీ, ట్యాంకర్‌, నర్సరీలు, డంపింగ్‌ యార్డులు, వైకుంఠ ధామాలు, పల్లెప్రకృతి 
వనాలు, బహత్‌ పల్లెప్రకృతి వనాలు ఏర్పాటయ్యాయి. పరిపాలనా సంస్కరణల 


ఉమ్మడి జిల్లా. మండలం [గ్రామం స్మోర్‌ ర్యాంకు 
కరీంనగర్‌ | సైదాపూర్‌ | వెన్నంపల్లి 90.25 | 1 
నిజామాబాద్‌ | జుక్కల్‌ కౌలాస్‌ 88.57 2 
కరీంనగర్‌ | బెజ్జంకి గన్నేరువరం | 8682 | 4 
నిజామాబాద్‌ | రెంజల్‌ కందకుర్తి 86.71 ర్‌ 
కరీంనగర్‌ | ఎల్లారెడ్డిపేట | వీర్లపల్లి 86.52 | 6 
కరీంనగర్‌ | వీణవంక | రామకృష్ణాపూర్‌ | 86.06 | 9 
నిజామాబాద్‌ | నిజామాబాద్‌ | తానాకుర్ట్‌ 85.94 | 10 

వల్ల కొత్త గ్రామపంచాయతీలు ఏర్పడ్డాయి. దేశంలో ఎక్కడా 
లేని విధంగా ఆర్థిక సంఘం నిధులకు సమానంగా రాష్ట్ర 
నిధులు జమచేసి, గ్రామ పంచాయతీలకు ఇవ్వడం వల్ల 
ప్రతిచిన్న పంచాయతీకి కూడా కనీసం 5లక్షల నిధులు 
సమకూరాయి. పనుల నిర్ణయం, అమలు బాధ్యత గ్రామ 
పంచాయతీలకే అప్పగించడంతో పల్లెల్లో ప్రగతి పరుగులు 
పెటింది. 


ల 

పల్లె ప్రగతి సైన్యం 

పల్లె ప్రగతి కార్యక్రమం కింద దేశంలోనే తొలిసారిగా, 
12,769 గ్రామాల్లో స్టాండింగ్‌ కమిటీలను ఏర్పాటు చేశారు. 
ఒక్కో (గ్రామంలో వర్క్‌ కమిటీ, సానిటేషన్‌ కమిటీ, ప్రీట్‌ 
లైట్స్‌ కమిటీ, గ్రీన్‌ కవర్‌ కమిటీలను వేశారు. ఈ కమిటిల్లో 
8,20,727 మంది ప్రజలను భాగస్వాములను చేశారు. 
అందులో 4,03,758 మంది మహిళలు ఉన్నారు. 


పల్లె ప్రగతి నిరంతర కార్యక్రమం 


పల్లె ప్రగతి కార్యక్రమాన్ని రాష్ట ప్రభుత్వం నిరంతరంగా 
నిర్వహిస్తున్నది. పచ్చదనం పరిశుభ్రతను పెంచే విధంగా 
నిరంతరం గ్రామాల్లో పారిశుధ్యం, మొక్కలు నాటి, వాటిని 
సంరక్షించే విధంగా చూస్తున్నది. డంపింగ్‌ యార్దుల్లో తడి 
పొడి చెత్తల ద్వారా ఎరువులు తయారు చేసి గ్రామ 
పంచాయతీలు ఆర్థికంగా బలపడే విధంగా చేస్తున్నారు. 
230 కోట్ల మొక్కలు నాటి అందులో 95శాతం మొక్కలను 
బతికించి గ్రీనరీని పెంచుతున్నారు. మొత్తం బడ్జెట్‌లో 
10శాతం గ్రీన్‌ బడ్జెట్‌ను ఏర్పాటు చేయడం వల్ల, 
వినూత్నంగా విశేషంగా నిర్వహించిన హరిత హారానికి 
తోడై... పల్లెలకు ఆకు పచ్చల హారంగా మొక్కలు 
ఏర్పడ్డాయి. దేశంలో మరెక్కడా లేని విధంగా మన 
తెలంగాణలో 4శాతం (గ్రీనరీ పెరిగిందనే విషయాన్ని ఈ 
మధ్యే కేంద్రం ప్రకటించింది. ఈ విజయం వెనుక సిఎం 
కేసీఆర్‌తోపాటు, రాష్ట పంచాయతీరాజ్‌, గ్రామీణాభివృద్ధి 
శాఖల మంత్రి ఎర్రబెల్లి దయాకర్‌రావు, అధికారులు, 
సిబ్బంది కృషి ఎంతో ఉంది. 

నిజానికి పల్లె ప్రగతి కార్యక్రమం లేకపోతే, సన్సద్‌ 
ఆదర్శ్‌ గ్రామ్‌ యోజన పథకానికి ఫలితాలు ఈ విధంగా 
ఉండేవి కావు. ఈ పథకం కింద తెలంగాణ గ్రామాలే 
ఇంతగా స్మోర్‌ చేసి ఎంపిక అయ్యేవి కావు. అందుకే 
దేశంలో పార్లమెంట్‌ సభ్యులు దత్తత తీసుకున్న గ్రామాల్లో 
మొదటి 10 గ్రామాల్లో ఏకంగా 7 గ్రామాలు, మొదటి 20 
గ్రామాల్లో 11 గ్రామాలు తెలంగాణవే ఉన్నాయి. ఇప్పటికే 
తెలంగాణకు స్వచ్చ, ఉత్తమ (గామ, మండల, జిల్లా 
అవార్డులెన్నో మన రాష్ట్రానికి వచ్చాయి. ఆ అవార్డులు 
రివార్డులే ఇందుకు నిదర్శనం. . 


కే.సీ.ఆర్‌. సంకల్పబలం 
సంగమేశ్వర - బసవేశ్వర పథకాలు 


కొండపల్లి వేణుగోపాల రావు 


సంకల్పం, కార్యదక్షత ఉంటే ఎక్కడి 
నుండైనా, ఎంత దూరం నుంచైనా, ప్రజల నీటి 
అవసరాలను గుర్తించే నాయకుడికి అంతా 
సుసాధ్యమే అని నిరూపించడానికి మన 
ముఖ్యమంత్రి కల్వకుంట్ల చంద్రశేఖర రావు చేపట్టిన 
సంగమేశ్వర, బసవేశ్వర ఎత్తపోతల పథకాలే 
నిదర్శనం. ప్రక్కనే మంజీరా నది ప్రవహిస్తున్నా [ J 
సామాజిక మరియు ఒక రాజకీయ ప్రకియ ద్వారా భౌతికంగా నీటి బదిలీని 
ప్రభావితం చేసి, సహజ హక్కు ద్వారా ప్రజలకు లభించాల్సిన నీటిని 
బదిలీచేసిన ఉమ్మడి ఆంధ్రప్రదేశ్‌ ప్రభుత్వానికి బుద్ది చెప్పే విధంగా ఊహించని 
విధంగా తన జలసంకల్పంతో సంగమేశ్వర, బసవేశ్వర ఎత్తిపోతల పథకాలను 
చేపట్టడం ద్వారా నిజంగా మన ముఖ్యమంత్రిని అపర భగీరథుడు అని 
కీర్తించడంలో ఎలాంటి సందేహం లేదు. 
హైదరాబాదు నగరానికి త్రాగునీరు తరలించడానికి శ్రీనివాసరావు కమిటీ 
రిపోర్టును కాదని, కర్ణాటక, మహారాష్ట ప్రభుత్వాలతో 1975, 1978లో 
అప్పటి ఉమ్మడి ఆంధ్రప్రదేశ్‌ ప్రభుత్వం చేసుకున్న ఒప్పందాల ద్వారా మంజీరా 


టా 4 


నదిపై 29.91 టిఎంసిల నీరు నిల్వ సామర్థ్యంతో 
సింగూరు ప్రాజెక్టు నిర్మించడం జరిగినది. దీన్నే అర్బన్‌ 
వాటర్‌ క్యాప్పర్‌ అంటారు. 1989 మరియు 1990 
సంవత్సరంలలో ఉమ్మడి ఆంధ్రప్రదేశ్‌ ఇచ్చిన జివోల 
ద్వారా హైదరాబాదు త్రాగునీటికే ప్రాధాన్యం 
సంతరించుకున్నది. హైదరాబాదు నగరం నీటిని 
ప్రత్యక్షంగా కేటాయించుకోవడమే కాకుండా, నిర్దిష్ట 
రిజర్వాయర్‌ ఆపరేటింగ్‌ నిబంధనల ద్వారా, నియంత్రణ 
కోసం సంస్థాగత మార్గాలను సమీకరించడం ద్వారా 
క్రమంగా సింగూరు నుండి మంజీర నీటిని 
సం(గహించింది. కానీ దాని పరీవాహక ప్రాంతాలైనా 
సంగారెడ్డి జిల్లా ప్రాంతాలను ఏ మాత్రం పట్టించుకోలేదు. 
దీని ప్రభావం నిజాంసాగర్‌ ప్రాజెక్టుపైనా భారీగా పడింది. 
అంతేకాకుండా కర్ణాటక, మహారాష్ట (ప్రభుత్వాలు 
మంజీరా దాని ఉపనదులపై ఇష్టానుసారంగా బ్యారేజ్‌లు 
కట్టడం, గోదావరి ట్రిబ్యునల్‌ అవార్డులో మంజీరా నీటి 
లభ్యత లెక్కల్లో అసమాన తేడా హైదరాబాద్‌లో త్రాగునీరు 
కోసం సింగూరు ద్వారా ప్రాధాన్యత ఇవ్వడం సంగారెడ్డి, 
మెదక్‌, నిజామాబాద్‌ జిల్లాల నీటి అవసరాలపై 
తీవ్రప్రభావం పడింది. 

దూరదృష్టి గల నాయకత్వం మన ముఖ్యమంత్రి 
కల్వకుంట్ల చంద్రశేఖర రావు ఉండడంవల్లనే ఎక్కడో 
330 కి.మీ. దూరంలో ఉన్న కాళేశ్వరం ప్రాజెక్టు నుండి 
సింగూరు ప్రాజెక్టులోకి తీసికొని సంగమేశ్వర్‌ మరియు 
బసవేశ్వర్‌ ఎత్తిపోతల పథకాల ద్వారా సాగు, త్రాగునీరు 
అవసరాలను తీరుస్తున్నారు. అంతేగాక గోదావరి నదిపై 

సంగమేశ్వర ఎత్తిపోతల స్వరూపం 
స్కీం పేరు: సంగమేశ్వర లిఫ్ట్‌ ఇరిగేషన్‌ 
ఖర్చు చేయనున్న నిధులు : రూ.2658 కోట్లు 
ఆయకట్టు : 2.19 లక్షల ఎకరాలు 


| 

బసవేశ్వర ఎత్తిపోతల స్వరూపం 
స్కీం పేరు: బసవేశ్వర ఎత్తిపోతల పథకం 
ఖర్చు చేయనున్న నిధులు : రూ.1,774 కోట్లు 
ఆయకట్టు : 1.71 లక్షల ఎకరాలు 


సాగునీరు అందే నియోజకవర్గాలు : 


జహీరాబాద్‌ సంగారెడ్డి, ఆందోల్‌ 


సాగునీరు అందే మండలాలు : 11 

సాగునీరు అందే గ్రామాలు : 231 

లిఫ్ట్‌ ఎత్తు : 147 మీటర్లు పంపుల సంఖ్య : తే 
విద్యుత్తు వినియోగం : 1110 మెగావాట్లు 
కాల్వల దూరం : 215 కిలోమీటర్లు 


సాగునీరు అందే నియోజకవర్గాలు : 


నారాయణఖేడ్‌, ఆందోల్‌ 

సాగునీరు అందే మండలాలు : తీ 

సాగునీరు అందే గ్రామాలు : 166 

లిఫ్ట్‌ ఎత్తు : 71.52 మీటర్లు పంపుల సంఖ్య : 2 

విద్యుత్తు వినియోగం : 10 మెగావాట్లు 

కాల్వల దూరం : 160 కిలోమీటర్లు | 
కాల్వలు: 

రాయికోడ్‌ కెనాల్‌ ($6.85 కిలోమీటర్లు), 
మునిపల్లి కెనాల్‌ (11.40 కిలోమీటర్లు), 
కంది కెనాల్‌ (44.85 కిలోమీటర్లు), 
జహీరాబాద్‌ కెనాల్‌ (30.95 8.మీ) 
గోవిందాపూరం కెనాల్‌ (19.158.మీ.) 
హద్నూర్‌ కెనాల్‌ (ఫ1.80 కిలోమీటర్లు) 


కాల్వలు : 

కరస్‌ గుత్తి కెనాల్‌ (88.20 కిలోమీటర్లు), | 
కరస్‌ గుత్తి బ్రాంచి కెనాల్‌ (25.80 కిలోమీటర్లు) | 
వట్‌ పల్లి కెనాల్‌ (20 కిలోమీటర్లు), 
నారాయణఖేడ్‌ కెనాల్‌ (20 కి.మీ), 

రేగోడ్‌ కెనాల్‌ (12.90 కి.మీ), కంగ్టి కెనాల్‌ (16.80 కి.మీ) 


ఆంతర్‌ గావ్‌ కెనాల్‌ (16.40 8.మీ) 
ఆయకట్టు వివరాలు: 


జహీరాబాద్‌ నియోజకవర్గంలోని ఐదు మండలాల 
పరిధిలో 115 గ్రామాల్లోని 1,03,259 ఎకరాలు 
ఆందోళ్‌ నియోజకవర్గంలోని రెండు మండలాల పరిధిలో 
66 గ్రామాలలోని 65,816 ఎకరాలు 

సంగారెడ్డి నియోజకవర్గంలోని నాలుగు మండలాల 
పరిధిలో 50 గ్రామాల్లోని 49,925 ఎకరాలు 


ఆయకట్టు వివరాలు; 


నారాయణఖేడ్‌ నియోజక వర్గంలోని 

ఆరు మండలాల పరిధిలో 

130 గ్రామాల్లోని 1,37,407 ఎకరాలు 
ఆందోల్‌ నియోజకవర్గంలోని రెండు మండలాల 
పరిధిలో ౩6 గ్రామాల్లో 34,000 ఎకరాలు. 


మేడిగడ్డపై నిర్మించిన బరాజ్‌ ఎఫ్‌ఆర్‌ఎల్‌ 100.00 మీ. నుండి 523 మీ. 
ఎఫ్‌ఆర్‌ఎల్‌ ఉన్న సింగూరు ప్రాజెక్టుకు తరలించి, దాని నుండి దాదాపు 
రాష్ట్రంలోనే అత్యంత ఎత్తయిన జహీరాబాద్‌ 664.500 మీటర్ల కాలువకు 
తరలించడం హర్షించవలసిన విషయం. 

సంగమేశ్వర ఎత్తిపోతల పథకం ద్వారా సంగారెడ్డి, జహీరాబాద్‌, ఆందోల్‌ 
నియోజక వర్గాలలోని 12 మండలాల్లో 2.19 లక్షల ఎకరాలలో, 3 లిఫ్టులు, 
8 పంప్‌ హౌజ్‌ల ద్వారా సుమారు 215 కి. మీ. కాల్వలను నిర్మించి సాగునీరు 
అందించనున్నారు. ఈ పథకానికి సుమారు 68300 ఎకరాల భూసేకరణ 
అవుతుంది. అలాగే బసవేశ్వర్‌ ఎత్తిపోతల పథకం ద్వారా నారాయణ ఖేడ్‌, 
ఆందోల్‌ నియోజక వర్గాలలోని 8 మండలాల్లో 1.71 లక్షల ఎకరాలకు, 2 
లిఫ్టులు, 2 పంప్‌ హౌజ్‌ ల ద్వారా సుమారు 160 కి.మీ. మేర కాల్వలను 
నిర్మించి సాగునీరు అందించనున్నారు. ఈ పథకానికి సుమారు 4100 
ఎకరాల భూసేకరణ అవుతుంది. అ 

నృసింహ ఆలయాలకు 


నెలవు తెలంగాణ 


కన్నికంటి వెంకట రమణ 


స్తుత తెలంగాణా రాష్టంలో 11వ శతాబ్దకాలం నుండే 
నారసింహ ఆలయాలున్నాయి. ఈ నారసింహ క్షేత్రాల గురించి 
పురాణాలలోనూ ప్రస్తావన కన్పిస్తుంది. ఒక్క తెలంగాణాలోనే 
పురాతనమైనవిగా భావించే 176 నారసింహ క్షైత్రాలున్నాయంటే, ఈ 
తెలంగాణ గడ్డలో నారసింహ తత్వాన్ని అనుసరించడం ఎంత బలంగా 
ఉందో దీనిని ఉదాహరణగా చెప్పవచ్చు. వాయుపురాణం, బ్రహ్మాండ 
పురాణం, విష్ణు పురాణం, మత్స్య, హరివంశ, కూర్మ పురాణం, అగ్ని 
పురాణం, పద్మ పురాణంలతో పాటు మరికొన్ని ప్రాచీన పురాణాలలో 
నారసింహ తత్వాన్ని ప్రస్తావించారు. 
తెలంగాణ రాష్టంలో 11వ శతాబ్దం నుండి 17 శతాబ్దం వరకు 
నారసింహ ఆధ్యాత్మిక ధోరణులను పెద్ద ఎత్తున ఇక్కడి ప్రజానీకం 
ఆరాధించారు. తెలంగాణ, ఆంధ్రప్రదేశ్‌ రాష్ట్రాల్లో నారసింహ 


ఆరాధకులు అధికంగా ఉన్నందున పెద్ద ఎత్తున నారసింహ క్షేత్రాలున్నాయి. 
మన పొరుగు రాష్ట్రమైన ఒరిస్సాలో జగన్నాధ ఆరాధకులు అధికంగా ఉన్నారు. 

ఇక, తెలంగాణ రాష్ట్రంలోని ఉమ్మడి జిల్లాలలో ఉన్న 176 నారసింహ 
ఆలయాలను పరిశీలిస్తే ఒక్క కరీంనగర్‌ జిల్లాలోనే అత్యధికంగా 35 నారసింహ 
ఆలయాలున్నాయి. దీని తర్వాత నల్లగొండ, వరంగల్‌ జిల్లాలలో ఒక్కొక్క జిల్లాలో 
27 నారసింహాలయాలున్నాయి. వీటితర్వాత, మహబూబ్‌నగర్‌ జిల్లాలో 19, 
మెదక్‌ జిల్లాలో 17, హైదరాబాద్‌ జిల్లాలో 14, నిజామాబాద్‌లో 14, ఖమ్మం 
జిల్లాలో 11, ఆదిలాబాద్‌ జిల్లాలో 7, రంగారెడ్డి జిల్లాలో 5 నృసింహా 
ఆలయాలున్నాయి. 

తెలంగాణ రాష్టంలో అత్యంత ముఖ్యమైన నృసింహాలయాలుగా పేర్మానే 
వాటిలో ప్రధానంగా .. నల్లగొండ జిల్లాలోని యాదగిరిగుట్ట, మట్టపల్లి, అర్వపల్లి, 
వాడపల్లి, కరీంనగర్‌ జిల్లాలోని ధర్మపురి, వరంగల్‌ జిల్లాలోని కొడవటంచ, 
మల్లూరు, నిజామాబాద్‌ జిల్లాలోని భీంగల్‌, చుక్కిపురలున్నాయి. 

తెలంగాణలో అత్యంత పురాతన నారసింహ ఆలయంగా నల్లగొండ జిల్లాలోని 
వాడపల్లి లోఉన్న నరసింహా ఆలయాన్ని భావిస్తారు. ఇది, 7వ శతాబ్దంలో 
నిర్మించారని శాసనం ద్వారా స్పష్టమవుతోంది.. ఇక్కడి ఆలయంలోని స్తంభంపై 
కన్నడ, ప్రాకృత లిపిలో ఉన్న శాసనం అనుసరించి ఈ ఆలయం తెలంగాణలో 
ఉన్న అతి ప్రాచీనమైన నారసింహాలయం అని భావిస్తున్నారు. 

ఆలంపూర్‌లోని శివబ్రహ్మ ఆలయంలోని దక్షిణ భాగంలోని కుడ్యాలపై 
నరసింహ, హిరణ్యాక్ష శిల్పాలున్నాయి. 7-8 శతాబ్దంలో బాదామి చాళుక్యులు 
ఈ ఆలయాన్ని నిర్మించారు. 10వ శతాబ్దం ప్రథమాబ్దములో ధర్మపురిలో లక్ష్మి 
నరసింహాలయాన్ని నిర్మించారు. 

వరంగల్‌ జిల్లా మంగపేట మండలం మల్లూరు గుట్టల్లో ఉన్న మల్లూరు 
నరసింహ స్వామి ఆలయానికి ప్రత్యేకత ఉంది. దట్టమైన అడవుల మధ్య గుట్టపై 
నిలువెత్తు విగ్రహముంది. తల సింహంలాగా, శరీరం మానవాకృతి మాదిరిగా 
ఉంటుంది. ఉగ్రరూపంలో ఉన్న ఈ మల్లూరు విగ్రహం బొడ్డు సమీపంలో మెత్తగా 
ఉంటుంది. మల్లూరు నరసింహ స్వామిని దేశంలోనే అరుదైనదిగా భావిస్తారు. 

తెలంగాణ, ఆంధ్ర రాష్ట్రాలలో 11వ శతాబ్దం నుండి 18వ శతాబ్దం వరకు 
పెద్దగా నరసింహా ఆలయాలు నిర్మాణం లేదా వెలువడలేదు. దీనికి కాకతీయుల 
పాలన అనంతరం తెలంగాణ, ఆంధ్రా ప్రాంతాలు ముస్లిం పాలకుల చేతుల్లోకి 
వెళ్లడం ఒక కారణంగా చెప్పవచ్చు. గోల్కొండ రాజులైన కుతుబ్‌ షాహీల 


తెలంగాణ 


4 6 మార్చి 2022 


హయాంలో మహ్మద్‌ కులీ కుతుబ్‌షా, అబ్బుల్లా కుతుబ్‌షా, 
అబ్బుల్‌ హాసన్‌ తానీషాలు హిందూ మతానికి స్వేచ్చ 
నివ్వడంతో నారసింహాలయాలు _ నిర్మితమయ్యాయి. 
1687లో గోల్కొండ పతనం తర్వాత జెరంగాజేబ్‌ 
హయాంలో ఆయన అనుచరుడు, హైదరాబాద్‌ సుబేదార్‌గా 
ఉన్న రుస్తుం దిల్‌ఖాన్‌ ధర్మపురి ఆలయాన్ని 1693లో 
మసీదుగా మార్చాడట. కాకతీయుల హయాంలో గణపతి 
దేవ మహారాజు నృసింహతత్వ వ్యాప్తికి కృషి చేశారు. 
ముసునూరి, రేచర్ల నాయకుల కాలంలోనూ నారసింహ 
తత్వం బాగా ప్రాచుర్యంలోకి వచ్చింది. ఇక, 1724లో 
నిజాం ఉల్‌ ముల్క్‌ దక్కన్‌ రాజ్య పగ్గాలు చేపట్టడంతో తిరిగి 
నరసింహ తత్వం ప్రాణం పోసుకుంది. 


తెలంగాణ రాష్టంలో ఉన్న 


176 నారసింహ క్షేత్రాలు 
ఉమ్మడి జిల్లాలవారీగా వివరాలు 


ఆదిలాబాద్‌ జిల్లా - కృలవా (నిర్మల్‌), బైంసా, ద్వారకా 
(లక్సెట్టిపేట), కాసిపేట, మండవల్లి, దిల్లార్‌ నగర్‌, 
ఖానాపూర్‌. 


హైదరాబాద్‌ జిల్లా - అహోబిల్‌ మఠ్‌ (బాగ్‌ 
అంబార్‌ పేట్‌), నరసింహ మందిరం (సుల్తాన్‌ 
బాజార్‌), లక్ష్మి నరసింహ స్వామి మందిర్‌ 
(మార్వాడి బస్తి, బేగం బాజార్‌), నర్సింగ్‌ మందిర్‌ 
(బేగం బజార్‌), పారిఖ్‌ నర్సింగ్‌ మందిర్‌ (కోస్తీ 
వాడి, బేగంబజార్‌), నర్సింగ్‌ మందిర్‌ (కసరట్టా, 
చార్మినార్‌ చౌక్‌), నర్సింగ్‌ భాను టెంపుల్‌ 
(కబూతర్‌ ఖానా), లక్ష్మి నర్సింహా టమోలే 
(కుమ్మరివాడి, ముస్తాక్‌ పురా), నరసింహ 
ఆలయం (చిలకల గూడా), లక్ష్మి నరసింహ 
స్వామి ఆలయం (చైతన్యపురి). సికిందరాబాద్‌ 
ప్రాంతంలో నరసింహ స్వామి టెంపుల్‌ (కింగ్స్‌ 
వే), నరసింహ స్వామి టెంపుల్‌ (నాలా బజార్‌), 
నర్సింహా ఆలయం (మహంకాళి స్ట్రీట్‌, 
నరసింహ ఆలయం (జీరా). 


నన మ. 


కరీంనగర్‌ జిల్లా - నరసింహులు పల్లె, నాగుల మల్యాల, ఎలగందుల, 
బెజ్జంకి, శనిగరం, చెర్లాపూర్‌, చెర్ల భోతిపూర్‌, కూరెళ్ల, రామంచ, 
నల్లగొండ, గన్నవరం, సిరిసిల్ల ప్రాంతంలోని నల్లగొండ, నాంపల్లి, 
తాంసీళ్లపల్లి, మెట్పల్లి ప్రాంతంలోని మేడిపల్లి, వెల్లుల్లి, పొగర్ల, దుంపేట. 
జగిత్యాల డివిజన్లలోని తుంగూర్‌, బీర్చూర్‌, చెర్ల కొండాపూర్‌, 
గోపాల్‌పూర్‌, చిన్ని పురం, లింగా పురం, గౌరాపురం, నెమలికొండా, 
ధర్మపురి. సుల్తానాబాద్‌ డివిజన్‌లో రాఘవాపురం, కుదురుపాక, 
సుందిళ్ల, పెద్దాపూర్‌, మూలసాల, నిమ్మకపల్లి. హుజురాబాద్‌ 
ప్రాంతంలోని బిజిగిరి షరీఫ్‌, రత్నగిరి ఆలయాలున్నాయి. 


AAT | 


న స మ 


మెదక్‌ జిల్లా - సంగారెడ్డి, రామేశ్వర్‌ బాండ, ఊట్ల, షేర్ధాన్‌ పల్లె, పెద్ద 
చింతకుంట, సికిందలాపూర్‌, రామయం పేట, కొండాపూర్‌, హస్తాల 
పూర్‌, దిలాల్‌ పూర్‌, అంగడి కేసులాపూర్‌, వెల్లూర్‌,కూచారం, నాచారం, 
ఘణపురం, గుర్రాలగొంది. పుల్లూరు. 


నిజామాబాద్‌ - నిజామాబాద్‌ టౌన్‌, ధరిపల్లి, బినోలా, మాణిక్‌ 
చందర్‌, ఆర్మూర్‌, జలాల పూర్‌, నాగపూర్‌, చౌటుపల్లె, భీంగల్‌, 
బాల్కొండ, చుక్కాపూర్‌, మద్నూర్‌, కొప్పెర, జానకం పేట. 


కరీంనగర్‌ జిల్లాలోనే 35 నారసింహ క్షేత్రాలున్నాయి. 
కరీంనగర్‌ జిల్లాలోని నరసింహులు పల్లెలో పంచ ముఖ 
నరసింహ స్వామి విగహం ఒక పెద్ద రాతిపై చెక్కి ఉంది. 
16 చేతులు గలిగిన ఈ విగ్రహం లాంటిది మరెక్కడా 
లేకపోవడం విశేషంగా చెప్పవచ్చు. మొత్తానికి, నరసింహ 

దేశంలో తొలినాళ్లలో జీవన విధానాన్ని ప్రభావితం చేయడంలో మతం కీలక తత్వం తెలంగాణాలో ఎంతగా ప్రభావితం చూపిందంటే, 
పాత్ర వహించింది. అనేక, మతాలున్నప్పటికీ నారసింహ తత్వం ప్రాధాన్యం ప్రతీ పది మందిలో కనీసం ఒకరైన యాదగిరి లేదా 
పొందింది. తెలంగాణలోని అన్ని జిల్లాల్లో నారసింహ క్షేతాలున్నప్పటికీ ఒక్క _ నరసింహ అనే పేరు కలిగివుంటారు. అ 


వరంగల్‌ జిల్లా ఊరుగొండ, కొమ్మాల, గీసుకొండ, వేల్పుగొండ, చిల్చూర్‌, 
వర్ధన్నపేట, హన్మకొండ, చిన్న పెండ్యాల, కక్కిరాల పాళీ, 
కొత్తూరు,ఇల్లందు, కొడవటంచ, గంగారాం, మల్లూరు. 


ఎ.ఎన్‌.ఆర్‌. పేరుతో అర్హన్‌ ఫారెస్ట్‌ పార్కు 


అక్బర్‌, మేడ్చల్‌ జిల్లా అటవీ అధికారి వెంకటేశ్వర్లు, 
హైదరాబాద్‌ డీఎఫ్‌ఓ జోజి, డీఎఫ్‌ఓ అశోక్‌, అక్కినేని 
నాగార్జున ఇతర కుటుంబ సభ్యులు సుప్రియ యార్లగడ్డ, 
సురేంద్ర యార్లగడ్డ, సుమంత్‌ కుమార్‌, సుశాంత్‌, నాగ 
సుశీల, లక్షీ సాహిత్య, సరోజ, వెంకట నారాయణ రావు, 
జ్యోత్సు అనుపమ, అదిత్య, సంగీత, సాగరిక, తదితరులు 


దరాబాద్‌ శివారు చెంగిచర్ల అటవీ బ్లాక్‌ పరిధిలో తన తండ్రి, 
దివంగత ప్రఖ్యాత నటుడు అక్కినేని నాగేశ్వరరావు పేరు మీద 

అర్బన్‌ ఫారెస్ట్‌ పార్కు ఏర్పాటుకు ముందుకు వచ్చారు. ఎం.పీ జోగినపల్లి 
సంతోష్‌ కుమార్‌తో కలిసి చెంగిచర్లలో శంకుస్థాపన కార్యక్రమంలో నాగార్జున 
కుటుంబ సమేతంగా పాల్గొన్నారు. అటవీ పార్కు అభివృద్ధికి ముఖ్యమంత్రి 
సంకల్పించిన హరిత నిధి (గ్రీన్‌ ఫండ్‌)కి రెండు కోట్ల రూపాయల చెక్‌ను 
అటవీ శాఖ ఉన్నతాధికారులకు అందించారు. 

మన పరిసరాలు, రాష్ట్రం, దేశం కూడా ఆకుపచ్చగా, పర్యావరణ హితంగా 
మారాలన్న సంకల్పంతో, “తెలంగాణకు హరితహారం” స్ఫూర్తితో ఎం.పీ సంతోష్‌ 
కుమార్‌ 'గ్రీన్‌ ఇండియా ఛాలెంజ్‌ ప్రారంభించారని, ఈ కార్యక్రమంలో తాను 
స్వయంగా పాల్గొని పలు సార్లు మొక్కలు నాటానాని నాగార్జున తెలిపారు. 

గ్రీన్‌ ఇండియా ఛాలెంజ్‌ కార్యక్రమం ద్వారా అడవి దత్తతకు నాగార్జున 
ముందుకు రావటాన్ని ఎంపీ సంతోష్‌ కుమార్‌ ప్రశంసించారు. చెంగిచర్ల 
ఫారెస్ట్‌ బ్లాక్‌ లో దివంగత అక్కినేని నాగేశ్వరరావు పేరుపై అర్బన్‌ పార్కు 
అభివృద్ధితో పాటు, ఖాళీ ప్రదేశాల్లో దశల వారీగా లక్ష మొక్కలను నాటే 
కార్యక్రమాన్ని ప్రారంభిస్తున్నట్లు ఎంపీ వెల్లడించారు. దేశంలో ఏ పెద్ద 
నగరానికి లేని ప్రకృతి సౌలభ్యత ఒక్క హైదరాబాద్‌కే ఉందని, రాజధాని చుట్టూ 
వున్న లక్షా యాభై వేల ఎకరాలకు పైగా అటవీ భూమిని పరిరక్షించటం, 
పునరుద్ధరణ చేయటం, అర్బన్‌ పార్కుల ఏర్పాటుకు గ్రీన్‌ ఇండియా ఛాలెంజ్‌ 
తమవంతు ప్రయత్నం చేస్తుందని సంతోష్‌ అన్నారు. దీనికోసం సామాజిక 
బాధ్యతగా ముందుకు వచ్చే (ప్రముఖులు, పారిశ్రామికవేత్తలు, సంస్థలను 
ఆహ్వానిస్తున్నట్లు తెలిపారు. 

ఈ కార్యక్రమంలో అటవీశాఖ స్పెషల్‌ సెక్రటరీ ఏ. శాంతి కుమారి, 
పీసీసీఎఫ్‌ ఆర్‌. శోభ, పీసీసీఎఫ్‌ (ఎస్‌.ఎఫ్‌) ఆర్‌.ఏం. డోబ్రియల్‌, రాచకొండ 
పోలీస్‌ కమిషనర్‌ మహేష్‌ భగవత్‌, హైదరాబాద్‌ చీఫ్‌ కన్టర్వేటర్‌ ఏం.జె. 

ముడుంబై మాధవ్‌ 


హైదరాబాద్‌ నగరంలో మరో భారీ ఐటీ/ ఐటీ ఆధారిత సేవల 
కార్యాలయాల భవన సముదాయానికి పునాది పడింది. రాష్ట్ర ఐటీ, పరిశ్రమల 
శాఖా మంత్రి కే.టీ. రామారావు, కార్మిక శాఖా మంత్రి మల్లారెడ్డి తెలంగాణ 
రాజధాని నగరం ఉత్తర దిక్కుగా మేడ్చల్‌ సమీపంలోని కండ్లకోయలో గేట్‌ వే 
ఐటీ పార్క్‌కు శంకుస్థాపన చేశారు. వికేంద్రీకృత అభివృద్ధి విధానం అనుగుణంగా 
తెలంగాణ రాష్ట్ర పారీశ్రామిక మౌలిక సదుపాయాల స సంస్థ నిర్మించనున్న ఈ 6 
లక్షల చదరపు అడుగుల విస్తీర్ణంలోని ఐటీ పార్క్‌ వది వేల మంది ఐటీ 
నిపుణులకు చోటు కల్పించనున్నది. శంకుస్థాపన నాటికే 90కి పైగా సంస్థలు 
పార్క్‌ లో తమతమ కార్యాలయాలు నెలకొల్పుతామని ముందుకు వచ్చాయి. 

నర్సాపూర్‌ - మెదక్‌, నిజామాబాద్‌ - ఆదిలాబాద్‌, కరీంనగర్‌ - 
రామగుండం, వరంగల్‌ - భూపాలపల్లి రహదారుల కూడలిలో ఉన్న మేడ్చల్‌ 
మల్కాజ్‌ గిరి జిల్లాలో స్థాపితమవుతున్నందున గేట్‌ వే ఐటీ పార్క్‌గా ఈ భవన 
సముదాయానికి నామకరణం చేశారు. శాసనసభ్యులు కే.పీ. వివేకానంద్‌, శాసన 
మండలి సభ్యులు నవీన్‌ రావు, శంభీపూర్‌ రాజు, ఐటీ, పరిశ్రమల శాఖల ముఖ్య 
కార్యదర్శి జయేష రంజన్‌, టిఎస్‌ఐఐఎస్‌ ఎండీ నరసింహా రెడ్డి తదితరులు ఈ 
కార్యక్రమంలో పాల్గొన్నారు. 

“పశ్చిమ హైదరాబాద్‌ లో ఉన్న సైబర్‌ టవర్స్‌ 5.25 లక్షల చ. అడుగుల 
విస్తీర్ణంలో నిర్మిస్తే కండ్లకోయ గేట్‌ వే ఐటీ పార్క్‌ 6 లక్షల చ. అడుగుల 
విస్తీర్ణంలో నిర్మిస్తున్నాం. ఇది ఆరంభం మాత్రమే. మరిన్ని ఐటీ పార్ములు ఈ 
ప్రాంతంలో నిర్మాణం అవుతాయి. ఈ భారీ ఐటీ పార్క్‌కు వేదిక అవడానికి 
మేడ్చల్‌ ప్రాంతం అత్యంత అనువైనది. పదుల సంఖ్యలో ఇంజనీరింగ్‌, డిగ్రీ 


కళాశాలలు, వైద్య విద్య, ఫార్మసీ కళాశాలలు, పాఠశాలలు, పట్టణ 


ఉద్యానవనాలు, అన్ని సౌకర్యాలతో నివాస ప్రాంతాలు, ఎంఎంటీఎస్‌, బెటర్‌ 
రింగ్‌ రోడ్డు ఈ పార్క్‌ కు సమీపంలో ఉన్నాయి. సుమారు 80 వేల మంది 
సంవత్సరం ఈ 


యువతీ యువకులు ప్రతీ ప్రాంతం నుండి 


ట్‌ [1 wal 5 
పట్టభద్రులవుతున్నారు. యువతీ యువకులు, అవసరమైన 
నైపుణ్యాలు పెంచుకుంటే ఈ ఐటీ పార్క్‌ వారికి అనేక 
అవకాశాలను కల్పిస్తుంది” అని మంత్రి కెటీఆర్‌ 
శంకుస్థాపన అనంతరం జరిగిన బహిరంగ సభలో 


పేర్కొన్నారు. 


తెలంగాణ రాష్ట ఏర్పాటు నుండి ఐటీ రంగం అద్భుత 
ప్రగతిని సాధించింది. 2020-21 సంవత్సరానికి లక్ష్మ 
నలభై ఐదు వేల కోట్ల ఐటీ ఎగుమతులు చేసి బెంగళూరు 
నగరం తర్వాత దేశంలో రెండవ స్థానంలో నిలిచింది. 
దేశపు మొత్తం ఐటీ ఎగుమతులలో తెలంగాణ రాష్ట్ర వాటా 
సుమారు 11 శాతంగా ఉంది. అదే సమయంలో 
ఉద్యోగాల కల్పనలో మొత్తం దేశంలోనే హైదరాబాద్‌ ఐటీ 
పరిశ్రమ మొదటి స్థానంలో ఉంది. ఐదేళ్ల ఐటీ ప్రస్థానం 
ఇచ్చిన ఆత్మవిశ్వాసంతో 2025 నాటికి ఐటీ ఎగుమకుల 
విలువను 25 బిలియన్‌ డాలర్లకు పెంచాలని ప్రభుత్వం 
మరో లక్ష్యాన్ని నిర్దేశించుకున్నది. అందుకు తగ్గట్టుగానే కొత్త 
ఐటీ, ఐటీ ఆధారిత సేవల సంస్థలు హై హైదరాబాద్‌ నగరాన్ని 
తమ పెట్టుబడులకు గమ్యస్థానంగా ఎంచుకుంటున్నాయి. 
అయితే ఐటీ రంగ అభివృద్ధి హైదరాబాద్‌ నగరపు పశ్చిమ 
ప్రాంతంలో మొదలయ్యి అక్కడే కేంద్రీకృతమయ్యింది. ఇది 
అక్కడి సహజ వనరులు, మౌలిక సదుపాయాలపై వత్తిడి 


పెంచింది. 


ప్రభుత్వం చేసిన కల్యాణాలు 


 శ౦0లక్షలు 


త రాష్టం ఏర్పడ్డ తరువాత ముఖ్యమంత్రి కల్వకుంట్ల 
చంద్రశేఖరరావు ప్రజలకు నాణ్యమైన, ఉచిత వైద్యం అందించాలని, 
పెళ్ళీడుకు వచ్చిన పేద ఆడపిల్లల పెళ్ళిళ్ళకు 
ఇతోధిక సహాయం చేయాలని నిర్ణయం 
తీసుకున్నారు. ఇందులో భాగంగా ప్రభుత్వ 
వైద్య శాలలను అభివృద్ధి పరచి, అందులో 
అధునాతన వసతులు కల్పించి, ప్రజలు 
ప్రభుత్వ ఆసుపత్రులకు వచ్చే విధంగా చర్యలు తీసుకున్నారు. పేద 

ఆడబిడ్డలు ప్రసూతి సమయంలో ప్రైవేటు ఆసుపత్రులను ఆశ్రయించి, 

అక్కడ వేలాది రూపాయలు ఖర్చు చేసుకోకుండా ప్రభుత్వ ఆసుపత్రులకు 

వచ్చే విధంగా వారికి ప్రోత్సహకాలు కల్పించారు. ఈ ప్రోత్సాహక 
పథకానికి కేసీఆర్‌ కిట్‌ అని పేరు పెట్టి ఆ కిట్‌ ద్వారా ప్రసూతి జరిగిన 
తరువాత పుట్టిన శిశువుకు, తల్లికి అవసరమైన 16 (సబ్బులు, నూనె, 
పౌడర్‌, దోమతెర, చిన్నబెడ్‌, రెండు బేబీ డ్రెస్‌లు, తల్లికి రెండు చీరలు, 
టవళ్లు వంటివి ఇందులో ఉంటాయి) రకాల వస్తువులతో కూడిన రూ.2 
వేల విలువ చేసే కిట్‌ను పథకం ప్రారంభమయినప్పటి నుంచి ఇప్పటివరకు 
అందజేస్తూనే వున్నారు. మగబిడ్డ పుడితే రూ.12 వేలు, ఆడబిడ్డకు 13 వేల 
చొప్పున ఇవ్వాలని నిర్ణయించారు. ఈ సంవత్సరం జనవరి 17 నాటికి 
1,96,519 కిట్లు, ఇప్పటివరకు మొత్తం 10,80,079 కిట్ల పంపిణీ జరిగింది. 


4 విడతలుగా ఆర్థిక సాయం 


+ గర్భం దాల్చినప్పటి నుంచి 9వ నెల వరకు 4దశల్లో ఆర్థికసాయాన్ని 
అందజేస్తున్నారు. 

* 5-6 నెలల మధ్య పరీక్షల కోసం ప్రభుత్వ దవాఖానకు వచ్చినప్పుడు ౩3 వేలు 
ఇస్తారు. 

+ ప్రసవం సమయంలో బాలుడు జన్నిస్తే రూ. 4వేలు, బాలిక జన్నిస్తే రూ.5 
వేలు రూ.2 వేలు విలువైన కిట్‌ను అందజేస్తారు. 

+ శిశువుకు మూడున్నర నెలల్లో టీకాలు వేస్తే రూ.2 వేలు, 9 నెలల 
సమయంలో టీకాలు వేస్తే రూ.3 వేలు బ్యాంకు లో జమ చేస్తారు. 


2017-18లో 
2018-19లో 
2019-20లో 
2020-21 లో 


2,02,142 కిట్లు 
2,43,095 కిట్లు 
2,23,720 కిట్లు 
2,14,603 కిట్లు 


2014 2021 
మాతృమరణాలు (ప్రతి వెయ్యి మందిలో ) 92 63 
నవజాత శిశు మరణాలు (ప్రతి వెయ్యి మందిలో ) 25 16 
శిశు మరణాలు (ప్రతి వెయ్యి మంది జననాల్లో ) 39 23 
ఐదేండ్ల లోపు పిల్లల మరణాలు (ప్రతి వెయ్యి మందిలో), 41 29 
వాక్సినేషన్‌ 68శాతం 100 శాతం 
దవాఖానాల్లో ప్రసవాలు 91 శాతం | 97శాతం 
ప్రభుత్వ దవాఖానాల్లో ప్రసవాలు 30శాతం | 52 శాతం 

ఈ పథకం ద్వారా ఐదేండ్లలో లబ్ది పొందిన 
గృహిణుల సంఖ్య 10 లక్షలు దాటింది. ఇప్పటివరకు 
పుట్టింటి కానుక రూపంగా ప్రభుత్వం వైపు నుండి యేటా 
2 లక్షల మందికి సాయం అందింది. పది లక్షల మంది 
గర్భిణులకు 1,700 కోట్ల రూపాయలను ప్రభుత్వం 
అందజేసింది. ఈ పథకం 2017 జూన్‌ 3న 
ప్రారంభమయ్యింది. కేసీఆర్‌ కిట్‌ పథకం గర్భిణీ 
మహిళలకు ఆర్థిక సాయం అందించడంమే కాకుండా, 
సామాజికంగా ఎన్నో విప్లవాత్మక మార్పులకు కారణమైంది. 


పదిలక్షలు దాటిన కళ్యాణ లక్ష్మీ 


పేద ప్రజలకు తమ ఆడపిల్లల పెళ్ళిళ్ళు భారంగా 
మారిన నేపథ్యంలో వారికి ప్రభుత్వం వైపున చేయూత 
నందించాలని సంకల్పించారు. ఆ సంకల్పం నుంచి 
పుట్టిందే కళ్యాణలక్ష్మీ షాదీ ముబారక్‌ పథకం. ఈ పథకం, 
2014, అక్టోబర్‌ 2న ప్రవేశపెట్టడం జరిగింది. పేద ప్రజల 
పెళ్ళిళ్ళకు సహాయం చేయడం (ప్రారంభించి ఏడు 
సంవత్సరాలు పూర్తయి, పదిలక్షల కుటుంబాలు లబ్ది 
పొందాయి. దీనితో (ప్రజలు 
కుంటున్నారు. 


సంబరాలు జరుపు 


ముఖ్యమంత్రి చంద్రశేఖరరావు ఉమ్మడి 
ఆంధ్రప్రదేశ్‌లో సిద్ధిపేట ఎమ్మెల్యేగా 
ఉన్నప్పటి నుంచి కూడా పేద ప్రజల 
పెళ్ళిళ్లకు సహాయాన్ని చేసేవారు. ఎవరు 
పెళ్ళి పత్రిక తెచ్చి ఇచ్చినా, వారికి ఎంతో 
కొంత ఆర్థిక సహాయం చేసి పంపేవారు. 
తెలంగాణ ఉద్యమం ప్రారంభించాక 
తెలంగాణలోని (గ్రామాలు, తండాలలో 
పర్యటిస్తుండగా ఒక తండాలో వారి ఇల్లు 
కాలిపోయి, అందులో తమ పిల్ల పెళ్ళికి 
దాచుకున్న డబ్బులు దగ్ధం కావడంతో 
కన్నీరు, మున్నీరుగా విలపిస్తున్న జంటను 
చూసి చలించిపోయారు. వెంటనే వారి 
పెళ్ళికి కావాల్సిన డబ్బులు సహాయం 
చేశారు. అప్పుడే తెలంగాణ వచ్చి ప్రభుత్వం 
ఏర్పాటు చేస్తే పేద ఆడబిడ్డల పెళ్ళిల్లకు 
ప్రభుత్వ పరంగా సహాయం చేయాలని 
నిర్ణయించుకున్నారు. ఆ ఆలోచనల్లోంచి 
పుట్టిందే కళ్యాణ లక్ష్మీ, షాదీ ముబారక్‌. 

మొదట ఎస్సీ, బీసీలకే ఇచ్చిన 
ప్రభుత్వం అనంతరం తెల్ల రేషన్‌కార్డు 
కలిగిన అందరికీ, కులాలలతో సంబంధం 
లేకుండా ఇవ్వడం ప్రారంభించింది. 
దారిద్ర రేఖకు దిగువన ఉన్న తెల్ల 
రేషన్‌కార్డు కలిగిన కుటుంబాలలోని 
ఆడపిల్లలకు పెళ్లిళ్లు జరిగితే వారికి 
సహాయం చేయడానికి తొలుత రూ. 51 
వేలతో ప్రారంభించిన ఈ పథకం, 
పెరుగుతున్న ఖర్చుల దృష్టా 2017-18 
బడ్జెట్‌లో 75,116 రూపాయలకు 
పెంచడం జరిగింది. ఆ తరువాత 2018, 
మార్చి 19 నుంచి ఇప్పటివరకు ఒక లక్షా 
నూట పదహారు రూపాయల ఆర్థిక 
సాయంగా అందిస్తున్నారు. 

పద్దెనిమిది సంవత్సరాల వయోపరిమితి 
దాటిన నిరుపేద (గిరిజన, దళిత, బీసీ, 
ఓబీసీ) యువతులకు ఈ పథకం 
వర్తిస్తుంది. పట్టణాల్లో రెండు లక్షల 
రూపాయల ఆదాయం, గ్రామాల్లో లక్షన్నర 
రూపాయల ఆదాయం వున్న వారు 
అర్హులుగా ప్రభుత్వం ప్రకటించింది. 

ఇప్పటివరకు 10,56,239 మంది 
తెలంగాణ ఆడబిడ్డలకి ఆర్థిక సహాయం 


అందింది. ట్ర 


1. 


2. 
3. 


FORM IV (See Rule 8) 


Statement about ownership and other particulars of the ‘Telangana’ Telugu 
Monthly, Hyderabad as required under rule 8 of the registration of News 
Paper (Central) Rule, 1956. 


Place of Publication 


Periodicity of Publication 
Printers Name 


Whether citizen of India? 
Address 


Publisher's Name 


Editor's Name 


Whether citizen of India? 
Address 


Name & Address of 
individuals who own the 
News paper 


Hyderabad 


Monthly 

ARVIND KUMAR is 

on behalf of 

Commissioner, I&PR 

(on behalf of State Govt. of T.S.) 
Yes 

Samachar Bhavan, A.C. Guards, 
Masab Tank, 

Hyderabad - 500 028. 

ARVIND KUMAR 10 

on behalf of Commissioner, I&PR 
(on behalf of State Govt. of T.S.) 
ASTAKALA RAM MOHAN 

on behalf of Commissioner, I&PR 
(on behalf of State Govt. of T.S.) 
Yes 

Samachar Bhavan, A.C. Guards, 
Masab Tank, 

Hyderabad - 500 028. 
Commissioner, 

Information & Public Relations 
Department, A.C. Guards, 
Masabtank, Hyderabad - 500 028 


|, Arvind Kumar, hereby declare that the particulars given above are 


true to the best of my knowledge and belief. 


Date : 01-03-2022 


Sd/- 


Arvind Kumar us 
(Publisher) 

తెలంగాణ రాష్ట్రం సాకారమై అవతరించిన అనంతరం, జిల్లాల 
పునర్విభజన జరిగింది. ఫలితంగా నల్లగొండ జిల్లా మూడుముక్కలయింది. 
అవి నల్లగొండ జిల్లా కేంద్రంగా నల్లగొండ జిల్లా, సూర్యాపేట కేంద్రంగా 
సూర్యాపేట జిల్లా, భువనగిరి కేంద్రంగా యాదాద్రి భువనగిరి జిల్లాలు. 

యాదాద్రి భువనగిరి జిల్లాకి పేరు యాదగిరి లక్ష్మీనరసింహస్వామి పేర 
వచ్చింది. నిజానికి జిల్లాలోని ప్రతిగ్రామంలోనూ ఏదో ఒక చారిత్రక 
అవశేషం - శాసనమో, స్మారక శిలో, వీరగల్లో, ఆవాసపాటిదిబ్బో, 
చరిత్రపూర్వయుగ సమాధులో, ప్రాచీన ఆలయాలో, రాజమందిరాలో, 
కోటలో, గడీలో ఏదో ఒకటి కనిపిస్తూనే ఉంటాయి. యాదగిరి గుట్టతోపాటు 
ఇతర ఆధ్యాత్మిక పుణ్యక్షేత్రాలున్నాయి. 

మతపర నిర్మాణాలకి se నల్లగొండ జిల్లాలో భువనగిరి ప్రాంతం 
జైన మత నిర్మాణాలు, సూర్యాపేట జిల్లాలో బౌద్ద మత నిర్మాణాలు, 
నల్లగొండ జిల్లాలో అధికంగా హిందూ కవాతు కనిపిస్తాయి. ఆయా 
ప్రాంతాల్లో ఇతర మత నిర్మాణాలు లేవనికాదుగానీ తక్కువ. 

యాదాద్రి భువనగిరి జిల్లాలో మనకి జైన మత క్షేత్రాలే అధికంగా 
కనిపిస్తాయి. బౌద్దానికి సంబంధించిన ఆనవాళ్ళు చాలా కొద్దిగా కన్పిస్తాయి. 
అలాగే హైందవ క్షేత్రాలు. (అనంతర కాలంలో హైందవంగా మార్చబడిన 
జైన క్షేత్రాలే ఎక్కువ. 

భువనగిరి - యాదాద్రి జిల్లా కేంద్రమైన భువనగిరి చారిత్రకంగా చాలా 
ప్రముఖమైనది. హైదరాబాద్‌ నుండి వరంగల్‌ రహదారిపై 50 కి.మీ. 
దూరంలో ఉన్న ఈ పట్టణం అద్భుతమైనగిరి దుర్గం. సుమారు 40 
ఎకరాలలో విస్తరించివున్న ఈ కోట, భువనగిరి పట్టణం, మధ్యయుగాల 
ఆరంభం నించి జరిగిన అనేక సమరాలకి సంఘటనలకి, సభలకి, 
సమావేశాలకి (ప్రత్యక్ష మౌన సాక్షిగా మిగిలింది. భువనగిరి దుర్గం 
నిర్మాణంపైన, ఆపేరు రావడం వెనుక జన బాహుళ్యంలో ఒక గాథ 
ప్రచారంలో ఉంది. వెనకటికి ఒక రాజు భువనగిరి సమీపంలోని రాయగిరి 

fit 


ఆ డె. సూర్యకుమార్‌ 


గుట్టపై దుర్గ నిర్మాణం ఆరంభించగా బోనడు, గిరమ్మ 
అనే గొల్లదంపతులు ఆ ప్రాంత కోటకి అంత సురక్షితం 
కాదని, తీగెలు ఆకులతో నిండి వున్న భువనగిరి 
కొండను చూపించి తీగెల మొదలు నరికి, నాలుగు 
రోజుల తర్వాత ఎండిన తీగెను తగలబెట్టగా నున్నటి 
గుట్ట బైటపడ్డదని, దానిపై శత్రుదుర్భేద్యమైన కోటని, 
చుట్టూ నగరాన్ని as ఆ గొల్ల దంపతుల పేరు 
మీద “బోనగిరి అని పేరు పెట్టాడని, కాలక్రమేణ అదే 
భువనగిరిగా మారిందని చెబుతారు. అట్లే కళ్యాణీ 
చాళుక్య రాజైన టత్రిభువనమల్ల 4 పేరుమీద దీనికి 
త్రిభువనగిరి, భువనగిరి అన్నపేరొచ్చిందని మరొక 
వాదన. 

అండాకారంలో వున్న ఏకశిలా పర్వతంపై 
శత్రుదుర్భేద్యమైన కోట నిర్మింపబడివున్నది. ఈ 
కొండపైకి చేరడానికి ఉత్తర, పశ్చిమ దిక్కుల నుండి 
మెట్ల దారి వున్నది. పైకి వెళ్ళే కొద్దీ కోట అందచందాలు 
నిర్మాణాలు మనల్ని బాగా ఆకర్షిస్తాయి. రాజభవనం, 
ద్వారాలు, సైనికుల ఆయుధాగారాలు, రాతి స్తంభాల 
మండపాలు, నీటి కొలనులు, గుర్రపు శాలలు 
ఆకర్షణీయంగా ఉన్నాయి. సభా భవన మందిరపు 
గోడలపై అందమైన లతలు, పుష్ప గుచ్చాలు 
చెక్కబడ్డాయి. రాజభవన _ రక్షణకుపయోగించిన 
ఫిరంగుల శిథిలాలు కనిపిస్తాయి. రాజభవనానికి 
మరోకవైపున ఏనుగుల బావి వున్నది. రాణీ వాసం 


కోసం ఈ బావి నుండి ఏనుగులతో నీరు తోడించేవారు గనుక దీనిని 
ఏనుగుల బావి అంటారని చెబుతారు. కళ్యాణీ చాళుక్యులు, కాకతీయులు, 
మసునూరి వంశస్థులు, కుతుబ్‌షాహిలు మొఘలుల కాలంలో జరిగిన అనేక 
యుద్దాలలో కీలకమైన భువనగిరి కోట అనేక మార్పులు చేర్చులకు లోనై 
నేడు “శిథిలావస్థకు చేరిందని చెప్పవచ్చును. భువనగిరి దుర్గంలోను, 
నగరంలోను అనేక శాసనాలు లభించాయి. 


కొలనుపాక : 

యాదాద్రి భువనగిరి జిల్లాలో గల ప్రముఖ పర్యాటక కేంద్రం జైన క్షేత్రం 
కొలనుపాక. ప్రపంచ ప్రసిద్ధి చెందిన ఈ శ్వేతాంబర జైన క్షేత్రం రాష్ట్రకూట, 
కళ్యాణీ చాళుక్యుల కొలత. ప్రాంతీయ రాజధానిగా వుండేది. కాకతీయుల 


కాలంలో రుద్రమదేవి భర్త చాళుక్య వీరభద్రుని శాసనం ఇక్కడ ఉన్నది. 
తెలంగాణాలోనే బహుశ అత్యధిక, శాసనాలు లభించిన నగరం ఈ 
కొలనుపాక. చారిత్రకంగా కొలనుపాకని కొల్లిపాక, కుత్‌పాడ్‌, కొట్టచపాక, 
కుల్పాక అని వివిధ పేర్లతో పేర్కొన్నారు. అలాగే ఛింతావతీపురం, 
వాఖ్యనగరం, సరోవర కుటీరం, సోమశేఖరపురం, కుదుటపురం అని 
పురాణాల్లో పిలిచేవారని పరిశోధకుల అభిప్రాయం. ఆ జైన క్షేత్రాన్ని మేఘ 
చంద్రమలధారివారి శిష్యపరంపరలోని నందసూరి, పద్మప్రభ, సిద్ధాంత 
దేవముని, మాదవేందు, జయ చంద్ర సూరి వంటి ప్రధానాచార్యులు 
దర్శించి, కొంతకాలం నివసించి జినాలయ నిర్మాణ నిర్వహణలలో (ప్రముఖ 
పాత్ర వహించారు. దీని నిర్మాణాన్ని తొలిసారిగా కాలచూరి వంశస్థులు 
ఆరంభించారు. తర్వాత రాష్ట్ర కూటులు, కళ్యాణీ చాళుక్యులు, కాకతీయుల 
కాలంలో దినదినాభివృద్ధి చెందింది. పరమారవంశానికి చెందిన జగద్దేవుడీ 
ప్రాంతాన్ని పాలించాడని శాసనాధారాలున్నాయి. 

కొలనుపాకలో జైనతీర్థంకరులందరి విగ్రహాలు, వారి శాసన దేవతలతో 
ఉండేవని చెబుతారు. ప్రస్తుతం ఇక్కడ మాణిక్యదేవ్‌, ఆదినాధ్‌దేవ్‌ (రిషభదేవ్‌) 
శ్రీ మహావీర్‌, పార్వ్వనాథ్‌ జీ, శాంతినాథ్‌, చంద్రప్రభు, మణిభద్ర, ద్వాదశ 
భుజ పద్మావతి, చక్రేశ్వరిల విగ్రహాలున్నాయి. ఈ పాలరాతి ఆలయంలో 


ప్రధానమైన మహావీరుని విగ్రహం అత్యంతవిలువైన 
జైడ్‌రాయితో చెక్కబడి ఫిరోజ్‌ రత్నాలతో 
అలంకరింపబడి వున్నది. అలాగే ఆదినాథ్‌ విగ్రహం 
“కసూటి” అన్న రాయితో చెక్కబడినది. ఇది ధరగధగ 
మెరిసే వెండి కిరీటంతో ఆలయంలో వింత కాంతితో 
శోభిస్తోంది. 

కొలనుపాకలో జైన ఆలయంతో పాటు స్వయంభూ 
సోమనాథ ఆలయం, వీరనారాయణ ఆలయం కోటి 
లింగాల శివాలయంతో పాటు రాష్ట్ర వారసత్వ శాఖవారి 
ప్రాంతీయ వస్తు ప్రదర్శనశాల వున్నది. ఉమ్మడి 
నల్లగొండ జిల్లాలోనే ఇది తొలి ప్రాంతీయ ప్రదర్శన 
శాల. దీనితో కళ్యాణీ చాళుక్యుల ద్వార 
తోరణంతోపాటు, వారి కాలం నాటి శిలాదీపస్తంభం, 
చక్కటి వినాయకుని విగ్రహాలు, సూర్య సరస్వతి, షణ్ముఖ 
రామ విగ్రహాలతో పాటు హనుమంతుని కుమారుడుగా 
చెప్పబడే మత్స్య వల్లభుని నిలువెత్తు శిల్పం ఇక్కడ తప్ప 
ప్రపంచంలో మరెక్కడాలేదు. వీటితో పాటు చాముండి, 
గజలక్ష్మి నటరాజ, భైరవ, (బ్రహ్మ, సప్త మాతృకల 
విగ్రహాలున్నాయి. అనేక రాజవంశాలకు చెందిన 
రాజులిచ్చిన శాసనాలు అనేకం ఇక్కడ 
భద్రపరచబడ్డాయి. 


రాచకొండ 

యాదాద్రి భువనగిరి జిల్లాలోని మరొక పర్యాటక 
ప్రదేశం రాచకొండ. ఇది చౌటుప్పల్‌ రెవెన్యూ 
డివిజన్‌లో నారాయణపురం మండలంలో 
మండలకేంద్రానికి 12 కి.మీ. దూరంలో ఉన్నది. ఇది 
కూడా గిరి దుర్గమే. రాష్ట్ర రాజధాని హైదరాబాద్‌కి 
ఆగ్నేయ దిశలో 4కి.మీ. దూరంలో, అత్యంత 
సమీపంలో ఉన్న హిందూ దుర్గమిది. కాకతీయులకు 
సామంతులుగా, తదనంతరం స్వతంత్ర రాజులుగా 
రాజ్యాన్ని ఏర్పరచుకున్న “ఆమనిగంటి 
పురవరాధీశ్వరుగా” చెప్పుకున్న పద్మనాయకుల రాజధాని 
ఇది. వెలుగోటి వారి వంశావళి ప్రకారం ఈ 
పద్మనాయకులు ఈ రాచకొండ నుండే రాజ్యపాలన 
ఆరంభించి తర్వాత దేవరకొండ తదితర ప్రాంతాలకు 
విస్తరించారు. ఈ రాచకొండనే రాజిరి, రాజాచలము 
అని కూడా అనేవారు. 

రాచకొండ దుర్గాన్ని మొదటి సింగమనాయకుని 
కుమారుడైన అనపోతానీడు నిర్మించాడు. ఈ రాచకొండ 
ఎత్తు పల్లములు గల లోయ చుట్టూ వున్న పర్వత 
సముదాయం. ఇది పడమర నుండి తూర్పుకు 
ఏటవాలుగా వున్న రెండు పర్వతాల ఉపరితలంపై 


మక లవ కోట. ఉత్తరం వైపున పర్వతానికి గుర్మాల కోనేరుకొండ అని 
పేరు. ఈ కొండ పై పై కోనేటిలో గుర్రాలు నీరు తాగేవి కనుక దీని గుర్రాల 
కోనేటి కొండ అత్తత దీన్ని నాగనాయని కొండ అని కూడా అంటారు. 
ఈ నాగనాయడు మొదటి అన పోనీడు పిన తండ్రి కుమారుడు. ఇక దక్షిణం 
వైపున్న పర్వతానికి కచేరీ కొండ అని పేరు. దీన్ని రాచకొండ అని కూడా 
అంటారు. రాచకార్యక్రమాలు ఇక్కడి నుండే జరుగుతాయి గనుక దీనికాపేరు 
వచ్చింది. 

భూమి నుండి సుమారు 800 అడుగుల ఎత్తునగల దీని పైభాగానికి 
చేరడానికి అనేక దర్వాజాలు మెట్లు వున్నాయి. ఈ దర్వాజాలకు అష్ట 
దిగ్భంధయంత్రాలు చెక్కబడ్డాయి. ఇక్కడ అనేక భైరవ, ఆంజనేయ విగ్రహాలు 
కన్పిస్తాయి. పద్మనాయకులు వైష్ణవులైనా కూడా ఈ భైరవుల విగ్రహాలను 
దుర్గ రక్షకులుగా ఏర్పరచినారు. అలాగే అక్కడక్కడ రాతి గుండ్లపై గరుడ 
విగ్రహాలు కన్పిస్తాయి. కొండపై విశాల వీధుల గుర్తులు శిథిల 
గృహాలు,నాట్యమండపాలు, కచేరీ మండప మందిర శిథిలాలు, ఆలయాల 
శిథిలాలు, ధాన్యాగారాల ఆనవాళ్ళు కన్పిస్తాయి. 

ఇక్కడున్న ఒక మందిరంలోనే పోతన, భోగినీ దండకం రాశాడని ఒక 
మండపాన్ని చూపిస్తారు. కచేరి చావిడికి కొద్ది దూరంలో సంకెళ్ళ బావి 
వున్నది. దీనితో పాటు గుట్టలపై అనేక సరస్సులు, నీటి చెలమలు 
కనిపిస్తాయి. ఈ రాచకొండ వద్ద అనేక తెలుగు, పార్చీ, అరబ్బీ శాసనాలు 
లభించాయి. 


ఇంద్రపాల నగరము లేక ఇంద్రపాల పురం 
యాదాద్రి జిల్లాలో మరొక ప్రముఖ చారిత్రక ప్రదేశం ఇంద్రపాల నగరం 
లేక ఇంద్రపాలపురం. కీ.శే. బి.యన్‌. శాస్తి పరిష్కరించి, 
ప్రకటించిన తుమ్మ గూడెం తామ శాసనాలు ఈ 
ఇందద్రపాల నగర ఘనతని వెలుగులోకి తెచ్చాయి. 
తెలుగు వారిని ఏకంచేసి పరిపాలించిన 
విష్ణుకుండినుల తొలి రాజధాని ఈ తుమ్మల 
గూడెం అని పిలవబడుతున్న ఇంద్రపాలపురం 
లేక ఇంద్రపాల నగరం. చిట్యాల భువనగిరి 
మార్గంలో వున్న ఈ గ్రామాన్ని ఆనుకొని 
వున్న చెరువు కట్టను ఆనుకొని మూసీనది 
పొడవునా రెండు కి.మీ. మేర ఇంద్రపాల నగర 
శిథిల చిహ్నాలు కన్పిస్తాయి. ఈ ఇందప్రాల 
= నగరం నుండే విష్ణు కుండి వంశ స్థాపకుడైన 
మహారాజేంద్ర వర్మ తన పాలశనారంనీంచాడు. 
ఇంద్రపాల నగరం గుట్టపైకి మెట్లున్నాయి. గుట్టపైన విహార 
శిథిలాలుగా ఇటుకల ముక్కలు తదితరాలు కన్పిస్తాయి. ఇంద్రపాల 
నగరంలోనే మహాదేవి విహారం ఉండేది. వ్యవసాయ కార్యకలాపాల వల్ల 
చారిత్రక ఆనవాళ్ళు నశించిపోయినవి. అట్లే తుమ్మల గూడెం ఉత్తరంగా 
నాగారానికి ఈశాన్యంగా మూసీ నదిని ఆనుకొని వున్న గుట్ట పైన విష్ణు 
కుండినుల నాటి బలిష్టమైన దుర్గమున్నది. ఈ దుర్గానికి 12 
బురుజులున్నాయి. గుట్ట మీదకు పోతుంటే 12 స్తంభాల మండపం 
కనిపిస్తుంది. మండపానికి వున్న ద్వారం సింహద్వారంలా కనిపిస్తుంది. 


తెలంగాణ 

గుట్టమీదనే పడమటి దిశలో పెద్ద కోనేరున్నది. దీన్ని 


ఏనుగులబావి అంటారు. గుట్టమీదనే 
అమరేశ్వరాలయం అని పిలవబడే శివాలయం, ఎల్లమ్మ 
గుడి వున్నాయి. ఇక్కడే పరుశురాముని పాదాలు 
చెక్కబడి వున్నాయి. గుట్టపై ఆలయంలోనే రాష్ట్ర కూటుల 
నాటి శాసనాలు 2, మరొక తెలుగు శాసనం ఉన్నాయి. 

గుట్ట కింది భాగంలో కొద్ది దూరంలో 
పంచలింగేశ్వరాలయం, తదితర ఆలయాలు శిథిల 
ఆలయ మండపాలు ఉన్నాయి. ఇక్కడే గుట్టకు జైన 
శిల్పాలు చెక్కబడి ఉన్నాయి. ఈ ఇంద్రపాల నగరం 
చారిత్రక యుగంలో బౌద్ధ, జైన, హైందవ మతాల 
ప్‌ నగా విరాజిల్లినదని చెప్పవచ్చు. 

రాజపేట, సంస్థాన్‌నారాయణపురం, నిజాం 
రాష్ట్రంలో గద్వాల, వేనపర్తి, అమరచింత వంటి 
సంస్థానాలకు స్వంత చరఠపాలహాధికారోలురడేవే! కానీ 
మరి సిన్ని సంస్థానాలకు ఇలాంటి అధికారాలు వుండేవి 
కావు. అట్లా స్వయం పాలనాధికారాలు లేని సంస్థానాలు 
రాజపేట సంస్థాన్‌ నారాయణపూర్‌లు, ఇవి హూ 
నిజాం కాతతలో'' రెడ్డి కులస్థుల ఏలుబడిలోనే ఉన్నాయి. 

కొలనుపాక నుండి 28 కి.మీ. దూరంలో వున్న 
రాజపేట కోట (గడి) యాదాద్రి జిల్లాలోని మరొక 
పర్యాటక కేంద్రం దీన్ని రాజారాయన్న 1775లో 
నిర్మించాడు. రాయన్న దట్టమైన అడవిలో కోటని, 
నగరాన్ని నిర్మించి దానికి రాయన్న పేట అని పేరు 
పెట్టాడు. అదే కాలక్రమేణ 'రాజపేటిగా మారింది. 
శత్రుదుర్భేద్యమైన రాతిగోడలు, కోట చుట్టూ లోతైన 
కందకం ఉన్నాయి. కోట ముఖద్వారం పెద్ద 
పెద్దతలుపులతో, ఇనుప గుబ్బలతో బాగా బలిష్టంగా 
ఉన్నది. ముఖద్వారం నుండి లోపలికి రాచమార్గం 
చక్కగా నిర్మితము. కోటలోపల సుందరభవనాలు, 
రాణుల అంతఃపురాలు, స్నాన వాటికలు, అతిథి 
గృహాలు, అద్దాలమేడ (ప్రస్తుతం ఇవి పూర్తిగా 
కూలిపోయాయి) బావులు, చెరువులు మున్నగువాటితో 
చక్కని దర్శనీయ స్థ స్తలంగా మారింది. ఇక్కడే నిజాం 
కాలంనాటి ఐపి (పోలీస్‌ అధికారి) భూపాల్‌ సమాధి 
ఉన్నది. ప్రస్తుతం రాజవంశీయులు హైదరాబాద్‌లో 
ఉండటంతో కోట పూర్తిగా నిర్లక్ష్యానికి గురైంది. 


ట్‌! j | (es లో 


స. 


చందుధర సాగీరం 


కేసి 9 వనపట్ల సుబ్బయ్య 


భూములనిచ్చిన చేతులకు 

నాగలి కర్రు కాడెడ్లకు పాదాబివందనాలు 
నీళ్లకోసం తావు నిచ్చిన చెట్టు పుట్టకు 
నీడనిచ్చిన నట్టు గుట్టలకు వందనాలు 
వందల ఊళ్లకు వేలవేల మట్టిమనుషులకు 
శిరస్సువంచి నమస్కరిస్తున్న నేల 


దూపంటే దూప... దూప... నీళ్ళ రాహు 
మనిషికేగాదు... భూమికిగూడ దూపనే... 
భూమి బండపెంకయ్యింది 

గొడ్డు గోవుల కాల్టేతులాడలే 
పొయ్యికూలింది సేతానం పడావుపడ్డది 
బతుకు బర్జాసయింది 

బతుకుదెరువు బొంబాయి బీవండి పాలైంది 


ఒడ్డున గడ్డిమొలువలే 

పిట్ట గుడ్డు పెట్టలే నెత్తిమీద బిందెతో 
గుక్కెడు సీళ్లకై పెళపెళ ఎండల్లోఅవస్థలు 
పిల్లనీయలే పిల్లను చేసుకోలే 

బిడ్డలకు లగ్గాలుకాని బాధలు 
జీవగంజికెల్లని కాలం 
ధాతకరువునింపిన వలసపాలన 
అరవైఏళ్ళ స్వర్ణాంధ్ర కుపరిపాలన 


నెర్రెలుబారిన నేల 

చారెడు నీళ్లకోసం 

దేవదేవుళ్ళకు చేతులెత్తి మొక్కింది 
వాగు,కుంట, చెరువుల కడుపు నిండా కంపతారు 


వయ్యారిభామలు సీమకంపలై పరుచుకున్నవి 


శంఖుస్థాపన శిలాపలకలు చెట్లుమొలిచి 


ఎక్కిరిస్తుంటే ఏడ్వడానికి కన్నీల్లింకిన కళ్ళు 


మహానదులను సమాధిచేసిన చరిత్రలెన్నో... 


గుండెవిప్పిన గోదావరి 

కాళేశ్వరం జలేశ్వరమై 

కొండపోచమ్మకు జలబోనమై 

వెములాడ రాజన్నకు జలజల సాకమొక్షులై 
కొమురెల్లిమల్లన్న కాళ్లను కడిగి 

సంగమేశ్వర బసవేశ్వరుల జలధారలకు 


పురుడులై 


వసంతరాగాలై పూస్తున్న మంజీరా జలాలు 
తెలంగాణకు జలసిరుల సాగరం మల్లన్నసాగర్‌ 


సూర్యచంద్రుల్ని భూమిపైకి దించలేం 
నక్షత్రాల్ని పండించలేం కానీ 
బీడునేలని ఆకుపచ్చని ఆకాశంగా మార్చగల 


మనసముద్రం మల్లన్నసాగర్‌ 


బంగారు వజవైడ్యుర్యాలు కాసే 
వరాల సిరుల రాసులను దోచుకున్న చరిత్రను 


ఓడించి గెలిచిన సమరమే మల్లన్నసాగర్‌ 


ఆకాశగంగ నేలకు 
పాతాళగంగ పైకి 
మెతుకులేని మెదక్‌ ఆనాడు 
మెతుకు నీళ్ల సీమ ఈనాడు 


నీటికల సపలమైంది 

అలుగులు మత్తడులు గలగల 

అశ్వికదళాల పరుగుల ఆనంద డోలలు 
చంద్రధర సాగరమై తలెత్తుకున్న తెలంగాణ 
జయజయజయహో రాష్ట విధాత కేసీఆర్‌ 
నేలకళ్ళలో నెలపొడుపు జలపొడుపు 
జలవిధాత కేసీఆర్‌ జయహో! 


తయుగంలో అహోబిలం (అహోబలం) క్షేత్రంలో భక్త ప్రహుదుడికి 

నరసింహస్వామి ఉగ్రరూపంలో దర్శనమిచ్చాడు. శాంతమూర్తిగా 
దర్శనం కోరుకున్న ప్రహ్లోదుడితో తాను కోరిన రూపాన్ని భవిష్యత్తులో 
యాదగిరిలో చూడగలవు అని హామీ ఇచ్చాడు. నరసింహస్వామి ఆవిర్భావానికి 
ఇదొక కారణం. మరొక కారణం విభాండక మహర్షి కుమారుడైన బుష్య 
శృంగుడి కొడుకు యాదర్శి నరసింహ స్వామిని దర్శించాలని కోరుకోవడం. 
యాదర్ని ఘోర తపస్సు చేసి నరసింహ స్వామిని ప్రసన్నం చేసుకొన్నాడు. 
తనను తాను కొండగా మార్చుకొని తనపైనే నివాసం చేయమని కోరుకున్నాడు. 
యాదర్షి కోరిక మేరకు శ్రీ లక్ష్మీ నృసింహుడు ఈ కొండపై వెలసినట్టు ఈ 
క్షేత మహాత్యం తెలుపుతోంది. 

ఈ క్షేత్రం అనేక మహిమలకు, నెలవుగా, సత్పురుషులకు నివాసస్థానంగా 
ప్రసిద్ధి పొందింది. ఇంతటి మహిమగల యాదగిరి నరసింహుని చల్లని నీడలో 
ఈగ బుచ్చిదాసు సంకీర్తన కమలమై వికసించింది. 

ఈగ బుచ్చిదాసును గూర్చిన వివరాలు ప్రపంచ తెలుగు మహాసభలు - 
2017 సందర్భంగా తెలంగాణ సాహిత్య అకాడమి వారు ప్రచురించిన 
“యాదగిరి క్షేత్ర సంకీర్తన కవి ఈగ బుచ్చిదాసు” (సంకీర్తనలు -శతకము- 
బతుకమ్మ పాట) అన్న (గంథం తెలియజేస్తోంది. (ఈ గ్రంథం తెలంగాణా 
సాహిత్య అకాడమి వారి సౌజన్యంతో డా.పి. భాస్మరయోగి పరిష్మర్తగా 


తీసుకొచ్చారు.) ఈ గ్రంథంలోనే “శీ యాదగిరి నరహరి 
శతకము” ఇమిడ్చబడింది. దీనితో పాటు బుచ్చిదాసు 
రాసిన “శ్రీ యాదగిరి లక్ష్మీనారసింహ శతకము”, “శ్రీ 
యాదగిరి శివభజన కీర్తనలు” అన్న (గంథాలు, ఈ 
గంథాల్లోని పీఠికలు, సంకీర్తనలు, పద్యాలు ఈగ 
బుచ్చిదాసును గురించిన ఆధారాలను తెలుపుతున్నాయి. 

శ్రీ యాదగిరి లక్ష్మీ నారసింహ శతకానికి ఈగ 
బుచ్చిదాసు శిష్యమణి, యోగిని సాధు బుచ్చిమాంబ 
రాసిన పీఠిక “నా గురుదేవుడు”. ఈ పీఠిక యాదగిరి 
క్షేత్రంలో బుచ్చిదాసు కఠోర యోగ సాధనకు, రోజువారి 
జీవితానికి సంబంధించిన వివరాలను తెలుపుతున్నది. 
ఇవే కాకుండా “యాదగిరి క్షేత్ర సంకీర్తన కవి ఈగ 
బుచ్చిదాసు అన్న గ్రంథానికి బుచ్చిదాసు మఠం 
పీఠాధిపతి శ్రీ శంకరానందగిరిస్వామీజీ, డా.పి. భాస్మర 
యోగి రాసిన ముందుమాటలు బుచ్చిదాసు జీవన 
విశేషాలను తెలియజేస్తున్నాయి. బుచ్చిదాసు తన 
జీవితానికి సంబంధించిన వివరాలు గోప్యంగా ఉంచడం 
మూలాన ఆయనకు సంబంధించిన వివరాలు కొన్ని 
మాత్రమే లభ్యమవుతున్నాయి. 

బుచ్చిదాసు తనకు కలిగిన అనారోగ్యాన్ని నయం 
చేసుకునే నిమిత్తం యాదగిరికి వచ్చాడు. శ్రీ 
లక్ష్మీనరసింహ దీక్ష తీసుకొని రోజు గుడిచుట్టూ ప్రదక్షిణలు 
చేసేవారు. భక్తితో నిష్టగా నరసింహ స్వామిని 


ఆరాధించాడు. ఈయన భక్తి, ఆరాధన, దీక్ష ఫలించి నరసింహస్వామి దయవల్ల 
ఆయనకు కలిగిన అనారోగ్యం దూరం కావడంతో నరసింహుని మహత్తు 
కనుగొన్న బుచ్చిదాసు యాదగిరి క్షేత్రంలోనే ఉండిపోవడానికి 
నిశ్చయించుకున్నాడు. కబీరు పంథాను కొనసాగిస్తూ అప్పటికే అక్కడ నివాసం 
చేస్తున్న ఉత్పల చెన్నదాసు వద్ద శిష్యుడిగా చేరి గురూపదేశం స్వీకరించాడు. 

తన గురువు సాన్నిధ్యంలో ఆత్మ విద్యలన్నింటిని నేర్చుకున్నాడు. ధ్యాన 
విద్యలో ప్రావీణ్యత సాధించాడు. తొంభై ఆరు తత్వాలను, దశవిధ నాదాలను, 
జ్యోతి దర్శన విద్య అయిన కుండలీనిని బెపోసనపట్టాడు. నిరంతర భక్తిచేత, 
సాధన చేత నరసింహ స్వామిని ప్రసన్నం చేసుకున్నాడు. నరసింహస్వామి 
స్వప్నాదేశంతో సంకీర్తనలు వ్రాశాడు. తనకు తెలిసిన జ్ఞానాన్ని లోకానికి 
పంచాలనే ఉద్దేశ్యంతో ఒక ఖాన్లి బడిని ఏర్పాటు చేసి పిల్లలకు బోధనలు 
చేశాడు. 

బుచ్చిదాసు చేస్తున్న కృషిని గమనించిన యాదగిరి వాస్తవ్యులు రాంరెడ్డి 
తమ బిడ్డలైన బుచ్చమ్మ, దశరథులను బుచ్చిదాసు వద్ద చదువుకోవడానికి 
పంపారు. బుచ్చమ్మ దశరథులిద్దరూ చక్కగా ఐదవ తరగతి వరకు 
చదువుకున్నారు. బుచ్చమ్మ ఆధ్యాత్మిక విద్యకు దగ్గరై, బుచ్చిదాసు వద్దే యోగ 
విద్య నేర్చుకొని అనంతరం సాధు బుచ్చిమాంబగా ప్రసిద్ధి పొందింది. 
బుచ్చిదాసు నిత్యం నరసింహ స్వామి సేవలో, నరసింహ స్వామి ధ్యానంలో 
తన జీవితాన్ని గడిపి తరించాడు. 

బుచ్చిదాసు నరసింహ స్వామి స్వప్పాదేశంతో రాసిన సంకీర్తనలను 
ఎదులాబాదుకు చెందిన పోలోజి నారాయణ ఆర్థిక సహాయంతో 1962లో 
ముద్రించడం జరిగింది. వీటి సంఖ్య 127. బుచ్చిదాసు హరిహరాభేధాన్ని 
పాటిస్తూ “శ్రీ యాదగిరిశివ భజన కీర్తనలు” రాశాడు. వీటి సంఖ్య 62. వీటితో 
పాటు “శ్రీ యాదగిరి లక్ష్మీ నారసింహ శతకము”, “శ్రీ యాదగిరి నరహరి 
శతకము” వంటి శతకాలను, “శీ యాదగిరి లక్ష్మీ నరసింహస్వామి బతుకమ్మ 
పాట”ను రాసి యాదగిరీశుని పాదపద్మాలకు అంకింతం చేశాడు. ఈ బతుకమ్మ 
పాటను బండ సోమారంనకు చెందిన భక్తుడు కృష్ణదాసు కోరికమేరకు 
బుచ్చిదాసు రచించినట్లు తెలుస్తుంది. ఈ బతుకమ్మ పాట 1968లో 
ముద్రించబడింది. 


బుచ్చిదాసు బాల్యం, విద్యాభ్యాసం 


బుచ్చిదాసు వరంగల్‌ ప్రాంతానికి చెందినవాడు. ఈయన 1907వ 
సంవత్సరంలో జన్మించారు. వారి తల్లిదండ్రుల పేర్లు తెలిసిరాలేదు. ఆయన 
పద్మశాలి కులానికి చెందినవాడని తన శతక పద్యాల్లో చెప్పుకోవడం వల్ల 
తెలుస్తోంది. 

శ్రీ యాదగిరి లక్ష్మీ నారసింహ శతకములో ఒకచోట.... “బాల ప్రాయమును 
దాటి యవ్వన ప్రాయంబులో కొంతనూ /బాలగా కర్మములు జేసితి స్వామి (శ్రీ 
నారసింహ”... “కొంటె సోవతుల బడియూ యెల్లవుడు కటి చలనము విదువకా/ 
యుంటినీ యీలాగునా ధరణీళ యుర్విలో నారసింవో*... “తల్లిదండ్రులకు 
యెపుడు అనుదినము తరుగుచును (మొక్షలేకా /బెల్లుగానట్టి మాటా లాడియూ 
చెడితి (శ్రీ నారనింహో”... అంటూ తన బాల్యం, యవ్వన జీవితానికి 
సంబంధించిన విశేషాలను నరసింహ స్వామికి పద్యాల రూపంలో ఆత్మ 
నివేదనంగా సమర్పిస్తాడు. ఈ వివరాలు బుచ్చిదాసు బాల్యంలో చేసిన బిరుసు 
పనులను మనముందు ఉంచుతున్నాయి. 


“పెద్దచిన్ననె భావమూ నాలోన కొద్దిగా యోచించకా 
/ బొద్దు దప్పిన చేష్టలు చేనితీ ఆది (శీ నారనింవా” 
అంటూ చేసిన నివేదన చూస్తే బుచ్చిదాసు తన బాల్య, 
కుమారవస్థలో పెద్దలను లెక్కచేయక మర్యాదకు దూరంగా 
అహంకార (ప్రవర్తనను కలిగి ఉన్నట్టు అర్ధమవుతుంది. 

సీ. గొవుగా చదువులు కోరి చద్వితిగాని అర్ధంబు 
దెలియక వ్వర్థునైత బుద్ధితో గురువుల బోధ జెందితిగాని 
నడువడి మంచిగా నడవనైత్తి/ హంన జపంబు నే నాత్మలో 
సలువక చిత్త చంచలమున చెడి తిరిగితి /...” అంటూ 
బుచ్చిదాసు యాదగిరీశునికి చేసుకున్న నివేదనాన్ని చూస్తే 
బుచ్చిదాసు తాను గురువుల వద శ్రద్ధతో గొప్ప చదువులు 
నేర్చుకున్నాడని, కాని చిత్త చాంచల్యంలో పడి మంచి 
నడవడికకు దూరమయ్యాడని తెలుస్తోంది. 
గృహస్థాశ్రమం 

బుచ్చిదాసుకు వివాహం జరిగి ఒక కుమారుడు 
కూడా ఉన్నాడని తెలుస్తోంది. బుచ్చిదాసు తన “భార్యమీద 
ప్రేమతో తన తల్లిదండ్రుల పట్ల దురుసుగా 
ప్రవర్తించానని” తన శతక పద్యాల్లో తెలియ 
జేసుకుంటాడు. తానూ తన సంసారాన్ని నడపడానికి 
చితులాకి (అల్లరి చిల్లరి) పనులు చేసినట్టు 
చెప్పుకుంటాడు. 

“సీ కన్నతల్లికిని యాకటి కన్నమిడనైతి కొన్న భార్యకు 
వెన్న కుడువ బెడితి / జనకుని సేవయు క్షణమైన సేయకా 
జారకాంతల సేవనలివియుంటి / దొంగమాటల జెవ్పీ 
దొరను నేనన తిరి యందరి దబ్బౌల్ల నాక్రమిన్తీ....” ఈ 
పద్యం ఈయనకు భార్య ఉన్నదని తెలుపుతుంది. కనుక 
పుర్వాశ్రమంలో గృహస్తుడని తెలుస్తుంది. 

“యేమి సేతూ యేమి సేతూ యేమిసేతూ - 
యేమిసేతూరా శివుడా” అన్న శ్రీ యాదగిరి శివభజన 
కీర్తనలో “ఇల్లు నంసారంబు నాదని - తెర్లు అయిలీరా 
యెపుడు - కల్ల /జోల్లా బడియు పాపా కర్మునైలీరా” 
అంటూ తనకు ఇల్లు సంసారం ఉండేదని ప్రమాణాన్ని 
అందిస్తాడు బుచ్చిదాసు. తానూ నశ్వరమైన ఇహలోక 
బంధాలు, సంసార జీవనంలో ఇరుక్కుపోయి, చెడు 
సోపతుల వెంట తిరిగి పాపినయ్యాను అంటూ చెప్పుకున్న 
మాటలు ఇందుకు సాక్ష్యాలు. 


ధర్మ పరివర్తనం : 


సీ వగటి వేళల మోహ (భ్రాంతిచే వడతుల వీక్షించి 
మిగుల నే వెగ్రినైతి /వక్ళని బొమ్మని చొక్షి పొదచాటుకు 
నికు చూచియు నోట పెక్కునగితి / రొక్ళంబు బోతేమి 
దక్కను స్రీయని చెక్షిల్ల (భ్రమవడీ నిగ్గువిడిచి/..” అన్న 
పద్యం చదివితే సామాన్యుడెవ్వడైనా అసామాన్యుడుగా 

తయారవ్వాలంటే ప్రాపంచికమనే అగ్నిలోపడి తప్తమవ్వాల్సిందే అని 
తెలుస్తుంది. 

సీ నావంటి టక్ళరి నరుడెవ్వుడైనను లేదని భువిలోన నేడు దోచే /ముందు 
నా వయనులో ముత్భుండనై వనుల్‌ చేసిన వన్నియు చెప్పరాదు...” ఈ పద్యంలో 
తనను తాను టక్కరివాడినని, మూర్ధ చిత్తంలో పడి కాని పనులు చేశాడని 
తెలుస్తుంది. పరుల మంచిచెడులను ఎన్నడూ అడగలేదని, మంచిని 
కోరుకోలేదని అర్థమవుతుంది. జ్ఞానిగా ఇతరులకు నీతులు జెప్పాడు కాని తాను 
పాటించలేదని తెలుస్తుంది. 

ఆఖరకు తన తప్పులు తనకు తెలిసివచ్చాయని పశ్చాత్తాపాగ్నిలో పడి కొత్త 
జన్మను ఎత్తాడని స్పష్టంగా తెలుస్తుంది. 

ఇటువంటి దుర్భర పరిస్థితుల్లో ఏదో ఒక విషాద సంఘటన జరిగినట్టు 
తెలుపుతూ ... 

నీ. దంది[గ్రవాము వచ్చి గుండెనుబట్టినయంత చేధించితివి దాన్ని 
శీఘ్రముగను /నారసింవోయనీ నా మదిందలచిన మాట్లాడిపోతివి మననుదీర 
/ రక్షకా యనినంత పక్షి వాహన మెక్సి వచ్చి నిల్పితివి నా వాంభదీర / నిదుర 
రాకుండగ నీవె యౌవధ మిచ్చి యదరకుమని నన్ను యంటివయ్య 

గీ. భయము జెందకు మంటివీ వలువిధముల / చలన ముంచుకొని జెవి 
చాలాసార్లు 

కలలో నీతీరు జేస్తివి కరుణ తోడ / యాదగిరివాన నరహరి సాధుపోష 
అన్న పద్యం ఇందుకు సాక్షంగా నిలుస్తుంది. ఈగ బుచ్చిదాసు జీవనంలో ఏదో 
తెలియని గండం వచ్చినట్టు, ఆ సందర్భంగా ఆయన యాదగిరి శ్రీ లక్ష్మీ 
నరసింహ స్వామిని వేడుకొన్నట్టు తెలుస్తుంది. యాదగిరికి చేరుకొని అత్యంత 
భక్తితో నరసింహస్వామిని సేవించి తద్వారా ఆపద నుండి భయటపడ్డట్టు 
అవగతమవుతుంది. 

బుచ్చిదాసు భక్తికి మెచ్చిన నరసింహస్వామి భయం వీడి ధైర్యంగా 
ఉండమని, ఇతర ఆలోచనలు మాని నిష్టగా ఆరాధించమని బుచ్చిదాసుకు 
కలలో ప్రబోధం చేసినట్టు ఈ పద్యం తెలియజేస్తుంది. 


సాధు జీవితం : 


నరసింహ స్వామిని తన భక్తితో ప్రసన్నం చేసుకొన్న ఈగబుచ్చిదాసు 
పరిశ్రమను చూసినట్లయితే... 

నీ. యిరువది యెకవెయ్యి యారువందల శ్వాన జవము జేనితి తన 
జయము గలుగు / కొనముక్క్ళుపై దృష్టి కొమరెవు నిలివిన చలన ముడిగి 
మది స్థిరముయగును / వట్లుక్రముల దాను జవతోది దాటితే నవస్రారమున 
జీవి నంతనించు / ముందుగా (భూమధ్య మందు నిల్చితె గాని దుద్దుణం 
బెల్లను దూరమగను......” ఈ పద్యాన్ని బట్టి ఈగ బుచ్చిదాసు సుగుణవంతుడై 
సాధనలో ఆరితేరిన రీతి మనకు కనబడుతుంది. ఈగ బుచ్చిదాసు కఠోరమైన 
సాధన చేసి సిద్ధిని, ఆత్మ సాక్షాత్మారాన్ని పొందాడని తానూ తన గురువు వలే 
సద్దురువుగా తన శిష్యులకు ప్రబోధం చేసినట్టు మనకు తెలుస్తుంది. 

బుచ్చిదాసు ఆత్మకవి. తానూ ఎప్పుడు అనుకుంటే అప్పుడు భక్తి పరవశంలో 
కీర్తనలు రాసేవాడు. తానూ ధ్యానానికి వెళ్ళే సమయంలో తాత్విక సంకీర్తనలు 


వ్రాసేవాడు. జీవన్ముక్తికి మార్గాన్ని ఉపదేశించేవారు. 
తనకు అస్వస్థత ఏర్పడినప్పుడు, ఇతరులకు బాధలు 
కలిగినప్పుడు బాధను భరించలేక “బాధా నివారణ 
కీర్తనలు” రాసి స్వామికి సమర్పించేవాడు. ఈ విషయాలు 
బుచ్చిమాంబ మాటల వల్ల తెలుస్తున్నాయి. 

యోగవిద్యలో ప్రవీణుడైన బుచ్చిదాసు తనకు యోగ 
మార్గంలో కలిగిన / సమాధిలో కలిగిన అనుభవాలను 
తన శిష్యురాలు అయిన సాధు బుచ్చిమాంబకు చెప్పే 
వారు. సమాధి స్థితికి ఎలా వెళ్ళాలో మార్లోపదేశం 
చేసేవారు. అలా ఇరవై సంవత్సరాలు దేవస్తానం వారు 
ఇచ్చిన ఆశ్రమంలో ఉంటూ ఎందరికో సండేహ నివృత్తి 
చేసేవారు. అలా ఆయన అనుయాయుల సంఖ్య రోజు 
రోజుకు పెరిగిపోయింది. కబీరుదాసు ప్రవేశపెట్టిన దాస 
సంప్రదాయంలో మునకలేసిన భక్త రామదాసు, వేవూరు 
హనుమద్దాసు, మల్మిదాసు, రాకమచర్ల వెంకటదాసు, 
మన్నెంకొండహనుమద్దాసు వంటివారి ప్రభావం, 
వీరబ్రహ్మేంద్రస్వామి కాలజ్ఞాన తత్వాలు, వేమన మున్నగు 
శతక కవుల పద్యాలలోని తాత్వికత, సూఫీ, పండరీ 
భాగవతుల ప్రభావం ఈగ బుచ్చిదాసుపై ఉన్నదని 
చెప్పవచ్చు. 

భక్తి, జ్ఞానం, వైరాగ్యం, తత్వం అనే అగ్నిలో 
తపించిన ఈగ బుచ్చిదాసు తన జీవన పర్యంతం శ్రీ 
లక్ష్మీ నరసింహుని సేవలో తరించి లోకకళ్యాణం కోసం 
పరితపించాడు. దాదాపు ఇరవై సంవత్సరాలు యాదగిరి 
కొండపై దేవస్థానం వారు ఆయనకు ప్రీతితో ఇచ్చిన 
ఆశ్రమంలోనే ఉన్నారు. ఎంతో భక్తితో నరసింహస్వామికి 
'సేవ (కైంకర్యం) చేసిన ఈగ బుచ్చిదాసు హేవలంవి 
నామ సంవత్సరం జేష్ట బహుళ సప్తమి, జూన్‌19, 
1957, బుధవారం నాడు ఉదయం పదకొండు గంటలకు 
శ్రీ లక్ష్మీ నారసింహునిలో ఐక్యమైనాడు. సాధు 
బుచ్చిమాంబ తన గురువు సమాధిని కొండకు 
కిందిభాగంలో నిర్మించింది. అనంతరం నలభై 
రోజులపాటు మండలారాధనను జరిపించింది. 

కబీరు పరంపరలో, తెలంగాణ భజన 
సంప్రదాయంలో ఇంతటి ఘన సాహిత్యాన్ని అందించిన 
ఈగ బుచ్చిదాసు ప్రాతఃస్మరణీయుడు. తెలంగాణా 
వాగ్గేయకార సంప్రదాయాన్ని లోకవ్యాప్తం చేయడంలో 
తనవంతు సేవచేసి యాదగిరీశుని మహిమను అందరి 
ఇళ్ళలోకి చేర్చాడు. ఈయన సాహిత్యం (ప్రతి పౌరుడిని 
చేరవలసిన ఆవశ్యకత ఉన్నది. అ 

The Commissioner, To 
Information & Public Relations Department, 

10-2-1, Samachar Bhavan, A.C. Guards, 

